

76

ਈਸਾਈ ਮਤ  
ਯਹੂਦੀ ਮਤ  
ਤੇ

ਗੁਰਮਤਿ



ਸਿੱਖ ਮਿਸ਼ਨਰੀ ਕਾਲਜ (ਰਜਿ.)  
1051, ਕੁਚਾ 14, ਫੀਲਡ ਗੇਜ, ਲੁਧਿਆਣਾ-8.

Rs. 2/-



# ਈਸਾਈ ਮਤ ਅਤੇ ਗੁਰਮਤਿ

ਸੰਸਾਰ ਦੇ ਹੋਰ ਪ੍ਰਸਿੱਧ ਧਰਮਾਂ ਦੀ ਤਰ੍ਹਾਂ ਈਸਾਈ ਧਰਮ ਦਾ ਜਨਮ ਵੀ ਏਸੀਆ ਵਿਚ ਹੋਇਆ ਅਤੇ ਇਹ ਧਰਮ ਯੂਰਪ ਵਿਚ ਵਧਿਆ-ਫੁਲਿਆ। ਈਸਾਈ ਪ੍ਰਚਾਰਕਾਂ ਦੇ ਯਤਨਾਂ ਸਦਕਾ ਹੁਣ ਇਹ ਧਰਮ ਸਾਰੇ ਸੰਸਾਰ ਵਿਚ ਫੈਲ ਚੁਕਾ ਹੈ ਅਤੇ ਮੰਨਣ ਵਾਲਿਆਂ ਦੀ ਗਿਣਤੀ ਦੇ ਲਿਹਾਜ਼ ਨਾਲ ਸਭ ਤੋਂ ਵੱਡਾ ਧਰਮ ਕਰਕੇ ਮੰਨਿਆ ਜਾਂਦਾ ਹੈ।

ਇਸ ਧਰਮ ਦਾ ਨਾਂ ਇਸਦੇ ਬਾਨੀ ਹਜ਼ਰਤ ਈਸਾ (ਯੀਸੂ ਮਸੀਹ, ਕ੍ਰਾਈਸਟ) ਤੋਂ ਪਿਆ ਹੈ। ਇਸ ਧਰਮ ਦੇ ਸਿਧਾਂਤਾਂ ਦੀ ਜਾਣਕਾਰੀ ਦੇਣ ਅਤੇ ਉਨ੍ਹਾਂ ਦੀ ਗੁਰਮਤਿ ਨਾਲ ਤੁਲਨਾ ਕਰਨ ਤੋਂ ਪਹਿਲਾਂ ਅਸੀਂ ਈਸਾ ਮਸੀਹ ਦੇ ਜੀਵਨ ਉਤੇ ਸੰਖੇਪ ਝਾਤ ਮਾਰਨੀ ਜ਼ਰੂਰੀ ਸਮਝਦੇ ਹਾਂ।

**ਈਸਾ ਜੀ ਦਾ ਜੀਵਨ :**

ਈਸਾ ਜੀ ਦਾ ਜਨਮ ਯਹੂਦੀਆਂ ਦੇ ਏਸ ਫਿਲਸਤੀਨ ਦੇ ਸ਼ਹਿਰ ਬੇਥਲਹਮ ਵਿਚ ਸੰਨ 6 ਈ. ਪੂਰਵ ਵਿਚ, ਕੁਆਰੀ ਕੰਨਿਆਂ 'ਮੇਰੀ' ਦੀ ਕੁਖੋਂ ਹੋਇਆ। ਉਹ ਯੂਸਫ ਨਾਂ ਦੇ ਤਰਖਾਣ ਦੀ ਮੰਗੋਤਰ ਸੀ।

ਯਹੂਦੀਆਂ ਦੇ ਧਰਮ ਗਰੰਥ "ਪੁਰਾਣੇ ਨਿਯਮ" (Old Testament) ਵਿਚ ਇਹ ਭਵਿੱਖ ਬਾਣੀ ਪਹਿਲਾਂ ਦੀ ਅੰਕਤ ਸੀ ਕਿ 'ਦੁਨੀਆਂ ਦੀ ਮੁਕਤੀ ਦਾ ਦਾਤਾ' ਇਕ ਕੰਜਕ ਦੇ ਘਰ ਪੈਦਾ ਹੋਵੇਗਾ। ਇਹ ਗਰੰਥ ਬਾਈਬਲ ਦਾ ਪਹਿਲਾ ਹਿੱਸਾ ਹੈ।

ਬਾਈਬਲ ਵਿਚ ਲਿਖੇ ਅਨੁਸਾਰ ਜ਼ਬਰਾਈਲ ਫਰਿਸ਼ਤੇ ਨੇ ਕੰਵਾਰੀ 'ਮੇਰੀ' ਨੂੰ ਆਖਿਆ ਸੀ—'ਮੇਰੀ ! ਤੂੰ ਪਵਿਤਰ ਰੂਹ ਰਾਹੀਂ ਗਰਭਵਤੀ ਹੋਵੇਂਗੀ ਅਤੇ ਬੇਥਲਹਮ ਵਿਚ ਇਕ ਧਰਮ ਪ੍ਰਚਾਰਕ ਪੁਤਰ ਜਣੇਂਗੀ।' ਈਸਾ ਦੇ ਜਨਮ ਮਗਰੋਂ, ਉਸਦੇ 'ਪਿਤਾ' ਯੂਸਫ ਨੂੰ ਆਪਣੀ ਮੰਗੋਤਰ ਉਤੇ ਸ਼ੱਕ ਹੋਇਆ, ਪਰ ਫਰਿਸ਼ਤੇ ਜ਼ਬਰਾਈਲ ਦੇ ਸਮਝਾਉਣ ਉਤੇ ਉਸਦੀ ਤਸੱਲੀ ਹੋ ਗਈ ਤੇ ਉਹ 'ਮੇਰੀ' ਅਤੇ ਬਾਲ ਯੀਸੂ ਨੂੰ ਆਪਣੇ ਘਰ ਲੈ ਆਇਆ।

ਉਨ੍ਹੀ ਦਿਨੀਂ ਫਿਲਸਤੀਨ ਉਤੇ ਹੀਰੋਡ ਨਾਂ ਦਾ ਰਾਜਾ ਰਾਜ ਕਰਦਾ ਸੀ। ਉਸਨੂੰ ਕੁਝ ਜੋਤਸ਼ੀਆਂ ਨੇ ਈਸਾ ਦੇ ਜਨਮ ਦੀ ਇਹ ਆਖ ਕੇ ਸੂਚਨਾ ਦਿਤੀ ਕਿ ਉਸਦੇ ਰਾਜ ਵਿਚ ਕਿਸੇ ਥਾਂ ਉਤੇ ਯਹੂਦੀਆਂ ਦਾ ਬਾਦਸ਼ਾਹ ਪੈਦਾ ਹੋ ਗਿਆ ਹੈ। ਹੀਰੋਡ ਯਹੂਦੀਆਂ ਦਾ ਵੈਰੀ ਅਤੇ ਜ਼ੁਲਮੀ ਰਾਜਾ ਸੀ। ਉਸ ਨੇ ਹੁਕਮ ਕਰ ਦਿਤਾ ਕਿ ਯੂਰੋਸ਼ਲਮ ਵਿਚ ਦੋ ਸਾਲਾਂ ਤੋਂ ਛੋਟੀ ਉਮਰ ਦੇ ਸਭ ਬੱਚੇ ਕਤਲ ਕਰ ਦਿਤੇ ਜਾਣ। ਯੂਸਫ ਅਤੇ ਮੇਰੀ ਬਾਲ ਯੀਸੂ ਨੂੰ ਲੈਕੇ ਮਿਸਰ ਦੇਸ਼ ਵਿਚ ਆ ਗਏ। ਪਰ ਮਿਸਰ ਆਉਣ ਤੋਂ ਪਹਿਲਾਂ ਉਹ ਯਹੂਦੀਆਂ ਦੇ ਧਰਮ ਅਸਥਾਨ ਯੂਰੋਸ਼ਲਮ ਵਿਚ ਗਏ ਅਤੇ ਆਪਣਾ ਬੱਚਾ 'ਰੱਬ ਦੀ ਸੇਵਾ' ਲਈ ਅਰਪਣ ਕੀਤਾ, ਜਿਵੇਂ ਕਿ ਉਦੋਂ ਪਹਿਲਾਂ ਬੱਚਾ ਅਰਪਣ ਕਰਨ ਦਾ ਰਿਵਾਜ ਸੀ।

ਹੀਰੋਡ ਦੀ ਮਿਰਤੂ ਮਗਰੋਂ ਯੂਸਫ ਤੇ ਮੇਰੀ ਵਾਪਿਸ ਦੇਸ਼ ਪਰਤ ਆਏ ਅਤੇ 'ਨਚਰੇਥ' ਨਾਂ ਦੇ ਸ਼ਹਿਰ ਵਿਚ ਰਹਿਣ ਲੱਗੇ।

12 ਸਾਲਾਂ ਦੀ ਉਮਰ ਵਿਚ, ਬਾਲ ਯੀਸੂ ਨੇ ਯੂਰੋਸ਼ਲਮ ਦੇ ਮੰਦਰ ਵਿਚ ਵਿਦਵਾਨਾਂ



ਨਾਲ ਧਰਮ-ਚਰਚਾ ਕੀਤੀ ਤੇ ਉਨ੍ਹਾਂ ਨੂੰ ਆਪਣੀ ਤੀਖਣ ਬੁਧੀ ਦੁਆਰਾ ਹੈਰਾਨ ਕਰ ਦਿਤਾ।

30 ਸਾਲ ਦੀ ਉਮਰ ਵਿਚ ਈਸਾ ਨੇ ਆਪਣੇ ਚਚੇਰੇ ਭਾਈ ਜੌਹਨ (ਜਾਨ) ਤੋਂ ਜਾਰਡਨ ਨਦੀ ਦੇ ਕਿਨਾਰੇ ਬਪਤਿਸਮਾ (Baptism-ਈਸਾਈਆਂ ਦਾ ਅੰਮ੍ਰਿਤ) ਲਿਆ ਨਦੀ ਤੋਂ ਬਾਹਰ ਆਉਣ ਸਮੇਂ ਆਕਾਸ਼ ਤੋਂ ਪਵਿਤਰ ਆਤਮਾ ਕਬੂਤਰ ਦੀ ਤਰ੍ਹਾਂ ਈਸਾ ਜੀ ਉੱਤੇ ਆਣ ਟਿਕੀ ਅਤੇ (ਬਾਈਬਲ ਅਨੁਸਾਰ) ਸਵਰਗ ਤੋਂ ਆਵਾਜ਼ ਆਈ, 'ਈਸਾ ਪਰਮਾਤਮਾ ਦਾ ਪੁੱਤਰ ਹੈ।' ਫਿਰ ਈਸਾ ਜੀ 40 ਦਿਨ ਲਗਾਤਾਰ ਪ੍ਰਾਰਥਨਾ ਵਿਚ ਜੁੜੇ ਰਹੇ ਤੇ ਤਪਸਿਆ ਕੀਤੀ।

ਜੌਹਨ, ਜਿਸ ਤੋਂ ਈਸਾ ਨੇ ਬਪਤਿਸਮਾ ਲਿਆ ਸੀ, ਇਕ ਧੜਲੇਦਾਰ ਪਰਚਾਰਕ ਸੀ। ਉਹ ਕੁਨਾਹਾਂ ਤੋਂ ਤੋਬਾ ਕਰਨ, ਹਿਰਦੇ ਨੂੰ ਪਾਪ-ਰਹਿਤ ਕਰਕੇ ਪਵਿਤਰ ਬਣਾਉਣ ਤਿਆਗ ਦਾ ਜੀਵਨ ਬਤੀਤ ਕਰਨ ਅਤੇ ਭੌਤਿਕ (ਦੁਨਿਆਵੀ) ਖਾਹਸ਼ਾਂ ਨੂੰ ਕਾਬੂ ਵਿਚ ਰੱਖਣ ਦਾ ਉਪਦੇਸ਼ ਕਰਦਾ ਸੀ। ਉਹ ਇਹ ਵੀ ਕਹਿੰਦਾ ਸੀ ਕਿ ਲੋਕਾਂ ਨੂੰ ਕਿਆਮਤ ਦੇ ਦਿਨ ਲਈ ਤਿਆਰ ਰਹਿਣਾ ਚਾਹੀਦਾ ਹੈ, ਜਿਸ ਦਿਨ ਉਨ੍ਹਾਂ ਦੇ ਕੀਤੇ ਕਰਮਾਂ ਦਾ ਫੈਸਲਾ ਹੋਵੇਗਾ। ਉਹ ਸਭ ਤੋਂ ਅਹਿਮ ਗੱਲ ਇਹ ਆਖਦਾ ਸੀ ਕਿ 'ਪੁਰਾਣੇ ਨਿਯਮ' ਦੀ ਭਵਿੱਖ ਬਾਣੀ ਅਨੁਸਾਰ ਯਹੂਦੀਆਂ ਦਾ ਮੁਕਤੀ ਦਾਤਾ (ਈਸਾ ਮਸੀਹ) ਪ੍ਰਗਟ ਹੋਣ ਵਾਲਾ ਹੈ, ਅਤੇ ਜਲਦੀ ਹੀ ਦੁਨੀਆਂ ਵਿਚ ਰੱਬ ਦੀ ਪਾਤਸ਼ਾਹੀ ਸਥਾਪਤ ਹੋ ਜਾਵੇਗੀ। ਯਹੂਦੀਆਂ ਦੇ ਸਮੇਂ ਦੇ ਬਾਦਸ਼ਾਹ ਨੂੰ ਇਹ ਗੱਲ ਪਸੰਦ ਨਹੀਂ ਸੀ ਕਿ ਕੋਈ ਯਹੂਦੀਆਂ ਦਾ ਮੁਕਤੀ-ਦਾਤਾ ਆਵੇ ਤੇ ਰੱਬ ਦੀ ਪਾਤਸ਼ਾਹੀ ਕਾਇਮ ਕਰ ਲਵੇ ਉਸ ਨੇ ਜੌਹਨ ਨੂੰ ਫੈਦ ਕਰ ਲਿਆ। ਜੌਹਨ ਤੇ ਇਹ ਦੋਸ਼ ਲਾਇਆ ਕਿ ਉਹ ਧਰਮ-ਪ੍ਰਚਾਰ ਦੇ ਨਾਂ ਹੇਠ ਲੋਕਾਂ ਨੂੰ ਸਰਕਾਰ ਵਿਰੁੱਧ ਬਾਗ਼ੀ ਬਣਾ ਰਿਹਾ ਹੈ। ਮਗਰੋਂ ਉਸ ਨੂੰ ਕਤਲ ਕਰ ਦਿਤਾ ਗਿਆ।

ਜੌਹਨ ਦੇ ਫੈਦ ਹੋਣ ਮਗਰੋਂ ਬਪਤਿਸਮਾ ਦੇਣ ਦਾ ਕੰਮ ਈਸਾ ਨੇ ਖੁਦ ਆਰੰਭ ਕਰ ਦਿਤਾ। ਉਸ ਨੇ ਕਈ ਕਰਮਾਤਾਂ ਵਿਖਾ ਕੇ ਆਪਣੀ ਆਤਮਕ ਸ਼ਕਤੀ ਦਾ ਵਿਖਾਵਾ ਕੀਤਾ—ਜਿਵੇਂ ਕਿ ਪਾਣੀ ਨੂੰ ਸ਼ਰਾਬ ਵਿਚ ਬਦਲਣਾ, ਰੋਜ਼ ਤ੍ਰਫਾਨ ਨੂੰ ਫੈਦ ਕਰਨਾ ਅਤੇ ਰੋਕੀ ਦਾ ਚਮਤਕਾਰੀ ਇਲਾਜ ਕਰਨਾ। ਉਸ ਦੀ 'ਸੇਵਾ ਦਾ ਪਹਿਲਾ ਪੜਾ' ਉਥੋਂ ਖਤਮ ਹੋਇਆ ਜਦੋਂ ਲੋਕਾਂ ਨੇ ਮੰਨ ਲਿਆ—“ਅਸੀਂ ਜਾਣਦੇ ਹਾਂ ਕਿ ਇਹ (ਈਸਾ) ਸਚਮੁਚ ਹੀ ਸੰਸਾਰ ਦਾ ਰਖਿਅਕ ਹੈ।”

ਇਕ ਵਾਰ ਈਸਾ ਦਾ ਉਪਦੇਸ਼ ਸੁਣਨ ਲਈ ਬਹੁਤ ਵੱਡੀ ਭੀੜ ਇਕੱਠੀ ਹੋ ਗਈ। ਉਹ ਪਹਾੜੀ ਉੱਤੇ ਬੈਠ ਗਏ। ਉਥੇ ਜੋ ਉਨ੍ਹਾਂ ਉਪਦੇਸ਼ ਦਿਤਾ ਉਸਨੂੰ 'ਟਿਲੇ ਦਾ ਉਪਦੇਸ਼' (Sermon on the Mount) ਕਿਹਾ ਜਾਂਦਾ ਹੈ। ਉਸਨੇ ਕਿਹਾ ਕਿ ਉਹ ਲੋਕ ਧੰਨ ਹਨ ਜੋ ਮਨ ਦੀ ਨਿਮਰਤਾ ਦੇ ਧਾਰਨੀ ਹਨ, ਸ਼ਾਂਤੀ ਦੀ ਪ੍ਰਾਪਤੀ ਦੇ ਇੱਛੁਕ ਹਨ, ਧਰਮੀ ਬਣਨਾ ਜਾਹੁੰਦੇ ਹਨ, ਦਯਾਵਾਨ ਹਨ, ਜਿਨ੍ਹਾਂ ਦੇ ਹਿਰਦੇ ਸ਼ੁਧ ਹਨ ਅਤੇ ਜਿਹੜੇ ਧਰਮ ਦੀ ਖਾਤਰ ਦੁਖ-ਤਸੀਹ ਸਹਿੰਦੇ ਹਨ।

ਈਸਾ ਜੀ ਨੇ ਵਾਰ ਵਾਰ ਐਲਾਨ ਕੀਤਾ ਕਿ ਉਸ ਨੂੰ ਪ੍ਰਭੂ ਨੇ ਕੁਮਰਾਹ ਹੋਏ ਲੋਕਾਂ ਨੂੰ ਸਿਧੇ ਰਾਹੇ ਪਾਉਣ ਲਈ ਭੇਜਿਆ ਹੈ ਅਤੇ ਉਸਨੂੰ ਲੋਕਾਂ ਦੇ ਕੁਨਾਹ ਮੁਅੱਫ਼ ਕਰਨ ਦਾ ਅਧਿਕਾਰ ਦਿਤਾ ਹੈ। ਈਸਾ ਜੀ ਨੇ ਆਪਣੇ ਸ਼ਰਧਾਲੂਆਂ ਵਿਚੋਂ 12 ਵਿਸ਼ੇਸ਼

ਚੇਲਿਆਂ ਨੂੰ ਚੁਣ ਲਿਆ ਅਤੇ ਉਨ੍ਹਾਂ ਨੂੰ ਆਪਣੇ (ਉਸਦੇ) ਰਸੂਲ (Apostles) ਬਣਨ ਦੀ ਸਿਖਿਆ ਦਿਤੀ ਅਥਵਾ ਤਿਆਰੀ ਕਰਵਾਈ।

ਪ੍ਰਭਾਵਸ਼ਾਲੀ ਉਪਦੇਸ਼ਾਂ, ਨਿਡਰਤਾ, ਦ੍ਰਿੜਤਾ, ਬੀਮਾਰੀ ਨੂੰ ਰਾਜੀ ਕਰਨ ਅਤੇ ਹੋਰ ਚਮਤਕਾਰ ਵਿਖਾਣ ਕਰਕੇ ਈਸਾ ਮਾਰੇ ਗਲੀਲ ਵਿਚ ਹਰਮਨ ਪਿਆਰਾ ਹੋ ਗਿਆ। ਲੋਕਾਂ ਨੇ ਉਸਨੂੰ ਰਾਜਾ ਬਣਾਉਣਾ ਚਾਹਿਆ। ਪਰ ਉਸਨੇ ਇਨਕਾਰ ਕਰ ਦਿਤਾ, ਜਿਸ ਕਰਕੇ ਬਹੁਤੇ ਸ਼ਰਧਾਲੂ ਨਤਾਜ਼ ਹੋ ਗਏ ਤੇ ਉਸ ਦਾ ਸਾਥ ਛੱਡ ਗਏ। ਇਸ ਸਮੇਂ ਉਸ ਨੇ ਆਪਣੇ 'ਬਾਰਾਂ ਰਸੂਲਾਂ' ਨੂੰ ਇਕੱਠਿਆਂ ਕੀਤਾ ਤੇ ਪਛਿਆ—'ਮੈਂ ਕੀ ਹਾਂ? ਉਨ੍ਹਾਂ ਵਿਚੋਂ ਪੀਟਰ ਨਾਮ ਦੇ ਰਸੂਲ ਨੇ ਜੁਆਬ ਦਿਤਾ—'ਤੁਸੀਂ ਮਸੀਹ ਹੋ, ਜਿਉਂਦੇ ਪ੍ਰਮਾਤਮਾ ਦਾ ਪੁੱਤਰ।'

ਈਸਾ ਨੇ ਆਪਣੇ ਚੇਲਿਆਂ ਨੂੰ ਆਉਣ ਵਾਲੇ ਦੁਖਾਂ, ਤਸੀਹਿਆਂ ਅਤੇ ਮੌਤ ਦੇ ਲਈ ਤਿਆਰ ਕਰਨਾ ਆਰੰਭ ਕਰ ਦਿਤਾ ਤੇ ਆਖਿਆ ਕਿ ਅੰਤਮ ਜਿੱਤ ਉਨ੍ਹਾਂ ਦੀ ਹੀ ਹੋਵੇਗੀ, ਇਸ ਲਈ ਫਿਕਰ ਨਹੀਂ ਕਰਨਾ ਚਾਹੀਦਾ।

ਈਸਾ ਜੀ ਦੇ ਪ੍ਰਚਾਰ ਕਾਰਨ ਯਹੂਦੀ ਹਾਕਮ ਉਨ੍ਹਾਂ ਦੇ ਵਿਰੋਧੀ ਬਣ ਗਏ। ਉਨ੍ਹਾਂ ਉੱਤੇ ਕਈ ਪ੍ਰਕਾਰ ਦੇ ਦੋਸ਼ ਲਾਏ ਗਏ। ਕੱਟੜ ਅਤੇ ਪ੍ਰਚਾਤਨ-ਪੰਥੀ ਯਹੂਦੀ ਖਾਣ ਵਿਰੋਧੀ ਬਣ ਗਏ।

ਫਿਰ ਈਸਾ ਜੀ ਯੂਰੋਸਲਮ ਵਿਚ ਮਸੀਹਾ ਦੇ ਤੌਰ ਤੇ ਦਾਖਲ ਹੋਏ। ਮਾਇਆ ਦੇ ਲੋਭੀ ਪੁਜਾਰੀਆਂ ਦੀ ਡਟ ਕੇ ਵਿਰੋਧਤਾ ਕੀਤੀ ਤੇ ਹਾਕਮਾਂ ਦੀ ਮੰਦ-ਭਾਵਨਾ ਨੂੰ ਪ੍ਰਗਟ ਕੀਤਾ। ਲੋਕਾਂ ਨੂੰ ਆਉਣ ਵਾਲੇ ਖਤਰਿਆਂ ਤੋਂ ਜਾਣੂ ਕਰਾਇਆ। ਉਸ ਨੇ ਆਪਣੇ ਰਸੂਲਾਂ ਦੇ ਪੈਰ ਧੋਤੇ ਤੇ ਉਨ੍ਹਾਂ ਨੂੰ ਨਿਮਰਤਾ ਦਾ ਪਾਠ ਪੜ੍ਹਾਇਆ। ਉਸ ਨੇ ਇਹ ਵੀ ਕਿਹਾ ਕਿ 'ਜੂਡਾ' ਨਾਮ ਦਾ ਰਸੂਲ ਧੋਖਾ ਦੇਵਾਗਾ। ਫਿਰ ਬ੍ਰਹਮ-ਭੋਜ (Lord's supper) ਚਾਲੂ ਕੀਤਾ, ਅਤੇ ਆਪਣੇ ਸਭ ਸ਼ਰਧਾਲੂਆਂ ਲਈ ਪ੍ਰਭੂ ਪਾਸ ਅਰਦਾਸ ਕੀਤੀ।

ਜੂਡਾ ਨੇ ਵਿਰੋਧੀਆਂ ਦੀ ਸਕੀਮ ਵਿਚ ਸ਼ਾਮਲ ਹੋ ਕੇ, ਈਸਾ ਜੀ ਨੂੰ ਕੈਦ ਕਰਵਾ ਦਿਤਾ। ਸਰਕਾਰ ਵਲੋਂ ਉਨ੍ਹਾਂ ਉੱਤੇ ਦੋ ਇਲਜ਼ਾਮ ਲਗਾਏ ਗਏ—

1) ਈਸਾ ਇਕ ਕਾਫ਼ਰ ਹੈ ਕਿਉਂਕਿ ਉਹ ਰੱਬ ਦਾ ਪੁੱਤਰ ਹੋਣ ਦਾ ਦਾਅਵਾ ਕਰਦਾ ਹੈ।

2) ਈਸਾ ਰੋਮਨ ਸਰਕਾਰ ਦਾ ਬਾਗੀ ਹੈ ਕਿਉਂਕਿ ਉਹ 'ਨਵੀਂ ਪਾਤਸ਼ਾਹੀ' ਸਥਾਪਤ ਕਰਨ ਦਾ ਪ੍ਰਚਾਰ ਕਰਦਾ ਰਿਹਾ ਹੈ।

ਉਪਰੋਕਤ ਦੋਸ਼ ਲਗਾ ਕੇ ਈਸਾ ਨੂੰ ਮੌਤ ਦੀ ਸਜ਼ਾ ਸੁਣਾਈ ਗਈ।

ਅਧਿਕਾਰੀ ਉਨ੍ਹਾਂ ਨੂੰ ਇਕ ਹਾਲ ਵਿਚ ਲੈ ਗਏ। ਉਨ੍ਹਾਂ ਦੇ ਕਪੜੇ ਉਤਾਰ ਕੇ ਕੋਰੜੇ ਮਾਰੇ ਗਏ। ਉਨ੍ਹਾਂ ਦਾ ਮਖੌਲ ਉਜਾੜਣ ਲਈ ਉਨ੍ਹਾਂ ਦੇ ਸਿਰ ਉੱਤੇ ਕੰਡਿਆਂ ਦਾ ਤਾਜ ਰਖਿਆ ਗਿਆ। ਫਿਰ ਉਨ੍ਹਾਂ ਨੂੰ ਸੂਲੀ (cross) ਉੱਤੇ ਚਾਂਡ ਕੇ ਫਾਂਸੀ ਦੇ ਦਿਤੀ ਗਈ, ਅਤੇ ਇਕ ਸਕਬਰੇ ਵਿਚ ਦਫਨਾ ਦਿਤਾ ਗਿਆ।

ਬਾਈਬਲ ਵਿਚ ਲਿਖੇ ਅਨੁਸਾਰ ਈਸਾ ਜੀ ਤੀਜੇ ਦਿਨ ਫਿਰ ਸੁਰਜੀਤ ਹੋ ਗਏ ਅਤੇ 40 ਦਿਨਾਂ ਤੱਕ ਆਪਣੇ ਰਸੂਲਾਂ ਨੂੰ ਦਰਸਨ ਦਿੰਦੇ ਰਹੇ ਅਤੇ ਅੰਤ ਵਿਚ ਅਸੀਰ-



ਵਾਦ ਦੇ ਕੇ ਅਤੇ 'ਪਰਿਤਰ ਆਤਮਾ' ਭੋਜਣ ਦਾ ਇਕਹਾਰ ਕਰਕੇ ਸਵਰਗ ਵਿਚ ਚਲੇ ਗਏ ।

ਧਾਰਮਕ ਗਰੰਥ :—

ਈਸਾਈਆਂ ਦਾ ਧਰਮ ਗਰੰਥ ਬਾਈਬਲ (ਇੰਜੀਲ) ਦੇ ਨਾਉਂ ਨਾਲ ਜਾਣਿਆ ਜਾਂਦਾ ਹੈ । ਅਸਲ ਵਿਚ ਇਹ ਯਹੂਦੀਆਂ ਤੇ ਈਸਾਈਆਂ ਦਾ ਸਾਂਝਾ ਧਰਮ-ਗਰੰਥ ਹੈ । ਇਸ ਦੇ ਦੋ ਭਾਗ ਹਨ—ਪੁਰਾਣਾ ਅਹਿਦਨਾਮਾ (ਨਿਯਮ) ਅਤੇ ਨਵਾਂ ਅਹਿਦਨਾਮਾ (Old Testament & New Testament) । 'ਟੈਸਟਾਮੈਂਟ' ਤੋਂ ਭਾਵ 'ਕੋਨਵੈਂਟ' ਜਾਂ 'ਐਗਰੀਮੈਂਟ (ਸਮਝੌਤਾ)' ਹੈ । ਪੁਰਾਣੇ ਅਹਿਦਨਾਮੇ (Old Testament) ਦਾ ਭਾਵ ਈਸਾਈਆਂ ਤੋਂ ਪਹਿਲਾਂ ਦੇ ਕਹੇ ਜਾਂਦੇ ਉਸ ਸਮਝੌਤੇ ਤੋਂ ਹੈ, ਜਿਹੜਾ ਯਹੂਦੀਆਂ ਦੇ ਰੱਬ 'ਯਾਹਵਾ' ਨੇ ਮਨੁੱਖ ਨਾਲ ਕੀਤਾ ਸੀ । ਬਾਈਬਲ ਦੇ ਇਸ ਹਿੱਸੇ ਵਿਚ ਈਸਾ ਜੀ ਦੇ ਜਨਮ ਤੋਂ ਪਹਿਲਾਂ ਦੇ ਹਾਲਾਤ ਅੰਕਤ ਹਨ ਅਤੇ ਉਨ੍ਹਾਂ ਦੇ ਜਨਮ ਬਾਰੇ ਭਾਖ-ਬਾਣੀ ਵੀ ਅੰਕਤ ਹੈ । ਇਸ ਭਾਗ ਵਿਚ ਕੁਲ ਮਿਲਾ ਕੇ 39 ਪੁਸਤਕਾਂ ਹਨ ।

ਈਬਲ ਦੇ ਦੂਜੇ ਹਿੱਸੇ New Testament ਵਿਚ ਈਸਾ ਜੀ ਦਾ ਜੀਵਨ, ਸਿੱਖਿਆਵਾਂ ਅਤੇ ਉਹਨਾਂ ਦੇ ਮੁੱਢਲੇ ਚੇਲਿਆਂ (ਰਸੂਲਾਂ) ਦੇ ਅਨੁਭਵ ਅਤੇ ਵਿਚਾਰ ਦਰਜ ਹਨ । ਇਸ ਭਾਗ ਵਿਚ 27 ਪੁਸਤਕਾਂ ਹਨ । ਇਹਨਾਂ ਪੁਸਤਕਾਂ ਦੇ ਆਕਾਰ ਅਤੇ ਵੇਰਵਿਆਂ ਵਿਚ ਬਹੁਤ ਅੰਤਰ ਹੈ : ਇਨ੍ਹਾਂ ਭਿੰਨਤਾ ਅਤੇ ਵਿਖੇਵਿਆਂ ਵਾਲੀਆਂ ਪੁਸਤਕਾਂ ਵਿਚ ਜੋ ਕੋਈ ਗੱਲ ਸਾਂਝੀ ਹੈ, ਤਾਂ ਉਹ ਇਹ ਹੈ ਕਿ ਇਹ ਸਭ ਇਕੋ ਸਖਸ਼ੀਅਤ (ਈਸਾ ਮਸੀਹ) ਦੇ ਦੁਆਲੇ ਘੁੰਮਦੀਆਂ ਹਨ ।

ਇੰਝ ਪੂਰੀ ਬਾਈਬਲ ਇਕ ਪੁਸਤਕ ਨਹੀਂ ਸਗੋਂ 66 ਪੁਸਤਕਾਂ ਦਾ ਸੰਗ੍ਰਹਿ ਹੈ, ਜਿਨ੍ਹਾਂ ਨੂੰ ਵੱਖ ਵੱਖ 40 ਲੇਖਕਾਂ ਨੇ ਲਿਖਿਆ ਹੈ । ਬਾਈਬਲ (ਸੰਪੂਰਣ ਰੂਪ ਵਿਚ) ਨੂੰ ਲਿਖੇ ਜਾਣ ਵਿਚ 1600 ਸਾਲ ਲਗ ਗਏ । ਇੰਝ ਇਹ ਧਰਮ ਪੁਸਤਕ (ਯਹੂਦੀਆਂ—ਈਸਾਈਆਂ) ਬਾਰੇ ਮਿਥਿਹਾਸਕ ਅਤੇ ਕਾਲਪਨਿਕ ਕਹਾਣੀਆਂ ਤੋਂ ਆਰੰਭ ਹੋ ਕੇ ਇਤਿਹਾਸ ਉੱਤੇ ਆ ਕੇ ਮੁਕਦੀ ਹੈ ।

ਈਸਾਈ ਧਰਮ ਦਾ ਸੰਖੇਪ ਇਤਿਹਾਸ ।

ਹਜ਼ਰਤ ਈਸਾ ਦੀ ਮੌਤ ਅਤੇ ਉਨ੍ਹਾਂ ਦੇ ਮੁੜ ਜਾਗ ਪੈਣ ਦੀ ਕਥਿਤ ਘਟਨਾ (Resurrection) ਤੋਂ ਛੇਤੀ ਮਗਰੋਂ 'ਪਰਮਾਤਮਾ' ਦੀ ਆਤਮਾ ਰਸੂਲਾਂ ਵਿਚ ਆ ਗਈ । ਈਸਾਈ ਇਸ ਘਟਨਾ ਨੂੰ ਹਰ ਸਾਲ 'ਪੈਂਟੋਕੋਸਟ ਦੇ ਪੁਰਬ' ((Feast of pentocost) ਵਜੋਂ ਮਨਾਉਂਦੇ ਹਨ । ਇਸ ਘਟਨਾ ਦੇ ਮਗਰੋਂ ਰਸੂਲਾਂ ਨੇ ਪੂਰੀ ਲਗਨ ਨਾਲ ਹਜ਼ਰਤ ਈਸਾ ਅਤੇ ਉਨ੍ਹਾਂ ਦੇ ਸੰਦੇਸ਼ ਦਾ ਪ੍ਰਚਾਰ ਲੋਕਾਂ ਵਿਚ ਕਰਨਾ ਆਰੰਭ ਕਰ ਦਿਤਾ ।

ਪ੍ਰਸਿੱਧ ਰਸੂਲ ਪੀਟਰ ਦੇ ਪਹਿਲੇ ਉਪਦੇਸ਼ ਸਮੇਂ ਹੀ ਤਿੰਨ ਹਜ਼ਾਰ ਵਿਅਕਤੀ ਈਸਾਈ ਬਣ ਗਏ । ਹੌਲੀ ਹੌਲੀ ਯੂਰੋਪਲਮ ਵਿਚ ਈਸਾਈ ਭਾਈਚਾਰਾ ਕਾਇਮ ਹੋ ਗਿਆ । ਪਰ ਕੱਟੜ ਪੰਥੀ ਯਹੂਦੀਆਂ ਨੇ ਇਸ ਭਾਈਚਾਰੇ ਨੂੰ ਖਤਮ ਕਰਨ ਦੀ ਪੂਰੀ ਵਾਹ ਲਾਈ । ਈਸਾਈ ਭੱਜ ਕੇ ਗਲੀਲ (Galilee) ਅਤੇ ਸੀਰੀਆ ਦੇ ਉਤਰੀ ਰਾਜਾਂ



ਵਿਚ ਆ ਗਏ, ਜਿਥੇ ਉਹਨਾਂ ਨਵੇਂ ਗਿਰਜਾ ਘਰ ਕਾਇਮ ਕੀਤੇ।

ਸੇਂਟ ਪਾਲ (ਪਹਿਲਾ ਨਾਮ 'ਸਾਲ') ਨੇ ਉਤਰੀ ਅਤੇ ਦੱਖਣੀ ਯੂਨਾਨ ਵਿਚ ਚਰਚ ਕਾਇਮ ਕੀਤਾ। ਉਸ ਦੇ ਈਸਾਈ ਧਰਮ ਦੇ ਪਰਚਾਰ ਸਬੰਧੀ ਛਿੱਖੇ ਕੁਝ ਖਤ ਮੁਢਲੇ ਈਸਾਈ ਸਹਿਤ ਦਾ ਅੰਗ ਹਨ।

ਪੀਟਰ ਯੂਰੋਸਲਮ ਤੋਂ ਰੋਮ ਚਲਾ ਗਿਆ। ਸੰਨ 65 ਈ: ਤਕ ਈਸਾਈ ਮਤ ਸੀਰੀਆ, ਏਸ਼ੀਆ ਮਾਈਨਰ, ਯੂਨਾਨ ਅਤੇ ਰੋਮ ਵਿਚ ਫੈਲ ਚੁਕਾ ਸੀ। ਰੋਮ ਦੇ ਬਾਦਸ਼ਾਹ ਨੀਰੋ ਨੇ ਰੋਮ ਦੇ ਸਭ ਜਾਣ ਲਈ ਈਸਾਈਆਂ ਨੂੰ ਦੱਸੀ ਠਹਿਰਾਇਆ ਸੀ। ਮਗਰੋਂ ਹੋਣ ਵਾਲੇ ਜੁਲਮ ਵਿਚ ਪੀਟਰ ਅਤੇ ਪਾਲ ਨੂੰ ਸ਼ਹੀਦ ਕਰ ਦਿਤਾ ਗਿਆ।

ਸੰਨ 66 ਈ: ਵਿਚ ਫਿਲਸਤੀਨ ਵਿਚ ਯਹੂਦੀਆਂ ਨੇ ਰੋਮ ਵਿਰੁੱਧ ਬਗ਼ਾਵਤ ਕਰ ਦਿਤੀ ਅਤੇ 70 ਈ: ਵਿਚ ਰੋਮਨਾਂ ਨੇ ਯੂਰੋਸਲਮ ਤਬਾਹ ਕਰ ਦਿਤਾ ਅਤੇ ਮੰਦਰ ਵਾਹ ਦਿਤਾ। ਮੁਸੀਬਤ ਸਮੇਂ ਈਸਾਈ ਭਾਈਚਾਰਾ ਹੋਰ ਮਜ਼ਬੂਤ ਹੋਇਆ। ਵੱਡੇ ਵੱਡੇ ਈਸਾਈ ਇਕੱਠ ਹੋਂਦ ਵਿਚ ਆਏ, ਜਿਨ੍ਹਾਂ ਦਾ ਨਾਮ 'ਚਰਚ' ਪੈ ਗਿਆ। 'ਚਰਚ' ਸ਼ਬਦ ਦਾ ਨਿਕਾਸ ਯੂਨਾਨੀ ਸ਼ਬਦ 'ਕੁਰੀਆਕੋਨ' (Kuriakon) ਤੋਂ ਹੋਇਆ ਹੈ, ਜਿਸ ਦਾ ਭਾਵ ਹੈ—ਪਰਮਾਰਥਮਾ ਨਾਲ ਸਬੰਧਤ ਕੋਈ ਵਸਤ ਜਾਂ ਥਾਂ।

ਆਰੰਭ ਵਿਚ ਹੀ ਈਸਾਈ ਧਰਮ ਬੜੀ ਤੇਜ਼ੀ ਨਾਲ ਫੈਲਿਆ। ਰੋਮਨ ਸਲਤਨਤ ਦੇ ਸ਼ਹਿਰਾਂ ਵਿਚ ਵਸਦੇ ਯਹੂਦੀਆਂ ਨੇ ਭਾਰੀ ਗਿਣਤੀ ਵਿਚ ਇਸ ਨੂੰ ਅਪਣਾਇਆ। ਉਦੋਂ ਲੋਕਾਂ ਨੂੰ ਰਾਜੇ ਦੀ ਪੂਜਾ ਕਰਨੀ ਪੈਂਦੀ ਸੀ, ਪਰ ਯਹੂਦੀਆਂ ਨੂੰ ਇਸ ਤੋਂ ਛੋਟ ਸੀ, ਕਿਉਂਕਿ ਉਹਨਾਂ ਦਾ ਧਰਮ 'ਰਾਜ-ਧਰਮ' ਸੀ। ਈਸਾਈਆਂ ਨੇ ਰਾਜੇ ਦੀ ਪੂਜਾ ਤੋਂ ਇਨਕਾਰ ਕੀਤਾ, ਇਸ ਕਰਕੇ ਬਾਦਸ਼ਾਹ ਨੇ ਉਨ੍ਹਾਂ ਉਤੇ ਜੁਲਮ ਕੀਤੇ। ਪਰ ਇਹ ਧਰਮ ਵਧਦਾ ਰਿਹਾ। 250 ਈ: ਵਿਚ ਰੋਮ ਦੀ ਸਰਕਾਰ ਨੇ ਈਸਾਈ ਧਰਮ ਨੂੰ ਖਤਮ ਕਰਨ ਲਈ ਚੌਰਦਾਰ ਕਦਮ ਚੁਕੇ। ਪਰ ਅੰਤ ਵਿਚ ਈਸਾਈਆਂ ਦੀ ਜਿੱਤ ਹੋਈ ਅਤੇ ਚੌਥੀ ਸਦੀ ਦੇ ਪਹਿਲੇ ਅੱਧ ਵਿਚ ਈਸਾਈ ਧਰਮ ਨੂੰ ਰੋਮਨ ਸਾਮਰਾਜ ਵਿਚ ਸਰਕਾਰੀ ਧਰਮ ਵਜੋਂ ਮਾਨਤਾ ਮਿਲ ਗਈ।

ਸੰਨ 476 ਈ: ਵਿਚ ਰੋਮਨ ਸਾਮਰਾਜ ਦੇ ਖਾਤਮੇ ਮਗਰੋਂ ਤਾਂ ਈਸਾਈ ਪਾਦਰੀਆਂ ਅਤੇ ਭਿਕਸ਼ੂਆਂ ਵਿਚੋਂ ਹੀ ਰਾਜ-ਪ੍ਰਬੰਧ ਚਲਾਉਣ ਲਈ ਕੋਂਸਟੈਂਟ ਬਣੇ ਗਏ।

5ਵੀਂ ਸਦੀ ਵਿਚ ਈਸਾਈ ਧਰਮ ਫਰਾਂਸ ਵਿਚ ਫੈਲ ਗਿਆ। ਡੇਵੀਂ ਸਦੀ ਵਿਚ ਸਪੇਨ ਦੇ ਗੋਥ ਲੋਕਾਂ ਨੇ ਚਰਚ ਨੂੰ ਅਪਣਾ ਲਿਆ।

ਰੋਮ ਦੇ ਬਿਸ਼ਪ, ਜਿਸ ਨੂੰ ਪੋਪ ਕਿਹਾ ਜਾਂਦਾ ਹੈ, ਦੇ ਪਰਚਾਰਕ-ਯਤਨਾਂ ਸਫ਼ਕਾ ਵਿਹ ਧਰਮ ਫੈਲਦਾ ਰਿਹਾ। ਸੰਨ 1050 ਤੋਂ 1500 ਈ: ਤਕ ਈਸਾਈ ਚਰਚ ਪੱਕੇ ਪੈਰਾਂ ਤੇ ਖਲੋ ਗਿਆ। ਇਸ ਸਮੇਂ ਯੂਰਪ ਕੇਵਲ ਇਕ ਧਾਰਮਕ ਸੰਗਠਨ ਦੇ ਅਧੀਨ ਇਕ ਹੀ ਸਭਿਆਚਾਰਕ ਇਕਾਈ (ਯੂਨਿਟ) ਸੀ, ਜਿਸ ਦਾ ਮੁਖੀ ਪੋਪ ਸੀ।

1054 ਈ: ਵਿਚ ਚਰਚ ਦੀ ਵੰਡ ਹੋ ਗਈ। ਪੱਛਮੀ ਚਰਚ ਦਾ ਨਾਂ ਰੋਮਨ ਕੈਥੋਲਿਕ ਅਤੇ ਪੂਰਬੀ ਚਰਚ ਦਾ ਨਾਂ 'ਗਰੀਕ ਆਰਥੋਡੋਕਸ' ਚਰਚ ਪੈ ਗਿਆ।

ਜਰਮਨੀ ਦੇ ਮਾਰਟਿਨ ਲੂਥਰ (1483-1546) ਨੇ ਈਸਾਈ ਪਾਦਰੀਆਂ ਦੇ ਸਵੈ-ਇੱਛਾ ਨਾਲ ਰਾਜ ਕਰਨ ਦੇ ਅਧਿਕਾਰ ਨੂੰ ਅਤੇ ਚਰਚ ਵਲੋਂ ਬਣਾਏ ਗਏ



ਸੰਵਿਧਾਨ ਨੂੰ ਰੱਦ ਕਰ ਦਿਤਾ। ਉਸ ਨੇ ਕਿਹਾ ਕਿ ਧਰਮ-ਗਰੰਥਾਂ ਨੂੰ ਹੀ ਵਿਸ਼ਵਾਸ ਦਾ ਇਕੋ ਇਕ ਆਧਾਰ ਮੰਨਿਆ ਜਾਵੇ। 1555 ਵਿਚ ਜਰਮਨੀ ਨੂੰ ਲੂਥਰਨ ਅਤੇ ਕੈਥੋਲਿਕ ਰਾਜਾਂ ਵਿਚ ਵੰਡ ਦਿਤਾ ਗਿਆ। ਲੂਥਰ ਦੇ ਇਨਕਲਾਬੀ ਵਿਚਾਰ ਸਵੀਡਨ, ਡੈਨਮਾਰਕ, ਨਾਰਵੇ ਆਦਿ ਵਿਚ ਫੈਲ ਗਏ। ਇਸ ਤੋਂ ਪਹਿਲਾਂ 1529 ਈ: ਵਿਚ ਇਕ ਇਕੱਠ ਵਿਚ ਲੂਥਰ ਵਿਰੁਧ ਕਾਰਵਾਈ ਕਰਨ ਬਾਰੇ ਸਰਕਾਰੀ ਹਾਕਮਾਂ ਨੇ ਫ਼ੈਸਲਾ ਕੀਤਾ ਸੀ। ਪਰ ਕੁਝਕੁ ਹਾਕਮਾਂ ਨੇ ਇਸ ਦਾ ਵਿਰੋਧ (protest) ਕੀਤਾ ਸੀ। ਇੰਝ ਇਸ ਪ੍ਰੋਟੈਸਟ ਤੋਂ 'ਪ੍ਰੋਟੈਸਟੈਂਟ' ਸ਼ਬਦ ਦੀ ਵਰਤੋਂ ਸ਼ੁਰੂ ਹੋਈ। ਫੁਟ ਵਧਣ ਕਰਕੇ ਚਰਚ ਵਿਚ ਜੰਗ-ਯੁਧ ਵੀ ਹੁੰਦੇ ਰਹੇ। ਇਹਨਾਂ 'ਯੁਧਾਂ' (1550-1650 ਈ:) ਨੂੰ 'ਧਰਮ ਯੁਧਾਂ' ਦਾ ਨਾਮ ਦਿਤਾ ਗਿਆ।

ਫਰਾਂਸ ਦੀ ਕ੍ਰਾਂਤੀ (1780-1815) ਸਮੇਂ ਹਿੰਸਕ ਕਾਰਵਾਈਆਂ ਰਾਹੀਂ ਫਰਾਂਸ ਨੂੰ ਈਸਾਈ ਧਰਮ ਦੇ ਗਲਬੇ ਤੋਂ ਫੁਟਕਾਰਾ ਦੁਆਣ ਲਈ ਯਤਨ ਕੀਤੇ ਗਏ। ਪੋਪ ਪਾਇਸ VI ਨੂੰ ਫੜ ਕੇ ਦਖਣੀ ਫਰਾਂਸ ਵਿਚ ਕੈਦ ਕਰ ਦਿਤਾ ਗਿਆ, ਜਿਥੇ ਉਸ ਦੀ ਮਿਰਤੂ ਹੋ ਗਈ। ਪਰ ਜਦੋਂ ਕ੍ਰਾਂਤੀ ਦੀ ਵਾਗਡੋਰ ਨੈਪੋਲੀਅਨ ਦੇ ਹਥ ਆਈ ਤਾਂ ਉਸ ਨੇ (1810 ਈ:) ਪੋਪ ਨਾਲ ਸਮਝੌਤਾ ਕਰ ਲਿਆ ਅਤੇ ਈਸਾਈ ਧਰਮ ਨੂੰ ਰਾਜ ਦੀਆਂ ਨੀਤੀਆਂ ਲਾਗੂ ਕਰਨ ਲਈ ਵਰਤਿਆ। ਨੈਪੋਲੀਅਨ ਦੇ ਸਾਮਰਾਜ ਦੇ ਖਾਤਮੇ ਮਗਰੋਂ ਪੋਪ ਰੋਮ ਪਰਤ ਆਇਆ ਤੇ ਉਸ ਦਾ ਅਧਿਕਾਰ ਪਹਿਲਾਂ ਵਾਂਗ ਖਤਮ ਹੋ ਗਿਆ।

1789 ਈ: ਤੋਂ ਈਸਾਈ ਮਿਸ਼ਨਰੀਆਂ ਦੇ ਵੱਖ ਵੱਖ ਦੇਸ਼ਾਂ ਵਿਚ ਜਾ ਕੇ ਵਸਣ ਨਾਲ ਈਸਾਈ ਧਰਮ ਸਾਰੇ ਸੰਸਾਰ ਵਿਚ ਫੈਲ ਗਿਆ। ਅਮਰੀਕਾ, ਕੈਨੇਡਾ, ਆਸਟ੍ਰੇਲੀਆ ਮਿਊਚੀਲੇਂਡ ਅਤੇ ਲਾਤੀਨੀ ਅਮਰੀਕਾ ਵਿਚ ਚਰਚ ਦੀ ਸਥਾਪਨਾ ਇਨ੍ਹਾਂ ਮਿਸ਼ਨਰੀਆਂ ਦੇ ਯਤਨਾਂ ਸਦਕਾ ਹੀ ਹੋ ਸਕੀ। ਮਿਸ਼ਨਰੀਆਂ ਨੇ ਇਹ ਧਰਮ ਅਫਰੀਕਾ ਅਤੇ ਏਸ਼ੀਆ ਵਿਚ ਵੀ ਪ੍ਰਚਾਰਿਆ। ਸਿਲਸਿਲੇ-ਬੱਧ ਭੋਜਨਾਂ ਦੇ ਅਧੀਨ ਇਸ ਧਰਮ ਦਾ ਪਰਚਾਰ ਕੀਤਾ ਗਿਆ। ਧਰਮ-ਪ੍ਰਚਾਰਕਾਂ ਨੂੰ ਟਰੇਨਿੰਗ ਦੇ ਕੇ ਧਰਮ-ਵਿਚ ਜੁਟਾ ਦਿਤਾ ਗਿਆ। ਇਸ ਸਭ ਕਾਸੇ ਦੇ ਅਸਰ ਕਰਕੇ ਅੱਜ ਦੁਨੀਆਂ ਦਾ ਇਕ ਤਿਹਾਈ ਭਾਗ ਇਸ ਧਰਮ ਦਾ ਸ਼ਰਧਾਲੂ ਹੈ ਅਤੇ ਈਸਾਈਆਂ ਦੀ ਗਿਣਤੀ ਇਕ ਅਰਬ ਦੇ ਕਰੀਬ ਹੈ।

ਈਸਾਈ ਧਰਮ ਦੇ ਸਿਧਾਂਤ ਅਤੇ ਉਹਨਾਂ ਦੀ ਗੁਰਮਤਿ ਨਾਲ ਝੂਲਨਾਂ

(1) ਰੱਬ - ਰੱਬ ਬਾਰੇ ਈਸਾਈ ਮੱਤ ਦੇ ਵਿਚਾਰ ਕੁਝ ਇਸ ਤਰ੍ਹਾਂ ਦੇ ਹਨ :—

ੳ) ਰੱਬ ਇਕੋ ਹੀ ਹੈ, ਨਿਰਾਕਾਰ ਹੈ, ਸਰਬ ਵਿਆਪੀ ਹੈ, ਮਨੁੱਖੀ ਅਨੁਭਵ ਅਤੇ ਸੂਝ ਤੋਂ ਪਰੇ ਹੈ। ਸਭ ਚੰਗਿਆਈਆਂ ਦਾ ਮਾਲਕ ਹੈ। ਸਭ ਦਾ ਪਿਤਾ ਹੈ, ਸਭ ਨੂੰ ਪਿਆਰਦਾ ਹੈ।

ਅ) ਰੱਬ ਸ੍ਰਿਸ਼ਟੀ (ਆਪਣੀ ਰਚਨਾ, ਕੁਦਰਤ, ਜੀਵਾਂ-ਮਨੁੱਖਾਂ) ਤੋਂ ਵੱਖ ਰਹਿੰਦਾ ਹੈ। ਦੂਰ ਅਸਮਾਨਾਂ ਵਿਚ ਵਸਦਾ ਹੈ। ਸ੍ਰਿਸ਼ਟੀ ਦੀ ਰਚਨਾ ਤੋਂ ਪਹਿਲਾਂ ਆਦਿ ਵਿਚ ਰੱਬ ਹੀ ਸੀ ਤੇ ਹਮੇਸ਼ਾਂ ਲਈ ਰਹੇਗਾ।

ਜੋ ਮਹਾਨ ਅਤੇ ਉਤਮ ਅਤੇ ਸਦਾ ਸਥਿਰ ਰਹਿੰਦਾ ਹੈ; ਅਤੇ ਜਿਸਦਾ ਨਾਮ ਪਵਿਤਰ ਈਸ਼ਵਰ ਹੈ, ਉਹ ਇੰਝ ਕਹਿੰਦਾ ਹੈ। ਮੈਂ ਉੱਥੇ ਅਤੇ ਪਵਿਤਰ ਅਸਥਾਨ ਉੱਤੇ ਨਿਵਾਸ ਕਰਦਾ ਹਾਂ; ਅਤੇ ਉਸਦੇ ਨਾਲ ਵੀ ਰਹਿੰਦਾ ਹਾਂ, ਜੋ ਦੁਖੀ ਅਤੇ ਨਿਰਧਨ ਹੈ।

— 57:15)



ੲ) ਵਿਅਕਤੀਗਤ ਪਰਮਾਤਮਾ (personal God) ਰੱਬ ਦਾ ਇਕ ਰੂਪ, ਵਿਅਕਤੀਗਤ ਰੱਬ ਹੋਣਾ ਵੀ ਹੈ। ਇਸ 'ਰੱਬ' ਵਿਚ ਚੇਤਨਤਾ, ਬੁੱਧੀ, ਤੇ ਸਵੈ-ਇੱਛਾ ਦੇ ਗੁਣ ਹਨ।

ਜਿਥੋਂ ਤਕ ਕੁਰਮਤਿ ਦਾ ਸੰਬੰਧ ਹੈ, ਉਪਰੋਕਤ ਪੈਰਾ। (ੳ) ਵਿਚ ਦਰਸਾਏ ਈਸਾਈ ਵਿਸ਼ਵਾਸਾਂ ਨਾਲ ਕੁਰਮਤ ਕਾਫੀ ਮੇਲ ਖਾਂਦੀ ਹੈ, ਪਰ ਪੈਰਾ। ੧-ਅ ਵਿਚਲੇ ਵਿਚਾਰਾਂ ਬਾਰੇ ਕੁਰਮਤਿ ਦਾ ਸਪੱਸ਼ਟ ਫੈਸਲਾ ਹੈ ਕਿ ਰੱਬ ਕਿਧਰੇ ਆਸਮਾਨਾਂ ਉਤੇ ਨਹੀਂ ਬਿਰਾਜਿਆ ਹੈ ਅਤੇ ਨਾ ਹੀ ਉਹ ਸ੍ਰਿਸ਼ਟੀ ਤੋਂ ਵੱਖ ਹੈ। ਸਗੋਂ ਰੱਬ ਤਾਂ ਸਾਰੀ ਸ੍ਰਿਸ਼ਟੀ ਵਿਚ ਇਉਂ ਰਮਿਆ ਹੋਇਆ ਹੈ ਜਿਵੇਂ ਦੁੱਧ ਵਿਚ ਖਿਉ ਮਿਲਿਆ ਹੋਇਆ ਹੈ। ਸਭ ਮਨੁੱਖਾਂ ਜੀਵਾਂ-ਜੰਤੂਆਂ ਵਿਚ ਪ੍ਰਭੂ ਦੀ ਜੋਤਿ (ਸ਼ਕਤੀ) ਸਮਾਈ ਹੋਈ ਹੈ, ਜਿਸ ਆਸਰੇ ਉਹ ਵਰਦੇ, ਵਿਰਦੇ, ਸੋਚਦੇ ਤੇ ਕੰਮ ਕਾਰ ਕਰਦੇ ਹਨ। ਕੁਰਬਾਣੀ ਦੇ ਫੈਸਲੇ ਹਨ :

—ਸਗਲ ਬਨਸਪਤਿ ਮਹਿ ਬੇਸੰਤਰੁ, ਸਗਲ ਦੂਧ ਮਹਿ ਘੀਆ ॥

ਉਚ ਨੀਚ ਮਹਿ ਜੋਤਿ ਸਮਾਣੀ, ਘਟ ਘਟਿ ਮਾਧਉ ਜੀਆ ॥

(ਸੋਰਠਿ ਮ: ੫, ਪੰਨਾ ੬੧੭)

—ਸਭ ਮਹਿ ਜੋਤਿ, ਜੋਤਿ ਹੈ ਸੋਇ ॥

ਤਿਸਕੈ ਚਾਨਣਿ, ਸਭ ਮਹਿ ਚਾਨਣੁ ਹੋਇ ॥ (ਧਨਾਸਰੀ ਮ: ੧ ਪੰਨਾ ੬੪੪)

—ਬਲਿਹਾਰੀ ਕੁਦਰਤਿ ਵਸਿਆ ॥ ਤੇਰਾ ਅੰਤੁ ਨ ਜਾਈ ਲਖਿਆ ॥੧॥ਰਹਾਉ॥

ਜਾਤਿ ਮਹਿ ਜੋਤਿ, ਜੋਤਿ ਮਹਿ ਜਾਤਾ, ਅਕਲ ਕਲਾ ਭਰਪੂਰਿ ਰਹਿਆ ॥

(ਵਾਰ ਆਸਾ ਮ। ੧, ਪੰਨਾ ੮੬੬)

ਰੱਬ ਦੀ ਸਦੀਵੀ-ਹੀਂਦ ਦਾ ਈਸਾਈ ਖਿਆਲ ਕੁਰਮਤਿ ਨਾਲ ਮੇਲ ਖਾਂਦਾ ਹੈ।

ਕੁਰਮਤਿ ਕਿਸੇ ਵਖਰੇ 'ਵਿਅਕਤੀ ਗਤ ਰੱਬ' ਵਿਚ ਵਿਸ਼ਵਾਸ ਨਹੀਂ ਰਖਦੀ। ਕੁਰਮਤਿ ਤਾਂ ਕੇਵਲ ਇਕੋ ਰੱਬ ਵਿਚ ਯਕੀਨ ਰਖਦੀ ਹੈ, ਜੋ ਸਰਬ-ਕੁਣ ਸੰਪੰਨ ਅਤੇ ਸਭ ਸ਼ਕਤੀਆਂ ਦਾ ਮਾਲਕ ਹੈ।

## 2) ਪਾਪ ਦਾ ਪਰਵੇਸ਼ (Sin Enters)

ਬਾਈਬਲ ਦੀ ਪੁਸਤਕ 'ਉਤਪਤੀ ਸਿਧਾਂਤ' (The book of Genesis of the Bible) ਵਿਚ ਇਸ ਗੱਲ ਦਾ ਢਿੱਕਰ ਹੈ ਕਿ ਮਨੁੱਖ ਬਾਬਾ ਆਦਮ ਤੇ ਹਵਾ (Adam and Eve) ਦੀ ਸੰਤਾਨ ਹੈ, ਜਿਨ੍ਹਾਂ ਨੇ ਪ੍ਰਭੂ ਦੀ ਹੁਕਮ-ਅਦੂਲੀ ਕੀਤੀ ਤੇ ਪਾਪ ਦੇ ਭਾਗੀ ਬਣੇ। ਉਨ੍ਹਾਂ ਦੀ ਸੰਤਾਨ ਵੀ ਪਾਪੀ ਹੈ।

ਲਿਖਿਆ ਹੈ ਕਿ ਆਦਮ ਅਤੇ ਹਵਾ ਨੂੰ ਸਿਰਜਣ ਅਤੇ ਉਨ੍ਹਾਂ ਨੂੰ ਸਵਰਗ ਵਿਚ ਛੱਡਣ ਮਗਰੋਂ ਪਰਮਾਤਮਾ ਨੇ ਉਹਨਾਂ ਨੂੰ ਦਿਤੀ ਗਈ ਆਗ਼ਾਦੀ ਦੀ ਪਰੀਖਿਆ ਲਈ। ਆਦਮ ਅਤੇ ਹਵਾ ਇਸ ਪਰੀਖਿਆ ਵਿਚ ਫੇਲ੍ਹ ਹੋ ਗਏ, ਕਿਉਂਕਿ ਸੰਤਾਨ ਦੇ ਵਰਗ-ਲਾਉਣ ਉਤੇ ਹਵਾ ਨੇ ਆਦਮ ਨੂੰ ਉਕਸਾਇਆ, ਜਿਸਨੇ ਪ੍ਰਭੂ ਦੀ ਹੁਕਮ-ਅਦੂਲੀ ਕਰਕੇ ਬਿਵਰਜਤ ਫਲ (ਕਣਕ ਦਾ ਦਾਣਾ) ਖਾ ਲਿਆ। ਇੰਝ ਆਦਮ ਤੇ ਹਵਾ ਪਾਪ ਦੇ ਭਾਗੀ ਬਣ ਗਏ, ਜਿਸ ਕਰਕੇ ਆਰੰਭ ਤੋਂ ਮਨੁੱਖ-ਜਾਤੀ ਭ੍ਰਿਸ਼ਟੀ ਗਈ। ਇੰਝ ਸੰਸਾਰ ਵਿਚ ਪਾਪ ਦਾ ਪਰਵੇਸ਼ ਹੋਇਆ।

"ਇਕ ਮਨੁੱਖ ਆਦਮ ਦੇ ਰਾਹੀਂ ਪਾਪ ਨੇ ਜਗਤ ਵਿਚ ਪ੍ਰਵੇਸ਼ ਕੀਤਾ। ਪਾਪ ਦੇ ਕਾਰਣ ਮੌਤ ਆਈ, ਅਤੇ ਇਸ ਲਈ ਸਭ ਨੇ ਪਾਪ ਕੀਤਾ ਹੈ, ਮੌਤ ਸਭ ਮਨੁੱਖਾਂ



ਵਿਚ ਫੇਲ ਗਈ ।

(ਰੋਮਿਉ-5:12)

“ਕੰਈ ਵੀ ਧਰਮੀ ਨਹੀਂ, ਇਕ ਵੀ ਨਹੀਂ ।”

(ਰੋਮਿਉ-1:10)

“ਕਿਉਂਕਿ ਸਭ ਨੇ ਪਾਪ ਕੀਤਾ ਹੈ ਅਤੇ ਪਰਮੇਸ਼ਰ ਦੀ ਮਹਿਮਾ ਤੋਂ ਵੰਚਿਤ ਹਨ ।”

(ਰੋਮਿਉ-3:23)

ਪਰਮਾਤਮਾ ਨੇ ਮਨੁੱਖ ਲਈ ਜਿਹੜੀ ਸ਼ਾਨਦਾਰ ਯੋਜਨਾ ਬਣਾਈ ਸੀ, ਉਹ ਪਾਪ ਕਰਨ ਅਤੇ ਮਨੁੱਖ ਦੇ ਆਪਣੇ ਅਸਲੀ ਟੀਚੇ ਨੂੰ ਭੁਲ ਜਾਣ ਕਾਰਨ ਤਬਾਹ ਹੋ ਗਈ । ਇੰਝ ਮਨੁੱਖ ਉਸ ਸਦੀਵੀ ਅਨੰਦ ਤੋਂ ਵੰਚਿਤ ਹੋ ਗਿਆ, ਜੋ ਪਰਮਾਤਮਾ ਨੇ ਉਸਨੂੰ ਦੇਣਾ ਸੀ ।

ਗੁਰਮਤਿ ਆਦਮ ਅਤੇ ਹਵਾ ਦੀ ਹੋਂਦ ਨੂੰ ਹੀ ਨਹੀਂ ਮੰਨਦੀ । ਇਸ ਲਈ ਉਨ੍ਹਾਂ ਦੁਆਰਾ ਕੀਤੇ ਪਾਪ ਨਾਲ ਸਾਰੀ ਸ੍ਰਿਸ਼ਟੀ ਦੇ ਭ੍ਰਿਸ਼ਟੇ ਜਾਣ ਦੇ ਖਿਆਲ ਨੂੰ ਵੀ ਨਹੀਂ ਮੰਨਦੀ । ਗੁਰਮਤਿ ਇਹ ਵੀ ਨਹੀਂ ਮੰਨਦੀ ਕਿ ਕਿਸੇ ਇਕ ਦੇ ਕੀਤੇ ਪਾਪ ਦਾ ਫਲ ਹੋਰਨਾਂ ਨੂੰ ਭੁਗਤਣਾ ਪਵੇਗਾ । ਗੁਰਮਤਿ ਦਾ ਅਟੱਲ ਵਿਸ਼ਵਾਸ ਹੈ, ਸਭ ਨੂੰ ਆਪਣੇ ਕੀਤੇ ਕੰਮਾਂ ਦਾ ਫਲ ਅਵੱਸ਼ ਮਿਲੇਗਾ ।

“ਅਹਿਕਰ ਕਰੇ ਸੁ ਅਹਿਕਰੁ ਪਾਏ, ਇਕ ਘੜੀ ਮੁਹਤੁ ਨ ਲਾਗੈ ॥

(ਵਾਰ ਮਾਰੂ, ਮ: ੫, ਪੰਨਾ ੧੦੬੧)

### 3) ਈਸਾ ਦਾ ਸੰਸਾਰ ਵਿਚ ਆਉਣਾ :

ਸ੍ਰਿਸ਼ਟੀ ਰਚਨਾ ਮਗਰੋਂ ਸਦੀਆਂ ਬੀਤ ਗਈਆਂ । ਪਰਮਾਤਮਾ ਆਪਣੇ ਲੋਕਾਂ (ਯਹੂਦੀਆਂ) ਨਾਲ ਪਿਆਰ ਕਰਦਾ ਰਿਹਾ, ਜਦੋਂ ਨਿਸਚਿਤ ਘੜੀ ਆਈ ਤਾਂ ਪਰਮਾਤਮਾ ਦਾ “ਜਿੰਦਾ ਕਲਾਮ” ਸ਼ਬਦ “ਜਿੰਦਾ ਪੁਰਸ਼” ਬਣ ਗਿਆ — ਈਸਾ ਦਾ ਜਨਮ ਹੋਇਆ ਇਸਨੂੰ ਅਵਤਾਰਵਾਦ ਦੀ ਲੀਲਾ ਕਹਿੰਦੇ ਹਨ । ਇਸ ਤਰ੍ਹਾਂ ਪਰਮਾਤਮਾ ਦਾ ਉਹ ਵਚਨ ਪੂਰਾ ਹੋ ਗਿਆ ਜੋ ਉਸ ਨੇ ਯਹੂਦੀਆਂ ਦੇ ਵੱਡੇ-ਵੱਡੇ, ਇਬਰਾਹੀਮ ਤੇ ਉਸਦੀ ਸੰਤਾਨ ਨੂੰ ਦਿਤਾ ਸੀ ਕਿ ਉਹ ਈਸਾ ਨੂੰ ਭੇਜੇਗਾ, ਜਿਹੜਾ ਮਨੁੱਖਾਂ ਨੂੰ ਉਸ (ਪਰਮਾਤਮਾ) ਤੱਕ ਪਹੁੰਚਣ ਦੇ ਯੋਗ ਬਣਾਵੇਗਾ; ਉਹਨਾਂ ਦੇ ਪਾਪ ਆਪਣੇ ਉਤੇ ਲਵੇਗਾ ਅਤੇ ਉਨ੍ਹਾਂ ਦੀ ਮੁਕਤੀ ਲਈ ਆਪਣੀ ਕੁਰਬਾਨੀ ਦੇਵੇਗਾ । ਈਸਾ ਪਰਮਾਤਮਾ ਦਾ ਪੁੱਤਰ ਕਹਾਇਆ ।

ਪਰਮਾਤਮਾ ਖੁਦ ਈਸਾ ਮਸੀਹ ਦੇ ਰੂਪ ਵਿਚ ਮਨੁੱਖਤਾ ਨੂੰ ਆ ਕੇ ਮਿਲਿਆ — ਕੁਆਰੀ ਇਸਤਰੀ ਤੋਂ ਪੈਦਾ ਹੋਇਆ । ਮਨੁੱਖ ਜਾਤੀ ਲਈ ਕਸ਼ਟ ਸਹਾਰੇ । ਮੌਤ ਮਗਰੋਂ ਤੀਜੇ ਦਿਨ ਸੁਰਜੀਤ ਹੋਇਆ ਤੇ ਚਾਲੀ ਦਿਨ ਆਪਣੇ ਚੇਲਿਆਂ ਨੂੰ ਦਰਸ਼ਨ ਦੇਣ ਦੇ ਮਗਰੋਂ ਸਵਰਗ ਵਿਚ ਚਲੇ ਗਿਆ । ਪੁਨਰ-ਸੁਰਜੀਤ ਹੋ ਕੇ ਉਸਨੇ ਮਨੁੱਖਾਂ ਨੂੰ ਅਜਿਹੀ ਸ਼ਕਤੀ ਪਰਦਾਨ ਕੀਤੀ, ਜਿਸ ਰਾਹੀਂ ਉਹ ਸਦੀਵੀ ਅਨੰਦ ਦੀ ਪ੍ਰਾਪਤੀ ਕਰਨ । ਹੁਣ ਈਸਾ ਪਰਮਾਤਮਾ ਦੇ ਸੱਜੇ ਪਾਸੇ ਬੈਠਾ ਹਕੂਮਤ ਕਰ ਰਿਹਾ ਹੈ । ਉਹ ਇਕ ਦਿਨ ਫਿਰ ਸੰਸਾਰ ਵਿਚ ਆਵੇਗਾ ਅਤੇ ਚੁਣੇ ਹੋਏ ਵਿਅਕਤੀਆਂ ਨੂੰ ਸੰਸਾਰ ਵਿਚੋਂ ਲੈ ਜਾਵੇਗਾ ।

ਈਸਾ ਜੀ ਬਾਰੇ ਉਪਰੋਕਤ ਇਸਾਈ ਵਿਸ਼ਵਾਸਾਂ ਬਾਰੇ, ਬਾਈਬਲ ਵਿਚੋਂ, ਹੇਠ ਲਿਖੇ ਹਵਾਲੇ ਦਿਤੇ ਜਾਏ ਹਨ :—

—‘ਪਰਮੇਸ਼ਰ ਨੇ ਸੰਸਾਰ ਨਾਲ ਅਜਿਹਾ ਪਿਆਰ ਰਖਿਆ ਕਿ ਉਸ ਨੇ ਆਪਣਾ ਇਕਲੋਤਾ ਪੁੱਤਰ (ਸੰਸਾਰ ਨੂੰ) ਦੇ ਦਿਤਾ, ਤਾਕਿ ਜਿਹੜਾ ਵੀ ਉਸ ਉਤੇ ਵਿਸ਼ਵਾਸ



ਰਖੇ, ਉਹ ਨਾਮ ਨਾ ਹੋਵੇ, ਸਗੋਂ ਅਨੰਤ ਜੀਵਨ ਪ੍ਰਾਪਤ ਕਰੇ । (ਯੂਹਨਾ 3:16)

—'ਪਰਮੇਸ਼ਰ ਨੂੰ ਕਿਸੇ ਨੇ ਵੀ ਨਹੀਂ ਦੱਖਿਆ । ਇਕਲੋਤਾ ਪੁੱਤਰ, ਜੋ ਪਿਤਾ ਦੀ ਗੋਦ ਵਿਚ ਹੈ, ਉਸਨੇ ਹੀ ਉਸਨੂੰ (ਪਰਮੇਸ਼ਰ ਨੂੰ) ਪ੍ਰਗਟ ਕੀਤਾ ।' (ਯੂਹਨਾ-1:18)

—ਸੇਂ ਰਿਰ ਆ ਕੇ ਤੁਹਾਨੂੰ ਆਪਣੇ ਕੋਲ ਲੈ ਜਾਵਾਂਗਾ । (ਯੂਹਨਾ 14:3)

—ਜਿਸ ਤਰ੍ਹਾਂ ਤੁਸੀਂ ਉਸ ਨੂੰ ਸਵੱਰਗ ਵਲ ਜਾਂਦੇ ਵੇਖਿਆ ਹੈ, ਉਹ ਉਵੇਂ ਹੀ ਫਿਰ ਆਵੇਗਾ । (ਪ੍ਰੇਰਿਤਾਂ ਦੇ ਕੰਮ-1:11)

ਈਸਾ ਮਸੀਹ ਦੀ ਸੰਪੂਰਨ ਲੀਲਾ ਉਤੇ ਵਿਸ਼ਵਾਸ ਰੱਖਣਾ ਈਸਾਈਆਂ ਦਾ ਮੁੱਖ ਕਰਤੱਵ ਹੈ । ਬਾਈਬਲ ਵਿਚ ਅੰਕਤ ਕੀਤਾ ਗਿਆ ਹੈ ਕਿ ਜਿਹੜੇ ਲੋਕ ਈਸਾ ਉਤੇ ਵਿਸ਼ਵਾਸ ਨਹੀਂ ਲਿਆਉਣਗੇ, ਉਹ ਪਰਮਾਤਮਾ ਦੇ ਕ੍ਰੋਧ ਦੇ ਭਾਗੀ ਬਣਨਗੇ ।

—ਜਿਹੜਾ ਪੁਤਰ ਨੂੰ ਨਹੀਂ ਮੰਨਦਾ, ਉਹ ਜੀਵਨ ਨੂੰ ਨਹੀਂ ਵੇਖੇਗਾ, ਪ੍ਰਭੂ ਉਸ ਉਤੇ ਪਰਮੇਸ਼ਰ ਦਾ ਕ੍ਰੋਧ ਰਹੇਗਾ । (ਯੂਹਨਾ-3:36)

—ਜਿਹੜਾ ਉਸ ਉਤੇ ਵਿਸ਼ਵਾਸ ਨਹੀਂ ਕਰਦਾ, ਉਹ ਦੋਸ਼ੀ ਠਹਿਰਾਇਆ ਜਾ ਚੁੱਕਾ ਹੈ; ਕਿਉਂਕਿ ਉਸ ਨੇ ਪਰਮੇਸ਼ਰ ਦੇ ਇਕਲੋਤੇ ਪੁਤਰ ਦੇ ਨਾਮ ਪੂਰ ਵਿਸ਼ਵਾਸ ਨਹੀਂ ਕੀਤਾ । (ਯੂਹਨਾ 3:18-19)

ਗੁਰਮਤਿ ਈਸਾਈ ਮੱਤ ਦੇ ਇਹਨਾਂ ਖਿਆਲਾਂ ਨਾਲ ਵਿਖੇਵਾਂ ਰਖਦੀ ਹੈ ਕਿ ਪਰਮਾਤਮਾ ਈਸਾ ਜੀ ਦੇ ਰੂਪ ਵਿਚ ਪ੍ਰਗਟ ਹੋਇਆ । ਗੁਰਮਤਿ ਤਾਂ ਪ੍ਰਭੂ ਨੂੰ "ਅਜੂਨੀ" ਮੰਨਦੀ ਹੈ, ਜੋ ਨਾ ਤਾਂ ਜੰਮਦਾ ਹੈ ਤੇ ਨਾ ਹੀ ਮਰਦਾ ਹੈ ।

—“ਤੂ ਪਾਰਬ੍ਰਹਮੁ ਪਰਮੇਸਰੁ, ਜੋਨਿ ਨ ਆਵਹੀ ॥”

(ਵਾਰ ਮਾਰੂ ਮ: ੫, ਪੰਨਾ ੧੦੯੫)

—ਜਨਮਿ ਨ ਮਰੈ, ਨ ਆਵੈ ਨ ਜਾਇ ॥

ਨਾਨਕ ਕਾ ਪ੍ਰਭੂ, ਰਹਿਓ ਸਮਾਇ ॥ (ਭੈਰਉ ਮ: ੫ ਪੰਨਾ ੧੧੩੬)

ਗੁਰਮਤਿ-ਦਰਸ਼ਨ ਮੁਤਾਬਿਕ ਜਿਹੜਾ ਜਨਮ ਲੈਂਦਾ ਹੈ, ਉਹ ਰੱਬ ਨਹੀਂ ਹੋ ਸਕਦਾ-ਇਸ ਲਈ ਈਸਾ ਰੱਬ ਨਹੀਂ ਸੀ, ਜਿਹਾ ਕਿ ਈਸਾਈਆਂ ਦਾ ਵਿਸ਼ਵਾਸ ਹੈ ।

ਗੁਰਮਤਿ ਈਸਾਈ ਮੱਤ ਦੇ ਇਸ ਵਿਸ਼ਵਾਸ ਨਾਲ ਸਖਤ ਮਤਭੇਦ ਰਖਦੀ ਹੈ ਕਿ ਜਿਹੜਾ ਈਸਾ ਨੂੰ ਨਹੀਂ ਮੰਨਦਾ ਉਸਨੂੰ ਪ੍ਰਭੂ ਦੋਸ਼ੀ ਠਹਿਰਾਏਗਾ ਅਤੇ ਉਸ ਮਨੁੱਖ ਉਤੇ ਕਰੋਧਵਾਨ ਹੋਵੇਗਾ । ਗੁਰੂ ਸਾਹਿਬਾਨ ਭਾਵੇਂ ਪ੍ਰਭੂ ਨਾਲ ਇਕ-ਮਿਕ ਹੋਈਆਂ ਪ੍ਰਭੂ ਵਰਗੀਆਂ ਮਹਾਨ ਸ਼ਖਸੀਅਤਾਂ ਸਨ, ਪਰ ਉਹਨਾਂ ਨੇ ਵੀ ਲੋਕਾਂ ਨੂੰ ਆਪਣੀ ਨਿਜੀ ਸ਼ਖਸੀਅਤ (ਜਾਂ ਦੇਹ) ਦੇ ਟੁਕੜ ਨਹੀਂ ਲਾਇਆ, ਸਗੋਂ ਪ੍ਰਭੂ ਨਾਲ ਇਕਸੁਰਤਾ ਵਿਚੋਂ ਉਹਨਾਂ ਨੂੰ ਜਿਸ 'ਸ਼ਬਦ' ਦੀ ਪ੍ਰਾਪਤੀ ਹੋਈ ਸੀ, ਉਸ ਸ਼ਬਦ (ਪ੍ਰਭੂ ਦੇ ਨਾਮ ਜਾਂ ਹੁਕਮ, ਅਥਵਾ ਰੱਬੀ ਗਿਆਨ) ਨੂੰ ਹੀ ਉਹਨਾਂ ਨੇ ਸ਼ਬਦ-ਗੁਰੂ ਦੇ ਰੂਪ ਵਿਚ ਪਰਚਾਰਿਆ । ਗੁਰੂ ਸਾਹਿਬ ਦਾ ਇਹ ਪੱਕਾ ਵਿਸ਼ਵਾਸ ਸੀ ਕਿ ਗੁਰਮਤਿ ਦੇ ਲੜ ਲੱਗ ਕੇ ਹੀ ਮਨੁੱਖ ਜੀਵਨ ਸਫਲਾ ਕਰ ਸਕਦਾ ਹੈ, ਤਾਂ ਭੀ ਆਪ ਨੇ ਉਦਾਰਚਿਤ ਹੋਕੇ ਇਹ ਆਖਿਆ ਸੀ 'ਪ੍ਰਭੂ ਤੂੰ ਮਾਇਆ ਦੀ ਅੱਗ ਵਿਚ ਜੱਲ ਰਹੇ ਮਨੁੱਖਾਂ ਦੀ ਰਖਿਆ ਕਰ, ਜਿਸ ਢੰਗ ਨਾਲ ਵੀ ਇਹਨਾਂ ਦਾ ਬਚਾਅ ਹੋ ਸਕਦਾ ਹੈ, ਉਸੇ ਨਾਲ ਹੀ ਇਹਨਾਂ ਨੂੰ ਬਚਾਅ ਲੈ:—

ਜਗਤੁ ਜਲੰਦਾ ਰਖਿ ਲੈ ਆਪਣੀ ਕਿਰਪਾ ਧਾਰਿ ॥

ਜਿਤੁ ਦੁਆਰੇ ਉਬਰੇ, ਤਿਤੈ ਲੇਹੁ ਉਬਾਰਿ ॥ (ਵਾਰ ਬਿਲਾਵਲ, ਮ: ੩, ਪੰਨਾ ੮੫੩)



ਗੁਰੂ ਸਾਹਿਬ ਨੇ ਸਿਖਾਂ ਨੂੰ 'ਗੁਰਮਤਿ-ਗਾਡੀ' ਰਾਹ ਉਤੇ ਤਰਨ ਦਾ ਉਪਦੇਸ਼ ਦਿਤਾ ਹੈ ਅਤੇ ਇਹ ਗਰੰਥੀ ਦਿਤੀ ਹੈ ਕਿ ਜਿਹੜੇ ਮਨੁਖ ਤਨ੍ਹੇ-ਮਨ੍ਹੇ ਗੁਰਮਤਿ-ਮਾਰਗ ਉਤੇ ਚਲਣਗੇ ਉਹ ਇਹ ਸੰਸਾਰਕ ਜੀਵਨ ਸਫਲਤਾ ਸਹਿਤ ਗੁਜਾਰਨ ਮਗਰੋਂ ਸਰਬ-ਵਿਆਪੀ ਪ੍ਰਭੂ ਦੀ ਆਤਮਾ ਵਿਚ ਲਿਵਲੀਨ ਹੋ ਜਾਣਗੇ। ਉਨ੍ਹਾਂ ਨੇ ਇਹ ਨਹੀਂ ਆਖਿਆ ਕਿ ਉਹ ਕਿਸੇ ਖਾਸ ਸਮੇਂ ਸੰਸਾਰ ਉਪਰ ਫਿਰ ਆ ਕੇ ਲੋਕਾਂ ਨੂੰ ਸਵਰਗ ਵਿਚ ਲੈ ਜਾਣਗੇ। ਉਹਨਾਂ ਨੇ ਮਨੁਖ ਦਾ ਟੀਚਾ ਕਿਸੇ ਫਰਜ਼ੀ ਸਵਰਗ ਦੀ ਪ੍ਰਾਪਤੀ ਨਹੀਂ ਦਸਿਆ, ਸਗੋਂ ਪ੍ਰਭੂ ਵਿਚ ਲਿਵਲੀਨ ਹੋਣਾ ਦਸਿਆ ਹੈ। ਇਸ ਟੀਚੇ ਦੀ ਪ੍ਰਾਪਤੀ ਦਾ ਇਕੋ ਇੱਕ ਢੰਗ ਸ਼ਬਦ-ਗੁਰੂ ਦੇ ਲੜ ਲੱਗ ਕੇ; ਪ੍ਰਭੂ ਨਾਲ ਪ੍ਰੇਮ ਪਾਉਣਾ, ਉਸਨੂੰ ਆਪਣੀ ਯਾਦ ਵਿਚ ਵਸਾਉਣਾ—ਸਿਮਰਨ ਕਰਨਾ, ਸਿਫਤ ਸਲਾਹ ਕਰਨਾ ਅਥਵਾ ਨਾਮ-ਜਪਣਾ ਦਸਿਆ ਹੈ।

ਗੁਰਮਤਿ ਈਸਾ ਦੇ ਕੁਆਰੀ-ਕੰਨਿਆਂ ਤੋਂ ਪੈਦਾ ਹੋਣ ਦੇ ਗੌਰ-ਕੁਦਰਤੀ ਢੰਗ ਨੂੰ ਵੀ ਨਹੀਂ ਮੰਨਦੀ। ਗੁਰਮਤਿ ਦਾ ਵਿਸ਼ਵਾਸ ਹੈ—

ਜੈਸੇ ਮਾਤ ਪਿਤਾ ਬਿਨੁ ਬਾਲੁ ਨ ਹੋਈ ॥'

(ਗੋਂਡ ਕਬੀਰ ਜੀ ਪੰਨਾ ੮੭੨)

4. ਤ੍ਰਿਮੂਰਤੀ ਜਾਂ ਤਰੈ-ਪੱਖ (Trinity)—ਈਸਾਈ ਮੱਤ ਦਾ ਪਰਮਾਤਮਾ ਇੱਕ ਵਿਅਕਤੀ ਨਹੀਂ, ਸਗੋਂ ਤਿੰਨ ਵਖ ਵਖ ਵਿਅਕਤੀ ਹਨ। ਇੰਝ ਈਸਾਈ ਵਿਸ਼ਵਾਸਾਂ ਮੁਤਾਬਿਕ ਰੱਬ ਦੇ ਤਿੰਨ ਪੱਖ ਹਨ—(i) ਪਰਮਾਤਮਾ ਮੁਦ, (ii) ਪਰਮਾਤਮਾ ਦੀ "ਪਵਿੱਤਰ ਆਤਮਾ ਜਾਂ ਰੂਹ", ਅਤੇ (iii) ਪਰਮਾਤਮਾ ਦਾ ਪੁੱਤਰ ਈਸਾ ਮਸੀਹ। ਇਹਨਾਂ ਤਿੰਨਾਂ ਨੂੰ ਹੀ ਦੇਵੀ ਪੁਰਸ਼ ਆਖਿਆ ਗਿਆ ਹੈ। ਇਕ ਪਰਮਾਤਮਾ ਵਿੱਚ ਤਿੰਨ ਦੇਵੀ-ਪੁਰਸ਼ਾਂ ਦਾ ਸਿਧਾਂਤ ਮਨੁੱਖੀ ਸਮਝ ਤੋਂ ਬਾਹਰ ਦੀ ਚੀਜ਼ ਹੈ, ਉਭ ਇਹ ਗੱਲ ਸੁਭਾਵਕ ਹੀ ਹੈ: 'ਤ੍ਰੈ-ਪੱਖੀ ਰੱਬ' ਈਸਾਈ ਦਰਸ਼ਨ ਦਾ ਇਕ ਮੂਲ ਸਿਧਾਂਤ ਹੈ।

ਗੁਰਮਤਿ ਤ੍ਰੈ-ਪੱਖੀ ਰੱਬ ਵਿਚ ਵਿਸ਼ਵਾਸ ਨਹੀਂ ਰਖਦੀ। ਗੁਰਮਤਿ ਨੇ ਰੱਬ ਦੇ ਇਕ ਤੇ ਕੇਵਲ ਇਕ ਹੋਣ ਦਾ ਵਿਸ਼ਵਾਸ ਦਿੱਤਾ ਕਰਾਇਆ ਹੈ। ਇਹ ਇਕੋ ਹੀ ਰੱਬ ਸਰਬ ਗੁਣ ਸੰਪੰਨ ਹੈ। ਆਪਣੀ ਇੱਛਾ/ਹੁਕਮ ਮੁਤਾਬਕ ਸਭ ਕੰਮ ਕਰ ਰਿਹਾ ਹੈ; ਉਸਨੂੰ ਕਿਸੇ ਹੋਰ ਸਹਾਇਕ ਦੀ ਲੋੜ ਨਹੀਂ।

5. ਰੱਬੀ ਸਚਾਈ-(Supernatural Revelation): ਇਸਦਾ ਭਾਵ ਹੈ, ਸਚਾਈ ਦਾ ਉਹ ਪ੍ਰਕਾਸ਼ ਜੋ ਮਨੁੱਖ ਦੇ ਦਿਮਾਗ ਦੀ ਪਹੁੰਚ ਤੋਂ ਪਰੇ ਹੈ। ਪਹਿਲਾਂ ਇਹ ਨਬੀਆਂ (Prophets) ਰਾਹੀਂ ਪਰਗਟ ਹੋਇਆ, ਪਰ ਅੰਤ ਵਿਚ ਪਰਮਾਤਮਾ ਨੇ ਇਹ ਪ੍ਰਕਾਸ਼ ਆਪਣੇ ਪੁੱਤਰ ਈਸਾ ਮਸੀਹ ਰਾਹੀਂ ਪਰਗਟ ਕੀਤਾ ਹੈ। ਉਹ (ਈਸਾ) ਪਰਮਾਤਮਾ ਦਾ ਜੀਉਂਦਾ (ਦੇਹਧਾਰੀ) ਕਲਾਮ (ਵਚਨ-ਸ਼ਬਦ) ਹੈ।

ਗੁਰਮਤਿ ਇਸ ਗੱਲ ਨਾਲ ਤਾਂ ਸਹਿਮਤੀ ਰਖਦੀ ਹੈ ਕਿ ਪ੍ਰਭੂ ਮਨੁੱਖੀ ਮਨ ਦੀ ਪਕੜ ਵਿਚ ਨਹੀਂ ਆ ਸਕਦਾ, ਉਹ ਅਗੰਮ-ਅਪਾਰ ਹੈ ਅਤੇ ਉਹ ਆਪਣੇ ਭਗਤਾਂ ਉਤੇ ਕਿ੍ਪਾ ਕਰਕੇ ਉਹਨਾਂ ਨੂੰ ਸਚਾਈ ਦਾ ਗਿਆਨ ਬਖਸ਼ਦਾ ਹੈ, ਜਿਵੇਂ ਬਾਬਾ ਫਰੀਦ ਜੀ, ਭਗਤ ਕਬੀਰ ਜੀ ਅਤੇ ਗੁਰੂ-ਪਰਵਾਣਿਤ ਹੋਰ ਭਗਤਾਂ ਨੂੰ ਉਸਨੇ ਸਚਾਈ ਦਾ ਗਿਆਨ ਬਖਸ਼ਿਆ ਸੀ; ਪਰ ਗੁਰਮਤਿ ਇਸ ਗੱਲ ਨਾਲ ਸਹਿਮਤ ਨਹੀਂ ਕਿ ਰੱਬ ਨੇ ਅੰਤ ਵਿਚ ਈਸਾ ਰਾਹੀਂ ਸਚਾਈ ਦਾ ਪ੍ਰਗਟਾਵਾ ਕੀਤਾ ਅਤੇ ਈਸਾ ਦੇ ਮਗਰੋਂ ਇਸ ਰੱਬੀ ਸਚਾਈ



ਦਾ ਪ੍ਰਗਟਾਵਾ ਹੋਣਾ ਬੰਦ ਹੋ ਗਿਆ।

## 6. ਵਿਸ਼ਵਾਸ ਤੇ ਨਦਰ (ਮਿਹਰ) (Faith and Grace)।

ਵਿਸ਼ਵਾਸ ਤੋਂ ਈਸਾਈਆਂ ਦਾ ਭਾਵ ਹੈ ਕਿ ਮਨੁੱਖ ਅਪਣਾ ਸਾਰਾ ਆਪਾ, ਬੁੱਧੀ ਅਤੇ ਇੱਛਾ ਪਰਮਾਤਮਾ ਅਗੇ ਅਰਪਣ ਕਰ ਦੇਵੇ। ਅਜਿਹੇ ਮਨੁੱਖ ਤੇ ਪ੍ਰਭੂ ਆਪਣੇ ਆਪ ਨੂੰ ਪ੍ਰਗਟ ਕਰਦਾ ਹੈ। ਪਰ ਇਸੇ ਪ੍ਰਗਟਾਵੇ ਤੋਂ ਪਹਿਲਾਂ ਮਨੁੱਖ ਉਤੇ ਪ੍ਰਭੂ ਦੀ ਨਦਰ (ਮਿਹਰ) ਹੋਣੀ ਚਾਹੀਦੀ ਹੈ। 'ਵਿਸ਼ਵਾਸ' ਕਰਨ ਲਈ ਮਨੁੱਖ ਸੁਤੰਤਰ ਹੈ; ਉਸਨੂੰ ਮਜ਼ਬੂਰ ਨਹੀਂ ਕੀਤਾ ਜਾ ਸਕਦਾ।

ਗੁਰਮਤਿ ਪ੍ਰਭੂ ਅਗੇ ਆਪਾ ਅਰਪਣ ਕਰਨ ਅਤੇ ਉਸਦੀ ਨਦਰ ਦਾ ਪਾਤਰ ਬਣਨ ਦੇ ਈਸਾਈ ਵਿਸ਼ਵਾਸ ਨਾਲ ਸਹਿਮਤ ਹੈ। ਪਰ ਪ੍ਰਭੂ ਦੀ ਮਿਹਰ ਦਾ ਪਾਤਰ ਬਣਨ ਲਈ ਵੀ ਕੁਝ ਉਦਮ ਦੀ ਲੋੜ ਹੈ ਉਹ ਹੈ ਗੁਰੂ ਦੀ ਸਿਖਿਆ ਨੂੰ ਸਮਝਣਾ ਅਤੇ ਉਸ ਉਤੇ ਅਮਲ ਕਰਨਾ।

7. ਸ਼ੈਤਾਨ—ਸ਼ੈਤਾਨ ਈਸਾਈ ਮੱਤ ਵਿਚ ਕਲਪਿਤ ਕੀਤੀ ਗਈ ਇੱਕ ਦੂਸ਼ਤ ਵਿਅਕਤੀ ਹੈ। ਇਹ ਮਨੁੱਖਾਂ ਨੂੰ ਬੁਰਾਈ ਅਤੇ ਪਾਪ ਕਰਨ ਵਲ ਪ੍ਰੇਰਦਾ ਹੈ। ਬਾਈਬਲ ਵਿਚ ਇਸਨੂੰ ਕਈ ਨਾਮ ਦਿੱਤੇ ਗਏ ਹਨ, ਜਿਵੇਂ ਸ਼ੈਤਾਨ, ਵਡਾ ਸੱਪ, ਪੁਰਾਨਾ ਅਜਗਰ ਜਗਤ ਦਾ ਸਰਦਾਰ, ਇਸ ਸੰਸਾਰ ਦਾ ਈਸ਼ਵਰ, ਡੇਗਿਆ ਹੋਇਆ ਦੂਤ, ਧੋਖੇਬਾਜ਼, ਝੂਠਾ, ਨਾਸ਼ ਕਰਨ ਵਾਲਾ, ਮੌਤ ਦਾ ਸਰਦਾਰ ਅਤੇ ਵੇਰੀ ਆਦਿਕ।

ਕਿਹਾ ਗਿਆ ਹੈ ਕਿ ਸ਼ੈਤਾਨ ਸਰਬ-ਸ਼ਕਤੀਸ਼ਾਲੀ ਅਤੇ ਬਹੁਤ ਹੀ ਚਲਾਕ ਹੈ। ਉਹ ਧਰਮੀ ਬੰਦਿਆਂ ਨੂੰ ਭੈੜੇ ਰਾਹ ਉਤੇ ਪਾਉਣ ਤੇ ਬਹਿਕਾਉਣ ਦਾ ਯਤਨ ਕਰਦਾ ਹੈ। ਬਾਈਬਲ ਵਿਚ ਅੰਕਤ ਹੈ :—

ਸੁਚੇਤ ਹੋਵੋ ਅਤੇ ਜਾਗਦੇ ਰਹੋ, ਕਿਉਂਕਿ ਤੁਹਾਡਾ ਵਿਰੋਧੀ ਸ਼ੈਤਾਨ ਗਰਜਣ ਵਾਲੇ ਸ਼ੇਰ ਦੀ ਤਰ੍ਹਾਂ ਇਸ ਖੋਜ ਵਿਚ ਰਹਿੰਦਾ ਹੈ ਕਿ ਕਿਸਨੂੰ ਪਾੜ ਖਾਵੇ।"

(ਪਤਰਜ਼ 5:8)

ਸ਼ੈਤਾਨ ਨੇ ਹੀ ਬਾਬਾ ਆਦਮ ਨੂੰ ਵਰਜਿਤ ਫਲ ਖਾਣ ਲਈ ਵਰਗਲਾਇਆ ਸੀ। ਸ਼ੈਤਾਨ ਨੇ ਈਸਾ ਮਸੀਹ ਨੂੰ ਵੀ ਪਰੀਖਿਆ ਵਿਚ ਡੇਗਣ ਦਾ ਯਤਨ ਕੀਤਾ ਸੀ, ਪਰ ਪ੍ਰਭੂ (ਈਸਾ) ਨੇ ਉਸ ਉਤੇ ਜਿਤ ਹਾਸਲ ਕਰ ਲਈ। (ਪ੍ਰਭੂ) ਈਸਾ ਨੇ ਪਾਪੀਆਂ ਲਈ ਆਪਣੇ ਪ੍ਰਾਣ ਛਾਡੀਏ ਤਖਤੇ (ਸਲੀਬ) ਉਪਰ ਤਿਆਗ ਦਿਤੇ, ਅਤੇ ਸ਼ੈਤਾਨ ਨੂੰ ਪਰਾਜਿਤ ਕਰ ਦਿਤਾ।

ਸ਼ੈਤਾਨ ਹੀ ਇਸ ਸੰਸਾਰ ਵਿੱਚ ਹੋਣ ਵਾਲੇ ਸਾਰੇ ਪਾਪ, ਬੀਮਾਰੀ ਦੀ ਜੜ੍ਹ ਹੈ ਅਤੇ ਮਨੁੱਖਾਂ ਨੂੰ ਫਸਾਉਣ ਲਈ ਜਾਲ ਫਲਾਉਂਦਾ ਹੈ। ਇਸ ਲਈ 'ਪਰਮੇਸ਼ਰ' ਦੇ ਅਧੀਨ ਹੋ ਜਾਵੋ, ਅਤੇ ਸ਼ੈਤਾਨ ਦਾ ਸਾਹਮਣਾ ਕਰੋ, ਤਾਂ ਉਹ ਤੁਹਾਡੇ ਪਾਸੋਂ ਨੱਸ ਜਾਵੇਗਾ।"

(ਯਾਕੂਬ 4:7)

(ਪ੍ਰਭੂ) ਈਸਾ ਮਸੀਹ ਦੀ ਮੌਤ ਦੁਆਰਾ ਸ਼ੈਤਾਨ ਦਾ ਸਰਬਨਾਸ਼ ਹੋ ਜਾਵੇਗਾ। ਇਸ ਖਾਤਰ ਅਨੰਤ ਅਗਨੀ ਤਿਆਰ ਕੀਤੀ ਗਈ ਹੈ। ਜਦੋਂ ਪ੍ਰਭੂ ਈਸਾ ਆਵੇਗਾ, ਉਹ (ਸ਼ੈਤਾਨ) ਇਕ ਹਜ਼ਾਰ ਸਾਲਾਂ ਲਈ ਅੱਗ ਵਿਚ ਸੁਟ ਦਿਤਾ ਜਾਵੇਗਾ।

(ਪ੍ਰਕਾਸ਼ਿਤ ਵਾਕ ਭਵਿਖ ਬਾਣੀ 20:1-3)



ਸ਼ੈਤਾਨ ਬਾਰੇ ਇਸ ਤਰ੍ਹਾਂ ਦੇ ਵਿਚਾਰ ਦਰਸਾ ਕੇ ਈਸਾਈ ਕਹਿੰਦੇ ਹਨ, "ਆਉ ਅਸੀਂ ਸਾਰਾ ਜੀਵਨ ਪ੍ਰਭੂ ਯੀਸੂ, ਆਪਣੇ ਵਿਜੇਦੀ ਆਗੂ ਨੂੰ ਦੇ ਦੇਈਏ। ਅਸੀਂ ਸਭ ਹਥਿਆਰਾਂ ਨਾਲ ਲੈਸ ਹੋ ਕੇ ਬਹਾਦਰ ਯੋਧਿਆਂ ਦੀ ਤਰ੍ਹਾਂ ਪ੍ਰਾਣ ਦੇਣ ਤਕ ਲੜਦੇ ਰਹੀਏ।"

(ਪੁਸਤਕ 'ਵਿਸ਼ਵਾਸ ਚਟਾਨ' (ਹਿੰਦੀ), ਅਧਿਆਇ 17, ਪੰਨਾ 66-68)

ਗੁਰਮਤਿ ਵਿਚ ਸ਼ੈਤਾਨ ਦੀ ਹੋਂਦ ਨੂੰ ਉੱਕਾ ਹੀ ਸਵੀਕਾਰਿਆ ਨਹੀਂ ਗਿਆ। ਈਸਾਈ ਸ਼ੈਤਾਨ ਨੂੰ 'ਸਰਬ ਸ਼ਕਤੀਮਾਨ' ਮੰਨਦੇ ਹਨ, ਪਰ ਗੁਰਮਤਿ ਵਿਚ ਕੇਵਲ ਵਾਹਿਗੁਰੂ ਨੂੰ ਹੀ ਸਰਬ ਸ਼ਕਤੀਮਾਨ ਮੰਨਿਆ ਗਿਆ ਹੈ। ਵਾਹਿਗੁਰੂ ਦੇ ਟਾਕਰੇ ਦੀ ਅਤੇ ਉਸਦਾ ਵਿਰੋਧ ਕਰ ਸਕਣ ਵਾਲੀ ਕੋਈ ਵੀ ਹਸਤੀ ਸਾਰੇ ਬ੍ਰਹਿਮੰਡ ਵਿਚ ਨਹੀਂ ਹੈ। ਗੁਰਮਤਿ 'ਮਾਇਆ' ਦੇ ਸੰਕਲਪ ਨੂੰ ਮੰਨਦੀ ਹੈ; ਜਿਸ ਅਨੁਸਾਰ ਮਾਇਆ ਇਕ ਸ਼ਕਤੀ ਹੈ, ਜੋ ਪ੍ਰਭੂ ਦੁਆਰਾ ਹੀ ਪੈਦਾ ਕੀਤੀ ਗਈ ਹੈ। ਇਹ ਸ਼ਕਤੀ ਮਨੁੱਖ ਨੂੰ ਅਧਰਮ ਵਾਲੇ, ਪਾਪ ਵਾਲੇ ਪਾਸੇ ਮੋੜਦੀ ਹੈ। ਪਰ ਗੁਰਸਿਖ 'ਸ਼ਬਦ-ਗੁਰੂ' ਦੀ ਕ੍ਰਿਪਾ ਸਦਕਾ ਮਾਇਆ ਦੀ ਅਸਲੀਅਤ ਨੂੰ ਸਮਝ ਜਾਂਦੇ ਹਨ, ਅਤੇ ਮਾਇਆ ਦੇ ਹਲਿਆਂ ਨੂੰ ਪਛਾਤੀ ਸੁਟਦੇ ਹਨ। ਪ੍ਰਭੂ ਦੇ ਮੁਕਾਬਲੇ ਵਿਚ ਮਾਇਆ ਦੀ ਕੋਈ ਰਤੀ-ਫਰ ਜਿੰਨੀ ਵੀ ਤਾਕਤ ਨਹੀਂ ਹੈ; ਕਿਉਂਕਿ ਇਹ ਉਸੇ ਦੁਆਰਾ ਸਿਰਜੀ ਹੋਈ ਹੈ।

8 ਸ੍ਰਿਸ਼ਟੀ ਰਚਨਾ—ਸਾਰੇ ਕਤੇਬੀ ਮੱਤ ਸ੍ਰਿਸ਼ਟੀ ਰਚਨਾ ਬਾਰੇ ਲਗਭਗ ਇਕੋ ਜਿਹੇ ਵਿਚਾਰ ਰਖਦੇ ਹਨ। ਉਹਨਾਂ ਮੁਤਾਬਿਕ ਜਦੋਂ ਪ੍ਰਭੂ ਦੀ ਸ੍ਰਿਸ਼ਟੀ ਸਾਜਣ ਦੀ ਇੱਛਾ ਹੋਈ ਤਾਂ ਸ੍ਰਿਸ਼ਟੀ ਰਚਨਾ ਹੋ ਗਈ। ਬਾਈਬਲ ਵਿਚ ਆਏ ਕੁਝ ਵਿਚਾਰ ਹੇਠਾਂ ਦਿਤੇ ਜਾਂਦੇ ਹਨ :—

ਓ) ਆਰੰਭ ਵਿੱਚ ਪ੍ਰਭੂ ਨੇ ਆਕਾਸ਼ ਤੇ ਪ੍ਰਿਥਵੀ ਨੂੰ ਰਚਿਆ। ਪ੍ਰਿਥਵੀ ਬੇਡੋਲ ਤੇ ਸੁੰਨੀ ਸੀ, ਉਪਰ ਝੁੱਝਾ ਹਨੇਰਾ ਸੀ। ਪਰਮੇਸ਼ਰ ਦੀ ਆਤਮਾ ਪਾਣੀ ਉਪਲ ਭੋਲ ਰਹੀ ਸੀ।

(ਪਰਵ 2, ਅ:1)

ਅ) ਪ੍ਰਭੂ ਨੇ ਕਿਹਾ, ਜਲ ਤੋਂ ਜਲ ਨੂੰ ਨਿਖੇੜਨ ਲਈ ਵਿਚਾਲੇ ਆਸਮਾਨ ਹੋਣਾ ਚਾਹੀਦਾ ਹੈ। ਸੋ ਉਸ ਨੇ ਅਕਾਸ਼ ਬਣਾਇਆ ਤੇ ਹੇਠਲੇ ਤੇ ਉਤਲੇ ਪਾਣੀਆਂ ਨੂੰ ਵੱਖ ਵੱਖ ਕੀਤਾ। ਜਦ ਅਜਿਹਾ ਹੋ ਗਿਆ ਤਾਂ ਈਸ਼ਵਰ ਨੇ ਅਕਾਸ਼ ਨੂੰ ਸਵਰਗ ਆਖਿਆ।

(ਪਰਵ 1, ਅਯਤ 7)

ੲ) ਆਰੰਭ ਵਿੱਚ ਰਬ ਦਾ ਆਤਮਾ ਪਾਣੀ ਉਪਰ ਭੋਲਦਾ ਸੀ। ਉਸਨੇ ਕਿਹਾ ਕਿ ਚਾਨਣਾ ਹੋਵੇ, ਉਸ ਘੜੀ ਪ੍ਰਕਾਸ਼ ਹੋ ਗਿਆ। ਫੇਰ ਰਬ ਨੇ ਚਾਨਣ ਨੂੰ ਹਨੇਰੇ ਕੋਲੋਂ ਵੱਖ ਕਰਕੇ ਦਿਨ ਅਤੇ ਰਾਤ ਦਾ ਨਾਮ ਦਿਤਾ। ਦੂਜੇ ਦਿਨ ਖੁਦਾ ਨੇ ਆਕਾਸ਼ ਬਣਾਇਆ ਤੇ ਤੀਜੇ ਦਿਨ ਸਾਰੀ ਬਨਸਪਤੀ ਦੀ ਸਾਜਣਾ ਕੀਤੀ। ਚੌਥੇ ਦਿਨ ਚੰਦ, ਸੂਰਜ ਅਤੇ ਤਾਰੇ ਰਚੇ। ਪੰਜਵੇਂ ਦਿਨ ਜਲ, ਜੀਵ ਤੇ ਪੰਛੀ ਸਾਜੇ। ਛੇਵੇਂ ਦਿਨ ਕੀਓਂ ਮਕੋੜੇ, ਪਸ਼ੂ, ਇਸਤ੍ਰੀ ਤੇ ਪੁਰਸ਼ ਬਣਾਏ। ਸਤਵੇਂ ਦਿਨ ਸਾਰਾ ਕੰਮ ਖਤਮ ਕਰਕੇ ਆਰਾਮ ਕੀਤਾ।

(ਬਾਈਬਲ ਅਧਿਆਇ ਪਹਿਲਾ ਤੇ ਦੂਜਾ)

ਗੁਰਮਤਿ ਇਸ ਗੱਲ ਨੂੰ ਮੰਨਦੀ ਹੈ ਕਿ ਸ੍ਰਿਸ਼ਟੀ ਦੀ ਰਚਨਾ ਪ੍ਰਭੂ ਦੇ ਆਪਣੇ ਹੁਕਮ ਦੁਆਰਾ ਹੀ ਹੋਈ ਹੈ।

—ਹੁਕਮੀ ਹੋਵਨਿ ਆਕਾਰ, ਹੁਕਮੁ ਨ ਕਹਿਆ ਜਾਈ॥



ਪਰਮਾਤਮਾ ਕੋਲ (ਸਵੱਰਗ ਵਿਚ) ਵਾਪਸ ਜਾਣਾ ।। ਇਹ (ਮੁਕਤੀ) ਈਸਾ ਜੀ ਰਾਹੀਂ ਪ੍ਰਾਪਤ ਹੁੰਦੀ ਹੈ । ਪ੍ਰਭੂ ਦੇ ਪੁੱਤਰ ਈਸਾ ਦੀ ਆਤਮਾ ਹੀ ਸਭ ਈਸਾਈਆਂ ਦੀ ਆਤਮਾ ਹੈ, ਇਸ ਲਈ ਸਭ ਈਸਾਈ ਪ੍ਰਭੂ ਦੇ ਪੁੱਤਰ ਹਨ । ਈਸਾ ਦੀ ਆਤਮਾ ਉਹਨਾਂ ਨੂੰ ਪ੍ਰਭੂ ਨਾਲ ਮਿਲਾਉਂਦੀ ਹੈ । ਈਸਾ ਹੀ ਮੁਕਤੀ-ਦਾਤਾ ਹੈ :—

‘ਪਰਮੇਸ਼ਰ ਨੇ ਮਸੀਹ (ਈਸਾ) ਰਾਹੀਂ ਪ੍ਰਗਟ ਹੋ ਕੇ, ਸੰਸਾਰ ਦਾ ਆਪਣੇ ਨਾਲ ਮਿਲਾਪ ਕਰ ਲਿਆ । (ਕੁਰਿਥਿਓ 5:19)

‘ਯੀਸੂ ਮਸੀਹ ਨਾਸਰੀ ਦੇ ਨਾਮ ਨਾਲ ਹੀ.. ਹੋਰ ਕਿਸੇ ਦੂਸਰੇ ਰਾਹੀਂ ਨਹੀਂ, ਕਿਉਂਕਿ ਸਵੱਰਗ ਦੇ ਹੇਠਾਂ ਮਨੁੱਖਾਂ ਵਿਚ ਹੋਰ ਕੋਈ ਨਾਮ ਨਹੀਂ ਦਿਤਾ ਗਿਆ, ਜਿਸ ਰਾਹੀਂ ਕਿ ਸਾਡਾ ਉਹਾਰ (ਮੁਕਤੀ) ਹੋ ਸਕੇ ।’ (ਪਰੇਰਿਤਾ ਦੇ ਕੰਮ 4: 10 ਤੇ 12)

‘ਪ੍ਰਭੂ ਯੀਸਾ ਨੇ ਕਿਹਾ : ਰਸਤਾ ਅਤੇ ਸਚਾਈ ਅਤੇ ਜੀਵਨ ਮੈਂ ਹੀ ਹਾਂ ਮੇਰੇ ਬਿਨਾਂ ਕੋਈ ਵੀ ਪਿਤਾ ਕੋਲ ਨਹੀਂ ਪੁੱਜ ਸਕਦਾ । (ਯੂਹਨਾ 146)

‘ਪਰਮੇਸ਼ਰ ਇੱਕ ਹੀ ਹੈ ਅਤੇ ਪਰਮੇਸ਼ਰ ਤੋਂ ਮਨੁੱਖਾਂ ਦੇ ਵਿਚ ਇੱਕ ਹੀ ਵਿਚੋਲਾ ਹੈ, ਅਰਥਾਤ ਯੀਸੂ ਮਸੀਹ ਜੋ ਮਨੁੱਖ ਹੈ । ਜਿਸ ਨੇ ਆਪਣੇ ਆਪ ਨੂੰ ਸਭ ਦੇ ਫੁਟਕਾਰੇ ਦੀ ਕੀਮਤ ਵਿਚ ਦੇ ਦਿਤਾ । (ਤੀਮੁਥਿਉਸ—2:56)

ਸਿੱਖ ਧਰਮ ਵਿਚ ਮੁਕਤੀ ਦਾ ਸੰਕਲਪ ਈਸਾਈ ਮੱਤ ਦੇ ਵਿਸ਼ਵਾਸ ਨਾਲੋਂ ਭਿੰਨ ਹੈ । ਸਿੱਖ ਧਰਮ ਵਿੱਚ ਮੁਕਤੀ ਤੋਂ ਭਾਵ ਹੈ ਮਾਇਆ ਅਤੇ ਵਿਕਾਰਾਂ ਦੇ ਪ੍ਰਭਾਵ ਤੋਂ ਮੁਕਤ ਹੋ ਕੇ, ਪ੍ਰਭੂ ਦੇ ਰੰਗ ਵਿਚ ਰੰਗੀਜ਼ ਕੇ ਇਹ ਜੀਵਨ ਬਸਰ ਕਰਨਾ ਅਤੇ ਜੀਵਨ ਦੇ ਅੰਤ ਮਗਰੋਂ ਸਰਬ-ਵਿਆਪਕ ਪ੍ਰਭੂ (ਦੀ ਆਤਮਾ) ਵਿਚ ਲੀਨ ਹੋ ਜਾਣਾ । ਈਸਾਈ ਵਿਸ਼ਵਾਸ ਅਨੁਸਾਰ ਮੁਕਤੀ-ਆਤਮਾ ਪ੍ਰਭੂ ਦੇ ਕੋਲ, ਸਵਰਗ ਵਿੱਚ ਨਿਵਾਸ ਕਰਦੀ ਹੈ: ਪ੍ਰਭੂ ਦੀ ਆਤਮਾ ਵਿਚ ਲਿਵਲੀਨ ਨਹੀਂ ਹੁੰਦੀ । ਪ੍ਰਭੂ ਨੂੰ ਇਕ ਬਾਦਸ਼ਾਹ ਦੇ ਰੂਪ ਵਿਚ ਕਲਪਿਆ ਗਿਆ ਹੈ, ਜੋ ਦੂਰ ਆਸਮਾਨਾਂ ਵਿੱਚ ਆਸਣ ਜਮਾ ਕੇ ਸੰਸਾਰ ਦੀ ਕਾਰ ਚਲਾ ਰਿਹਾ ਹੈ । ਸਿੱਖ ਧਰਮ ਵਿਚ ਪ੍ਰਭੂ ਦੀ ਦੇਹ (ਸਰੀਰ) ਦੇ ਵਿਸ਼ਵਾਸ ਨੂੰ ਕੋਈ ਥਾਂ ਨਹੀਂ ਦਿਤੀ ਗਈ । ਪ੍ਰਭੂ ਤਾਂ ਸਰੀਰ-ਰਹਿਤ ਹੈ ਤੇ ਇੱਕ ਸਰਬ-ਉਚ ਸ਼ਕਤੀ ਦੇ ਰੂਪ ਵਿਚ ਬ੍ਰਹਿਮੰਡ ਦੇ ਚਰੇ ਚਰੇ ਵਿਚ ਮੌਜੂਦ ਹੈ । ਮਨੁੱਖਾਂ ਤੇ ਹੋਰ ਜੀਵ ਜੰਤੂਆਂ ਦੀ ਆਤਮਾ ਪ੍ਰਭੂ ਦੀ ਸਰਬ-ਵਿਆਪਕ ਆਤਮਾ ਦਾ ਅੰਸ ਹੀ ਹੈ; ਜਿਵੇਂ ਪਾਣੀ ਦੀਆਂ ਬੂੰਦਾਂ ਸਮੁੰਦਰ ਦਾ ਅੰਸ ਹੁੰਦੀਆਂ ਹਨ । ਜਿਹੜੇ ਮਨੁੱਖ ਗੁਰੂ ਦੀ ਸਿਖਿਆ ਉਤੇ ਚਲਕੇ ਜੀਵਨ ਬਸਰ ਕਰਦੇ ਹਨ; ਸੰਸਾਰਿਕ ਫਰਜ਼ ਨਿਭਾਉਣ ਦੇ ਨਾਲ ਨਾਲ ਪ੍ਰਭੂ ਦੀ ਸਿਫਤ-ਸਲਾਹ ਦੇ ਆਸਰੇ ਉਸ ਨਾਲ ਸੁਰਤ ਜੋੜੀ ਰਖਦੇ ਹਨ; ਉਹ ਮੌਤ ਮਗਰੋਂ ਪ੍ਰਭੂ ਵਿਚ ਲੀਨ ਹੋ ਜਾਂਦੇ ਹਨ; ਉਵੇਂ ਹੀ ਜਿਵੇਂ ਸਮੁੰਦਰ ਵਿਚ ਪਾਣੀ ਦੀਆਂ ਬੂੰਦਾਂ ਜ਼ਜਬ ਹੋ ਜਾਂਦੀਆਂ ਹਨ — ਸਮਾਜ ਜਾਂਦੀਆਂ ਹਨ । ਜਿਹੜੇ ਮਨੁੱਖ ਸ਼ਬਦ-ਗੁਰੂ ਦੀ ਸਿਖਿਆ ਤੋਂ ਉਲਟ ਚਲਦੇ ਹਨ; ਮਾਇਆ ਅਤੇ ਵਿਕਾਰਾਂ ਵਿਚ ਫਸੇ ਰਹਿੰਦੇ ਹਨ; ਦੁਰਾਚਾਰੀ ਅਤੇ ਪਾਪੀ ਹੁੰਦੇ ਹਨ, ਉਹ ਜਨਮ-ਮਰਨ ਦੇ ਚੱਕਰ ਵਿਚ ਪੈ ਜਾਂਦੇ ਹਨ ਅਤੇ ਪਾਪਾਂ-ਬੁਰ ਕੰਮਾਂ ਦਾ ਫਲ ਭੋਗਦੇ ਹਨ ।

ਈਸਾ ਦੀ ਤਰ੍ਹਾਂ ਗੁਰੂ ਸਾਹਿਬਾਨ ਨੇ ਇਹ ਕਦੇ ਵੀ ਨਹੀਂ ਆਖਿਆ ਕਿ ਉਨ੍ਹਾਂ ਦੀ ਸਖਸ਼ੀਅਤ ਹੀ ਮੁਕਤੀ-ਦਾਤੀ ਹੈ ਅਤੇ ਉਹਨਾਂ ਦੀ ਸਖਸ਼ੀਅਤ ਉਪਰ ਵਿਸ਼ਵਾਸ ਕਰਨ ਨਾਲ ਹੀ ਮੁਕਤੀ ਮਿਲ ਜਾਵੇਗੀ ਜਾਂ ਕੇਵਲ ਉਹ ਹੀ ਮੁਕਤੀ ਦੁਆ ਸਕਦੇ ਹਨ ਅਤੇ ਸਿੱਖਾਂ



ਹੁਕਮੀ ਹੋਵਨਿ ਜੀਅ, ਹੁਕਮਿ ਮਿਲੈ ਵਡਿਆਈ ॥

(ਜਪਜੀ, ਮ: ੧)

ਜਾ ਤਿਸੁ ਭਾਵੈ ਤਾ ਸ੍ਰਿਸਟ ਉਪਾਏ ॥

ਆਪਨੈ ਭਾਣੈ ਲਏ ਸਮਾਏ ॥

(ਸੁਖਮਨੀ ਮ: ੫, ਪੰਨਾ ੨੮੨)

—ਆਪੇ ਹੀ ਕਰਣਾ ਕੀਓ, ਕਲ ਆਪੇ ਹੀ ਤੇ ਧਾਰੀਐ ॥

(ਵਾਰ ਆਸਾ, ਮ ੧ ਪੰਨਾ ੪੭੩)

—ਕੀਤਾ ਪਸਾਉ, ਏਕੋ ਕਵਾਉ ॥

ਤਿਸਤੈ ਹੋਏ ਲਖ ਦਰੀਆਉ ॥

(ਜਪੁਜੀ, ਮ: ੧, ਪੰਨਾ ੩)

ਇਹ ਹੁਕਮ ਕਿਵੇਂ ਵਰਤਿਆ ਇਸਦਾ ਬੰਨ੍ਹਾ ਜਿਹ ਸੰਕੇਤ ਵੀ ਮਿਲਦਾ ਹੈ।  
ਲਿਖਿਆ ਹੈ ਕਿ ਅਕਾਲ ਪੁਰਖ ਤੋਂ ਗੈਰ (ਪਵਨ) ਦੀ ਉਤਪਤੀ ਹੋਈ; ਗੈਰ ਤਾਂ ਪਾਣੀ  
ਬਣਿਆ ਤੇ ਪਾਣੀ ਵਿਚ ਪ੍ਰਭੂ ਨੇ ਜੀਵ ਪੈਦਾ ਕੀਤੇ ਅਤੇ ਸ੍ਰਿਸਟੀ ਦੀ ਰਚਨਾ ਹੋਈ :—

ਸਾਚੇ ਤੇ ਪਵਨਾ ਭਇਆ, ਪਵਨੇ ਤੇ ਜਲੁ ਹੋਇ ॥

ਜਲ ਤੇ ਤ੍ਰਿਭਵਣੁ ਸਾਜਿਆ, ਘਟਿ ਘਟਿ ਜੋਤਿ ਸਮੋਇ ॥

(ਸਿਰੀ ਰਾਗ ਮ: ੧, ਪੰਨਾ ੧੯)

ਕੁਰਮਤਿ ਨੇ ਸ੍ਰਿਸਟੀ ਸਾਜਨਾ ਦਾ ਬਹੁਤਾ ਵੇਰਵਾ ਨਹੀਂ ਦਿਤਾ ਅਤੇ ਆਖਿਆ ਹੈ  
ਕਿ ਜਿਸ ਸਮੇਂ ਸ੍ਰਿਸਟੀ ਸਾਜੀ ਗਈ, ਉਸ ਸਮੇਂ ਦਾ ਕਿਸੇ ਨੂੰ ਵੀ ਗਿਆਨ ਨਹੀਂ,  
ਕੇਵਲ ਰਚਨਹਾਰ ਪ੍ਰਭੂ ਹੀ ਇਸ ਗਲ ਨੂੰ ਜਾਣਦਾ ਹੈ :—

ਥਿਤਿ ਵਾਰੁ ਨ ਜੋਗੀ ਜਾਣੈ, ਰੁਤਿ ਮਾਹੁ ਨਾ ਕੋਈ ॥

ਜਾ ਕਰਤਾ ਸਿਰਠੀ ਕਉ ਸਾਜੇ, ਆਪੇ ਜਾਣੈ ਸੋਈ ॥

(ਜਪੁ ਜੀ, ਮ: ੧ ਪੰਨਾ ੪)

ਇੱਥੇ ਕੁਰਮਤਿ ਦੀਸਾਈ ਮੱਤ ਦੇ ਇਸ ਖਿਆਲ ਨਾਲ ਸਹਿਮਤ ਨਹੀਂ ਕਿ ਪ੍ਰਭੂ  
ਨੇ ਹਫ਼ਤੇ ਦੇ ਛੇ ਦਿਨਾਂ ਵਿਚ ਵੱਖ ਵੱਖ ਚੀਜ਼ਾਂ ਦੀ ਰਚਨਾ ਕੀਤੀ ਤੇ ਸਤਵੇਂ ਦਿਨ  
ਆਰਾਮ ਕੀਤਾ। ਪ੍ਰਭੂ ਨੇ ਸ੍ਰਿਸਟੀ ਰਚਨਾ ਇੰਝ ਨਹੀਂ ਕੀਤੀ ਜਿਵੇਂ ਕੋਈ ਮਿਸਤਰੀ  
ਕਿਸੇ ਮਸ਼ੀਨ ਆਦਿ ਨੂੰ ਆਪਣੇ ਹਥਾਂ ਨਾਲ ਬਣਾਵੇ, ਕੋਈ ਘੁਮਿਆਰ ਭਾਂਡੇ ਬਣਾਵੇ ਜਾਂ  
ਕੋਈ ਰਾਜ, ਮਕਾਨ ਦੀ ਉਸਾਰੀ ਕਰੇ। ਪ੍ਰਭੂ ਦੇ ਕੰਮ ਪ੍ਰਭੂ ਦੇ ਹੁਕਮਾਂ ਅਨੁਸਾਰ ਸੁਤੇ-ਸਿਧ  
ਹੋ ਰਹੇ ਹਨ; ਉਸਨੂੰ ਕਿਸੇ ਤਰ੍ਹਾਂ ਦੇ ਉਚੇਚ ਦੀ ਲੋੜ ਨਹੀਂ। ਇੰਝ ਉਸਦੇ ਥਕਨ ਜਾਂ  
ਆਰਾਮ ਕਰਨ ਦਾ ਸੁਆਲ ਹੀ ਪੈਦਾ ਨਹੀਂ ਹੁੰਦਾ।

9. ਪਵਿਤਰ ਆਤਮਾ(Holi Spirit) ਪਵਿਤਰ ਆਤਮਾ 'ਤ੍ਰੈ-ਪੱਖੀ' ਰੱਬ  
ਦਾ ਇਕ ਪੱਖ ਹੈ—ਇਸਨੂੰ ਪਵਿਤਰ ਰੂਹ ਆਖਦੇ ਹਨ ਇਸਦਾ ਨਿਕਸ ਪਿਤਾ (God)  
ਅਤੇ ਪੁਤਰ (jesus Christ) ਤੋਂ ਹੁੰਦਾ ਹੈ। ਇਹ ਹਜ਼ਰਤ ਈਸਾ ਦੁਆਰਾ ਸਥਾਪਿਤ  
ਚਰਚ ਦੀ ਆਤਮਾ ਹੈ।

ਉਪਰੋਕਤ ਈਸਾਈ ਵਿਸ਼ਵਾਸ ਮੁਤਾਬਿਕ ਪਰਮਾਤਮਾ ਦੀ ਪਵਿਤਰ ਰੂਹ (ਆਤਮਾ)  
ਉਸ 'ਆਤਮਾ' ਤੋਂ ਵੱਖਰੀ ਹੈ ਜੋ ਮਨੁੱਖਾਂ ਤੇ ਜੀਵਾਂ-ਜੰਤੂਆਂ ਵਿਚ ਨਿਵਾਸ ਰਖਦੀ ਹੈ ਤੇ  
ਉਹਨਾਂ ਵਿੱਚ 'ਹਰਕਤ' ਦਾ ਕਾਰਨ ਬਣਦੀ ਹੈ। ਗੁਰਮਤ ਨੇ ਰੱਬ ਦੀ ਅਜਿਹੀ ਵਖਰੀ  
'ਪਵਿਤਰ ਰੂਹ' ਦੀ ਹੋਂਦ ਨੂੰ ਹੀ ਨਹੀਂ ਮੰਨਿਆ। ਇਸ ਲਈ ਪਵਿਤਰ ਰੂਹ ਦੇ ਕਿਸੇ  
ਇੱਕ ਵਿਅਕਤੀ (ਈਸਾ ਮਸੀਹ) ਤੋਂ ਨਿਕਾਸ ਦਾ ਸੁਆਲ ਹੀ ਪੈਦਾ ਨਹੀਂ ਹੁੰਦਾ।

10. ਮੁਕਤੀ—ਈਸਾਈ ਮੱਤ ਅਨੁਸਾਰ ਮੁਕਤੀ ਦਾ ਅਰਥ ਹੈ-ਮੌਤ ਮਗਰੋਂ ਪਿਤਾ



ਨੂੰ ਕਲਪਿਤ ਸਵਰਗ ਵਿਚ ਪਹੁੰਚਾਣਗੇ। ਮਗੋਂ ਉਹਨਾਂ ਨੇ ਤਾਂ ਇਹ ਹੀ ਆਖਿਆ ਹੈ ਕਿ ਮਾਇਆ ਦੇ ਬੰਧਨਾਂ ਤੋਂ ਮੁਕਤੀ ਅਤੇ ਪ੍ਰਭੂ ਵਿੱਚ ਲਿਵਲੀਨਤਾ ਸ਼ਬਦ-ਗੁਰੂ ਨੂੰ ਸੁਰਤ ਵਿਚ ਵਸਾਉਣ ਅਤੇ ਸ਼ਬਦ-ਗੁਰੂ-ਅਨੁਸਾਰੀ ਹੋ ਕੇ ਜੀਵਨ ਬਖਸ਼ ਕਰਨ ਨਾਲ ਹੀ ਹੋ ਸਕਦੀ ਹੈ।

11. ਆਤਮਾ—ਈਸਾਈ ਵਿਸ਼ਵਾਸ ਅਨੁਸਾਰ ਹਰੇਕ ਮਨੁੱਖ ਦਾ ਇਕ ਭੌਤਿਕ ਸਰੀਰ ਹੈ ਤੇ ਦੂਜੀ ਆਤਮਾ। ਪ੍ਰਭੂ ਦੁਆਰਾ ਸਿਰਜੀ ਹੋਣ ਕਰਕੇ ਇਸਦਾ ਆਰੰਭ ਤਾਂ ਹੈ, ਪਰ ਅੰਤ ਨਹੀਂ। ਇਹ ਅਮਰ ਹੈ। ਆਤਮਾ ਨੂੰ ਮਨੁੱਖੀ ਆਤਮਾ ਦੇ ਤੌਰ ਤੇ ਸਿਰਜਿਆ ਗਿਆ ਸੀ, ਇਹੋ ਸਰੀਰ ਦਾ ਅੰਗ ਸੀ, ਅਤੇ ਸਰੀਰ ਇਸਦੇ ਸਹਾਰੇ ਚਲਦਾ ਸੀ। ਇਸ ਲਈ ਆਤਮਾ ਕੇਵਲ ਇੱਕ ਸਰੀਰ ਨੂੰ ਜੀਉਂਦਾ ਰਖ ਸਕਦੀ ਹੈ। ਇਸ ਜੀਵਨ ਵਿੱਚ ਇਸਦੀ ਹੋਂਦ ਕੇਵਲ ਇੱਕ ਵਾਰ ਹੀ ਹੁੰਦੀ ਹੈ, ਹਰੇਕ ਆਦਮੀ ਕੇਵਲ ਇਕੋ ਵਾਰ ਮਰਦਾ ਹੈ! ਈਸਾਈਆਂ ਦਾ ਵਿਸ਼ਵਾਸ ਹੈ ਕਿ ਪੁਨਰਉੱਥਾਨ (Resurrection) ਵਾਲਾ ਦਿਨ ਚਰਚ ਆਵੇਗਾ, ਜਦ ਇਹੋ ਆਤਮਾ ਫਿਰ ਪਹਿਲੇ ਸਰੀਰ ਵਿਚ ਮਿਲ ਜਾਵੇਗੀ, ਜੋ ਭਾਵੇਂ ਮਿੱਟੀ ਵਿਚ ਕਿਉਂ ਨਾ ਮਿਲ ਗਿਆ ਹੋਵੇ। ਮਨੁੱਖ ਦੀ ਆਤਮਾ ਨੂੰ ਇਕ ਬਿਲਕੁਲ ਵੱਖਰੀ ਭਾਂਤ ਦੀ ਆਤਮਾ ਮੰਨਿਆ ਜਾਂਦਾ ਹੈ, ਇਹ ਪੌਦਿਆਂ ਜਾਂ ਪਸ਼ੂਆਂ ਦੇ ਸਰੀਰਾਂ ਵਿਚ ਪਰਵੇਸ਼ ਨਹੀਂ ਕਰ ਸਕਦੀ।

ਸਿੱਖ ਧਰਮ ਆਤਮਾ ਨੂੰ ਅਮਰ ਤੇ ਅਵਿਨਾਸ਼ੀ ਮੰਨਦਾ ਹੈ, ਕਿਉਂਕਿ ਉਹ ਪ੍ਰਭੂ ਦੀ ਆਪਣੀ ਆਤਮਾ ਦਾ ਅੰਸ਼ ਹੈ। ਸਿੱਖ ਧਰਮ ਪ੍ਰਭੂ ਦੀ ਆਪਣੀ ਵੱਖਰੀ ਆਤਮਾ—ਪਵਿੱਤਰ ਰੂਹ—ਅਤੇ ਮਨੁੱਖਾਂ, ਪਸ਼ੂਆਂ ਤੇ ਪੌਦਿਆਂ ਆਦਿ ਵਿਚ ਭਿੰਨ ਭਿੰਨ ਰੂਪਾਂ ਦੀਆਂ ਆਤਮਾਵਾਂ ਵਿਚ ਯਕੀਨ ਨਹੀਂ ਰਖਦਾ। ਸਿੱਖ ਧਰਮ ਅਨੁਸਾਰ ਸਾਰੇ ਖ੍ਰਿਸਤੀਅਨ ਮਨੁੱਖਾਂ ਜੀਵਾਂ-ਜੰਤੂਆਂ ਤੇ ਬਨਸਪਤੀ ਵਿਚ ਇਕੋ ਹੀ ਪ੍ਰਭੂ ਦੀ ਆਤਮਾ ਮੌਜੂਦ ਹੈ; ਜਿਸਨੂੰ ਜੋਤੀ ਦਾ ਨਾਮ ਦਿਤਾ ਗਿਆ ਹੈ :

‘ਸਭ ਮਹਿ ਜੋਤਿ, ਜੋਤਿ ਹੈ ਸੋਇ।’

(ਧਰਮਸਰੀ ਮ: ੧ ਪੰਨਾ ੬੬੩)

ਗੁਰਮਤਿ ਇਹ ਵੀ ਨਹੀਂ ਮੰਨਦੀ ਕਿ ਇੱਕ ਆਤਮਾ ਕੇਵਲ ਇਕ ਹੀ ਸਰੀਰ ਲਈ ਹੁੰਦੀ ਹੈ। ਗੁਰਮਤਿ ਵਿਸ਼ਵਾਸ ਅਨੁਸਾਰ ਮਨੁੱਖ ਜੀਵ ਦੀ ਮੌਤ ਮਗਰੋਂ ਆਤਮਾ ਜਾਂ ਤਾਂ ਪ੍ਰਭੂ ਵਿਚ ਲੀਨ ਹੋ ਜਾਂਦੀ ਹੈ ਜਾਂ ਫਿਰ ਦੂਜਾ ਸਰੀਰ ਧਾਰਨ ਕਰ ਲੈਂਦੀ ਹੈ। ਗੁਰਮਤਿ ਇਸ ਖਿਆਲ ਲਈ ਬਿਲਕੁਲ ਹੀ ਸਹਿਮਤ ਨਹੀਂ ਕਿ ਕਿਸੇ ‘ਪੁਨਰਉੱਥਾਨ’ ਵਾਲੇ ਦਿਨ ਸਭ ਸਰੀਰਾਂ ਦੀ ਆਪਣੀ-ਆਪਣੀ ਆਤਮਾ ਉਹਨਾਂ ਵਿਚ ਮਿਲ ਜਾਵੇਗੀ।

ਈਸਾਈ ਮੱਤ ਮਨੁੱਖ ਦੀ ਮੌਤ ਮਗਰੋਂ ਉਸਦੀ ਹੋਂਦ ਬਾਰੇ ਸਵੇ-ਵਿਰੋਧੀ ਵਿਚਾਰ ਰਖਦੀ ਹੈ। ਇੱਕ ਪਾਸੇ ਤਾਂ ਮੰਨਦਾ ਹੈ ਕਿ ਆਪਣੇ ਕੀਤੇ ਕਰਮਾਂ ਅਨੁਸਾਰ ਮੌਤ ਮਗਰੋਂ ਮਨੁੱਖ ਜਾਂ ਤਾਂ ਸਵਰਗ ਵਿੱਚ ਜਾਣਗੇ ਜਾਂ ਨਰਕ ਵਿੱਚ। ਦੂਜਾ ਇਹ ਕਿ ਕਿਸੇ ਕਲਪਿਤ ‘ਪੁਨਰਉੱਥਾਨ ਵਾਲੇ ਦਿਨ’ ਸਭ ਆਤਮਾਵਾਂ ਇਸ ਮਾਤ ਲੋਕ (ਧਰਤੀ) ਉੱਤੇ ਆਪਣੇ ਸਰੀਰਾਂ ਵਿੱਚ ਪ੍ਰਵੇਸ਼ ਕਰ ਲੈਣਗੀਆਂ ਅਤੇ ਉਹਨਾਂ ਮਨੁੱਖਾਂ ਨੂੰ ਈਸਾ ਮਸੀਹ ਆਪ ਆ ਕੇ ਸਵਰਗ ਵਿਚ ਲੈ ਜਾਵੇਗਾ। ਈਸਾਈ ਮੱਤ ਆਵਾਗਵਨ (ਪੁਨਰ ਜਨਮ) ਦੇ ਸਿਧਾਂਤ ਨੂੰ ਨਹੀਂ ਮੰਨਦਾ, ਜਦੋਂ ਕਿ ਗੁਰਮਤਿ ਆਵਾਗਵਨ ਦੇ ਸਿਧਾਂਤ ਨੂੰ ਦ੍ਰਿੜਤਾ ਨਾਲ ਸਵੀਕਾਰਦੀ ਤੇ ਪਰਚਾਰਦੀ ਹੈ।

12. ਸਵਰਗ ਨਰਕ—ਈਸਾਈ ਮਤ ਅਨੁਸਾਰ ਜਦੋਂ ਇਕ ਆਦਮੀ ਮਰਦਾ



ਹੈ, ਤਾਂ ਜੇਕਰ ਪਰਮਾਤਮਾ ਦੀ ਉਸ ਉਤੇ ਮਿਹਰ ਹੋਵੇ ਤਾਂ ਉਹ ਸਵਰਗਾਂ ਵਿਚ ਜਾਂਦਾ ਹੈ, ਜੇਕਰ ਪਾਪਾਂ ਦਾ ਪਲੜਾ ਭਾਰੀ ਹੋਵੇ ਤਾਂ ਨਰਕਾਂ ਵਿਚ।

ਸੱਖ ਗੁਰੂ ਸਾਹਿਬਾਨ ਦੇ ਸਮੇਂ ਵਿਚ ਹਿੰਦੂ ਅਤੇ ਮੁਸਲਮਾਨ ਦੋਵੇਂ ਹੀ ਸਵਰਗ ਨਰਕ ਵਿਚ ਵਿਸ਼ਵਾਸ ਰਖਦੇ ਸਨ। ਇਸ ਲਈ ਸਤਿਗੁਰਾਂ ਨੇ ਮਨੁੱਖਾਂ ਨੂੰ ਸਮਝਾਉਣ ਲਈ 'ਸਵਰਗ' ਜਾਂ 'ਨਰਕ' ਲਫਜ਼ਾਂ ਦੀ ਆਪਣੀ ਥਾਣੀ ਵਿਚ ਕਿਧਰੇ-ਕਿਧਰੇ ਵਰਤੋਂ ਤਾਂ ਚਰਚ ਕੀਤੀ ਹੈ, ਪਰ ਇਹਨਾਂ ਦੀ ਹੋਂਦ ਨੂੰ ਸਿਧਾਂਤ-ਰੂਪ ਵਿਚ ਸਵੀਕਾਰ ਨਹੀਂ ਕੀਤਾ। ਆਪ ਨੇ ਸਪੱਸ਼ਟ ਲਿਖਿਆ ਹੈ ਕਿ ਗੁਰਮੁਖ ਸਵਰਗ-ਨਰਕ ਦੇ ਖਿਆਲ ਨੂੰ ਰੱਦ ਕਰ ਦਿੰਦੇ ਹਨ :—

—ਕਵਨੁ ਨਰਕੁ ਕਿਆ ਸੁਰਗੁ ਬਿਚਾਰਾ,

ਸੰਤਨ ਦੋਉ ਰਾਦੇ ॥

(ਅਮਕਾਲੀ ਕਬੀਰ ਜੀ ਪੰਨਾ 969)

—ਕਬੀਰ ਸੁਰਗ ਨਰਕ ਤੇ ਮੈ ਰਹਿਓ, ਸਤਿਗੁਰੁ ਕੈ ਪਰਸਾਦਿ ॥

ਚਰਨ ਕਮਲ ਕੀ ਮਉਜ ਮਹਿ, ਰਹਉ ਅੰਤਿ ਅਰੁ ਆਦਿ ॥

(ਸਲੋਕ ਕਬੀਰ ਜੀ ਪੰਨਾ 1370)

### 13. ਪਰਲੋ ਵਿਗਿਆਨ ਅਥਵਾ ਪਰਲੋਕ ਸ਼ਾਸਤਰ (Eschatology)

ਇਸਦਾ ਭਾਵ ਹੈ ਮਨੁੱਖ ਦਾ ਅੰਤਮ ਮਨੋਰਥ। ਸੰਸਾਰ ਵਿਚ ਆ ਕੇ ਮਨੁੱਖ ਦਾ ਅੰਤਮ ਮਨੋਰਥ ਹੈ-ਪਰਮਾਤਮਾ ਨੂੰ ਪੂਰੇ ਮਨ ਨਾਲ ਸਮਝਣਾ, ਉਸਨੂੰ ਪਿਆਰ ਕਰਨਾ ਤੇ ਉਸਦੀ ਸੇਵਾ ਕਰਨਾ। ਹਜ਼ਰਤ ਈਸਾ ਦੀ ਸਿਖਿਆ ਅਤੇ ਉਹਨਾਂ ਦੇ ਪੂਰਨਿਆਂ ਉਤੇ ਚਲ ਕੇ, ਪਰਮਾਤਮਾ ਦੀ ਇੱਛਾ ਦਾ ਪਾਲਣ ਕਰਨਾ। ਹਜ਼ਰਤ ਈਸਾ ਹੀ ਪਰਮਾਤਮਾ ਅਤੇ ਮਨੁੱਖਾਂ ਵਿਚਕਾਰ ਵਿਚੋਲੇ ਹਨ। ਜਿਹੜੇ ਲੋਕ ਇੰਝ ਕਰਨਗੇ ਉਹਨਾਂ ਨੂੰ ਸਵਰਗ ਵਿਚ ਥਾਂ ਮਿਲੇਗੀ। ਉਹ ਪਰਮ-ਅਨੰਦ ਦੀ ਅਵਸਥਾ ਵਿਚ ਪਰਮਾਤਮਾ ਕੋਲ ਰਹਿਣਗੇ।

ਗੁਰਮਤਿ ਇਸ ਗੱਲ ਨਾਲ ਤਾਂ ਸਹਿਮਤ ਹੈ ਕਿ ਮਨੁੱਖ ਦਾ ਜੀਵਨ ਮਨੋਰਥ ਪ੍ਰਭੂ ਨੂੰ ਸਮਝਣਾ, ਉਸ ਨਾਲ ਪਿਆਰ ਪਾਉਣਾ ਉਸਦੀ ਸੇਵਾ ਕਰਨੀ ਅਤੇ ਉਸ ਨਾਲ ਇਕਸੁਰਤਾ ਪ੍ਰਾਪਤ ਕਰਨਾ ਹੈ ਪਰ ਗੁਰਮਤਿ ਇਹ ਨਹੀਂ ਮੰਨਦੀ ਕਿ ਹਜ਼ਰਤ ਈਸਾ ਜਾਂ ਹੋਰ ਕੋਈ ਮਨੁੱਖ ਰੱਬ ਵਿਚਕਾਰ ਵਿਚੋਲਾ ਹੋ ਸਕਦਾ ਹੈ। ਗੁਰਮਤਿ ਅਨੁਸਾਰ ਤਾਂ 'ਸਬਦ-ਗੁਰੂ' ਦੇ ਲੜ ਲੱਗ ਕੇ, ਗੁਰੂ ਸਾਹਿਬਾਨ ਦੇ ਪਾਏ ਪੂਰਨਿਆਂ ਉਤੇ ਚਲ ਕੇ, ਜਗਿਆਸੂ ਮਾਇਆ ਅਤੇ ਵਿਕਾਰਾਂ ਦੀ ਮੈਲ ਲਾਹ ਲੈਂਦਾ ਹੈ ਅਤੇ ਰੱਬੀ-ਗੁਣਾਂ ਨੂੰ ਧਾਰਨ ਕਰਕੇ ਅੰਤ ਪ੍ਰਭੂ ਵਿਚ ਲੀਨ ਹੋ ਜਾਂਦਾ ਹੈ। ਗੁਰਮਤਿ ਵਿੱਚ ਸਵਰਗਾਂ ਦਾ ਲਾਲਚ ਨਹੀਂ ਦਿਤਾ ਗਿਆ, ਸਗੋਂ ਪ੍ਰਭੂ ਦੇ "ਚਰਣ-ਕਮਲਾਂ ਦੀ ਮਉਜ" ਵਿੱਚ ਰਹਿਣ ਲਈ ਉਤਸ਼ਾਹਿਤ ਕੀਤਾ ਗਿਆ ਹੈ। ਇਸਦਾ ਭਾਵ ਹੈ ਪ੍ਰਭੂ ਦੀ ਸ਼ਰਨ ਵਿਚ ਰਹਿਣਾ, ਪ੍ਰਭੂ ਦੇ ਹੁਕਮ ਨੂੰ ਸਮਝ ਕੇ ਉਸਦੀ ਆਗਿਆ ਦਾ ਪਾਲਣ ਕਰਨਾ ਤੇ ਸਹਿਜ-ਅਨੰਦ ਦੀ ਅਵਸਥਾ ਵਿਚ ਵਿਚਰਨਾ। ਪ੍ਰਭੂ ਦੇ ਹੁਕਮ ਦੀ ਸਮਝ ਗੁਰੂ ਤੋਂ ਪੈਂਦੀ ਹੈ।

### 14. ਸਮਾਜਕ ਨਿਯਮ

ਓ) ਪਿਆਰ ਦੀ ਸਿਖਿਆ :—ਈਸਾਈ ਧਰਮ ਮਨੁੱਖਾਂ ਵਿਚ ਪਿਆਰ ਦੀ ਸਿਖਿਆ ਦਿੰਦਾ ਹੈ, ਪਰਮਾਤਮਾ ਨੂੰ ਪਿਆਰ ਕਰੋ, ਆਪਣੇ ਗੁਆਂਢੀ ਨੂੰ ਪਿਆਰ ਕਰੋ... ਦੁਸ਼ਮਣ ਨੂੰ ਪਿਆਰ ਕਰੋ। ਉਨ੍ਹਾਂ ਨਾਲ ਚੰਗਾ ਵਰਤਾਓ ਕਰੋ ਜੋ ਤੁਹਾਨੂੰ ਨਫਰਤ ਕਰਦੇ ਹਨ, (Mt. 5/43-44), ਝਗੜਿਆਂ ਦੀ ਥਾਂ ਖਿਮਾਂ ਧਾਰਨ ਕਰੋ।



ਅ) ਪਦਾਰਥਕ ਵਸਤੂਆਂ ਦੀ ਵੰਡ :—ਪਦਾਰਥਕ ਵਸਤੂਆਂ ਦੀ ਵੰਡ ਹੋਣੀ ਚਾਹੀਦੀ ਹੈ, ਤਾਂ ਜੋ ਕੋਈ ਲੋੜਵੰਦ ਨਾ ਰਹੇ (ਐਕਟਸ 4/32-33)। ਜੇ ਕਰ ਤੁਸੀਂ ਸੰਪੂਰਣ ਬਣਨਾ ਚਾਹੁੰਦੇ ਹੋ, ਤਾਂ ਜਾਓ ਜੋ ਕੁਝ ਤੁਹਾਡੇ ਕੋਲ ਹੈ ਵੇਚੋ ਤੇ ਗਰੀਬਾਂ ਨੂੰ ਦੇ ਦਿਉ ਅਤੇ ਤੁਹਾਨੂੰ ਸਵਰਗ ਵਿਚ ਖਜ਼ਾਨਾ ਪ੍ਰਾਪਤ ਹੋਵੇਗਾ।

ੲ) ਧਨ :—ਅਮੀਰਾਂ ਨੂੰ ਦੁਖ ਉਠਾਉਣੇ ਪੈਣਗੇ। (ਲੂਕਾ 6 : 14) ਕਿਉਂਕਿ ਇਕ ਉੱਠ ਲਈ ਸੁਈ ਦੇ ਨਕੇ ਵਿਚੋਂ ਲੰਘਣਾ ਇਕ ਅਮੀਰ ਆਦਮੀ ਦੇ ਸਵਰਗ ਵਿਚ ਪ੍ਰਵੇਸ਼ ਕਰਨ ਤੋਂ ਸੌਖਾ ਹੈ। (Mt. 19 : 24)

ਸ) ਪ੍ਰਵਾਰਕ ਜੀਵਨ :—ਪ੍ਰਵਾਰ ਸਮਾਜ ਦਾ ਧੁਰਾ ਹੈ। ਪ੍ਰਵਾਰਕ ਜੀਵਨ ਨੂੰ ਪਵਿੱਤਰ ਰਖਣ ਲਈ, ਈਸਾਈ ਮੱਤ ਵਿਚ ਵਿਭਚਾਰ (adultery) ਤੇ ਹੋਰ ਜਿਨਸੀ ਜੁਰਮਾਂ (sexual crimes) ਨੂੰ ਨਿੰਦਿਆ ਗਿਆ ਹੈ। ਤਲਾਕ ਵਿਵਰਜਤ ਹੈ। ਬਾਈਬਲ ਵਿਚ ਲਿਖਿਆ ਹੈ, “ਜਿਨ੍ਹਾਂ ਨੂੰ ਪ੍ਰਾਮਾਤਮਾ ਨੇ ਇਕੱਠਾ ਕੀਤਾ ਹੈ, ਮਨੁੱਖ ਨੂੰ (ਉਨ੍ਹਾਂ ਨੂੰ) ਨਿਖੇੜਨਾ ਨਹੀਂ ਚਾਹੀਦਾ।” (Mk 10 : 9)

ਹ) ਮਿਹਨਤ :—ਮਨੁੱਖ ਨੂੰ ਆਪਣੀ ਰੋਜ਼ੀ ਆਪ ਕਮਾਉਣੀ ਚਾਹੀਦੀ ਹੈ। ਇਸ ਬਾਰੇ ਲਿਖਿਆ ਹੈ, “ਜੇ ਕਰ ਕੋਈ ਆਦਮੀ ਕੋਈ ਕੰਮ ਨਹੀਂ ਕਰਦਾ, ਤਾਂ ਉਸ ਨੂੰ ਖਾਣ ਨੂੰ ਭੀ ਨਾ ਦਿਓ।” (The 3 : 10)

ਗੁਰਮਤਿ ਉਪਰੋਕਤ ਸਮਾਜਕ-ਨਿਯਮਾਂ ਬਾਰੇ ਆਮ ਤੌਰ ਤੇ ਮੇਲ ਖਾਂਦੀ ਹੈ। ਮਨੁੱਖੀ ਭਾਈਚਾਰੇ ਵਿਚ ਪਿਆਰ ਦੀ ਭਾਵਨਾ ਬਾਰੇ ਗੁਰੂ-ਹੁਕਮ ਹਨ :

ਨਾ ਕੋ ਬੈਰੀ ਨਹੀਂ ਬਿਗਾਨਾ, ਸਗਲ ਸੰਗਿ ਹਮ ਕਉ ਬਨਿ ਆਈ ॥

(ਕਾਨੜਾ ਮ 4-੧੨੯੬)

ਸਭੁ ਕੋ ਮੀਤੁ ਹਮ ਆਪਨ ਕੀਨਾ, ਹਮ ਸਭਨਾ ਕੇ ਸਾਜਨ ॥

(ਧਨਾਸਰੀ ਮ: ੫੬੭੧)

ਗੁਰਮਤਿ ਨੇ ਸਿੱਖਾਂ ਨੂੰ ਮਿਹਨਤ ਦੀ ਕਮਾਈ ਕਰਨ ਅਤੇ ਉਸ ਕਮਾਈ ਨੂੰ ਹੋਰਨਾਂ ਦੇ ਭਲੇ ਲਈ ਵਰਤਣ ਦਾ ਉਪਦੇਸ਼ ਦਿਤਾ ਹੈ :

ਘਾਲਿ ਖਾਇ ਕਿਛੁ ਹਥਹੁ ਦੇਹਿ ॥ ਨਾਨਕ ਰਾਹੁ ਪਛਾਣਹਿ ਸੇਇ ॥

(ਸਾਰੰਗ ਕੀ ਵਾਰ ਮ: ੧ ਪੰਨਾ ੧੨੪੫)

ਲੋੜਵੰਦਾਂ ਦੀ ਸੇਵਾ ਦਾ ਹਕਮ ਦਿਤਾ ਗਿਆ ਹੈ :

ਵਿਚਿ ਦੁਨੀਆ ਸੇਵ ਕਮਾਈਐ ॥ ਤਾ ਦਰਗਹ ਬੈਸਣੁ ਪਾਈਐ ॥

(ਸਿਰੀ ਰਾਗ ਮ: ੧, ਪੰਨਾ ੨੬)

ਦੂਜਿਆਂ ਦਾ ਹੱਕ ਮਾਨਨ ਬਾਰੇ ਸਖਤ ਤਾੜਨਾ ਕੀਤੀ ਗਈ ਹੈ :

ਹਕੁ ਪਰਾਇਆ ਨਾਨਕਾ, ਉਸੁ ਸੁਅਰ ਉਸੁ ਗਾਇ ॥

ਗੁਰੁ ਪੀਰੁ ਹਮਾ ਤਾ ਭਰੇ, ਜਾ ਮੁਰਦਾਰੁ ਨ ਖਾਇ ॥

(ਸਲੋਕ ਮ: ੧, ਵਾਰ ਮਾਭ ਪੰਨਾ ੧੪੧)

ਲੋੜਵੰਦਾਂ ਦੀ ਸੇਵਾ ਸਿੱਖ ਨੇ ਆਪਣਾ ਧਾਰਮਕ ਫਰਜ਼ ਸਮਝ ਕੇ ਕਰਨੀ ਚੁੰਦੀ ਹੈ, ਇਸ ਦੇ ਬਦਲੇ ਵਿਚ ਉਹ ਕਿਸੇ ਚੀਜ਼ ਦੀ ਆਸ ਨਹੀਂ ਰਖਦਾ। ਸੇਵਾ ਕਰਨ ਬਦਲੇ ਉਸ ਨੂੰ ਈਸਾਈ ਮੱਤ ਦੀ ਤਰ੍ਹਾਂ ਕਿਸੇ ਸਵਰਗ ਦਾ ਲਾਲਚ ਨਹੀਂ ਦਿਤਾ ਗਿਆ। ਰੂਪਏ ਪੈਸੇ ਦੀ ਸਾਵੀਂ ਵੰਡ ਦਾ ਉਪਦੇਸ਼ ਦਿਤਾ ਗਿਆ ਹੈ :



ਜਿਸੁ ਗ੍ਰਿਹਿ ਬਹੁਤੁ, ਤਿਸੈ ਗ੍ਰਿਹਿ ਚਿੰਤਾ ॥

ਜਿਸੁ ਗ੍ਰਿਹਿ ਬੰਦੀ, ਸੁ ਫਿਰੈ ਭ੍ਰਮੰਤਾ ॥

ਦੁਹੁ ਬਿਵਸਥਾ ਤੇ ਜੋ ਮੁਕਤਾ, ਸੋਈ ਸੁਹੇਲਾ ਭਾਲੀਐ ॥

(ਮਾਰੂ ਮ: ੫, ਪੰਨਾ ੧੦੧੯)

ਧਨ (ਰੁਪਏ-ਪੈਸੇ) ਬਾਰੇ ਸਪਸ਼ਟ ਆਖਿਆ ਗਿਆ ਹੈ ਕਿ ਮਾਇਆ ਗਲਤ ਢੰਗ (ਧੰਖਾ, ਫਰੋਬ, ਹੋਰਾ-ਫੋਰੀ) ਤੇ ਪਾਪਾਂ ਨਾਲ ਹੀ ਜੋੜੀ ਜਾ ਸਕਦੀ ਹੈ, ਭੈ ਮਨੁੱਖ ਦੇ ਨਾਲ ਨਹੀਂ ਜਾਂਦੀ।

ਪਾਪਾ ਬਾਝਹੁ ਹੋਵੇ ਨਾਹੀ, ਮੁਇਆ ਸਾਥਿ ਨ ਜਾਂਦੀ ॥

(ਆਸਾ ਮ: ੧, ਪੰਨਾ ੪੧੭)

ਇਸ ਲਈ ਮਾਇਆਧਾਰੀ ਮਨੁੱਖ ਬਾਰੇ ਆਖਿਆ ਗਿਆ ਹੈ :—

ਮਾਇਆਧਾਰੀ ਅਤਿ ਅੰਨਾ ਬੋਲਾ ॥ (ਵਾਰ ਕਉੜੀ, ਮ: ੩, ਪੰਨਾ ੩੧੩)

ਪਰ ਇਹ ਵੀ ਮੰਨਿਆ ਗਿਆ ਹੈ ਕਿ ਜੇ ਧਨਵਾਨ ਮਨੁੱਖ ਕੁਰੂ-ਦੱਸੇ ਮਾਰਗ ਤੇ ਚਲਣ ਤਾਂ ਉਹ ਮਾਇਆ ਦੇ ਪ੍ਰਭਾਵ ਤੋਂ ਬਚ ਕੇ ਪ੍ਰਭੂ-ਭਗਤ ਬਣ ਸਕਦੇ ਹਨ। ਭਾਵੇਂ ਅਜਿਹੇ ਲੋਕਾਂ ਦੀ ਗਿਣਤੀ ਸੰਸਾਰ ਵਿੱਚ ਬਹੁਤ ਘੱਟ ਹੁੰਦੀ ਹੈ; ਪਰ ਹੁੰਦੇ ਚਰੂਰ ਹਨ। ਭਾਈ ਗੁਰਦਾਸ ਜੀ ਨੇ 'ਰਾਜਾ ਜਨਕ' ਨੂੰ ਅਜਿਹੇ ਪੁਰਸ਼ਾਂ ਵਿੱਚ ਗਿਣਿਆ ਹੈ।

ਪਰਿਵਾਰਕ ਜੀਵਨ ਦੀ ਪਵਿਤਰਤਾ ਬਾਰੇ ਗੁਰਬਾਣੀ ਵਿੱਚ ਸਪਸ਼ਟ ਆਦੇਸ਼ ਹਨ। ਵਿਭਚਾਰ (ਪਰਾਈ ਇਸਤਰੀ, ਜਾਂ ਪਰਾਏ ਪੁਰਖ ਨਾਲ ਸਰੀਰਕ ਸੰਬੰਧ) ਤੋਂ ਬਿੱਖਾਂ ਨੂੰ ਸਖਤੀ ਨਾਲ ਹੌੜਿਆ ਹੈ। ਆਪਣੇ ਪਤੀ ਅਥਵਾ ਆਪਣੀ ਪਰਨੀ ਨਾਲ ਹੀ ਸਰੀਰਕ ਸੰਬੰਧਾਂ ਦੀ ਇਜਾਜ਼ਤ ਹੈ। ਕੁਰੂ ਹੁਕਮ ਹਨ :—

—ਘਰ ਕੀ ਨਾਰਿ ਤਿਆਗੈ ਅੰਧਾ ॥ ਪਰ ਨਾਰੀ ਸਿਉ ਘਾਲੈ ਪੈਧਾ ॥

ਜੇਸੇ ਸਿੰਬਲੁ ਦੇਖਿ ਸੁਆ ਬਿਗਸਾਨਾ ॥ ਅੰਤ ਕੀ ਬਾਰ ਮੁਆ ਲਪਟਾਨਾ ॥

ਪਾਪੀ ਕਾ ਘਰ ਅਗਨੇ ਮਾਹਿ ॥ ਜਲਤ ਰਹੈ ਮਿਟਵੇ ਕਬ ਨਾਹਿ ॥

(ਭੈਰਉ, ਨਾਮਦੇਵ ਜੀ ਪੰਨਾ ੧੧੬੫)

—ਜੇਸਾ ਸੰਗੁ ਬਿਸੀਅਰ ਸਿਉ ਹੈ ਰੇ,

ਤੇਸੇ ਹੀ ਇਹੁ ਪਰਗ੍ਰਿਹੁ ॥

(ਆਸਾ ਮ: ੫ ਪੰਨਾ ੪੮੩)

—ਦੇਖਿ ਪਰਾਈਆਂ ਚੰਗੀਆਂ, ਮਾਵਾਂ ਭੇਣਾਂ ਧੀਆਂ ਜਾਣੇ ॥

(ਭਾਈ ਗੁਰਦਾਸ ਜੀ, ਵਾਰ ੨੯)

—ਹਉ ਤਿਸ ਘੋਲ ਘੁਮਾਇਆ, ਪਰ ਨਾਰੀ ਦੇ ਨੇੜ ਨ ਜਾਵੇ ॥

(ਭਾਈ ਗੁਰਦਾਸ ਜੀ, ਵਾਰ ੧੨)

ਸਿਟੇ ਵਜੋਂ ਕਹਿ ਸਕਦੇ ਹਾਂ ਕਿ ਰੱਬ ਦੇ ਸਕੰਲਪ ਬਾਰੇ ਕੁਝ ਕੁ ਵਿਚਾਰਾਂ ਅਤੇ ਸਮਾਜਿਕ ਨਿਯਮਾਂ (ਵਰਤਾਰੇ) ਬਾਰੇ ਗੁਰਮਤਿ ਅਤੇ ਈਸਾਈ ਮਤ ਵਿੱਚ ਸਾਂਝ ਚਰੂਰ ਹੈ; ਪਰ ਮੁੱਖ ਧਾਰਮਕ-ਸਿਧਾਂਤਾਂ ਵਿਚ ਜਮੀਨ-ਅਸਮਾਨ ਦਾ ਅੰਤਰ ਹੈ।

## ਈਸਾਈ ਰਸਮਾਂ ਅਤੇ ਪੁਰਬ

1. ਬਪਤਿਸਮਾਂ (Baptism) —ਈਸਾਈ ਧਰਮ ਵਿਚ ਦਾਖਲ ਹੋਣ ਲਈ ਜਿਹੜੀ ਪ੍ਰਤੀਕਿਆ ਲਈ ਜਾਂਦੀ ਹੈ ਤੇ ਰਸਮ ਪੂਰੀ ਕੀਤੀ ਜਾਂਦੀ ਹੈ, ਉਸਨੂੰ ਬਪਤਿਸਮਾ ਭੰਟਾ ਕਹਿੰਦੇ ਹਨ। ਈਸਾ ਨੇ ਖੁਦ ਸੇਂਟ ਜੋਹਨ ਪਾਸੋਂ ਜਾਰਡਨ ਨਦੀ ਦੇ ਪਾਣੀ ਵਿੱਚ



ਬਪਤਿਸਮਾ ਲਿਆ ਸੀ।

2. ਹੋਲੀ ਕਮਊਨਿਅਨ ((Holi Communion)—ਇਸਨੂੰ ਲਾਰਡਜ਼ ਸੁਪਰ' ਅਥਵਾ 'ਪਵਿੱਤਰ ਭੋਜਨ' ਵੀ ਆਖਦੇ ਹਨ। ਇਹ ਰਸਮ ਉਸ ਭੋਜਨ ਦੀ ਯਾਦ ਵਿਚ ਮਨਾਈ ਜਾਂਦੀ ਹੈ, ਜੋ ਹਜ਼ਰਤ ਈਸਾ ਨੇ ਸ਼ਹੀਦ ਹੋਣ ਤੋਂ ਇਕ ਦਿਨ ਪਹਿਲਾਂ ਆਪਣੇ ਚੇਲਿਆਂ ਨਾਲ ਮਿਲਕੇ ਖਾਧਾ ਸੀ।

3. ਕ੍ਰਿਸਮਿਸ (Christmas)—ਇਹ ਈਸਾ ਦੇ ਜਨਮ ਦਿਨ ਦਾ ਤਿਉਹਾਰ ਹੈ, ਜੋ ਹਰ ਸਾਲ 25 ਦਸੰਬਰ ਨੂੰ ਮਨਾਇਆ ਜਾਂਦਾ ਹੈ। ਇਸਨੂੰ 'ਵੱਡਾ ਦਿਨ' ਵੀ ਕਹਿੰਦੇ ਹਨ।

4. ਗੁਡ ਫਰਾਈਡੇ (Good Friday)—ਇਹ ਈਸਾ ਦੇ ਸੁਲੀ ਢਾਲੇ ਜਾਣ, ਸ਼ਹੀਦ ਹੋਣ, ਦੀ ਯਾਦ ਵਿੱਚ ਮਨਾਇਆ ਜਾਂਦਾ ਹੈ।

5. ਈਸਟਰ (Easter) - ਇਹ ਈਸਾ ਦੀ ਮੌਤ ਮਗਰੋਂ ਤੀਜੇ ਦਿਨ (ਐਤਵਾਰ ਨੂੰ) ਮੁੜ ਸੁਰਜੀਤ ਹੋ ਜਾਣ ਦੀ ਯਾਦ ਵਿਚ ਮਨਾਇਆ ਜਾਂਦਾ ਹੈ।

6. ਅਸੈਨਸ਼ਨ (Ascension)—ਇਹ ਈਸਾ ਦੇ ਮੁੜ 'ਸਵਰਗ' ਵਲ ਚਲੇ ਜਾਣ ਦੀ ਯਾਦ ਵਿਚ ਮਨਾਇਆ ਜਾਂਦਾ ਹੈ।

7. ਪੈਂਟਕਾਸਟ (Pentecost)—ਇਹ ਉਸ ਦਿਨ ਦੀ ਯਾਦ ਵਿਚ ਮਨਾਇਆ ਜਾਂਦਾ ਹੈ, ਜਿਸ ਦਿਨ ਈਸਾਈਆਂ ਦੇ ਵਿਸ਼ਵਾਸ ਮੁਤਾਬਿਕ 'ਪਵਿੱਤਰ ਰੂਹ' ਈਸਾ ਦੇ ਚੇਲਿਆਂ (ਰਸੂਲਾਂ) ਉੱਤੇ ਆ ਉਤਰੀ ਸੀ ਅਥਵਾ ਨਾਜ਼ਲ ਹੋਈ ਸੀ।

## ਯਹੂਦੀ ਮੱਤ ਤੇ ਗੁਰਮਤਿ

ਯਹੂਦੀ ਮੱਤ ਵੀ ਕਤੇਬੀ ਮੱਤਾਂ ਵਿਚੋਂ ਇਕ ਨਾਮੀ ਮੱਤ ਹੈ। ਇਸ ਮੱਤ ਦੇ ਬਾਨੀ ਹਜ਼ਰਤ ਮੂਸਾ ਜੀ ਨੂੰ ਮਿਥਿਆ ਜਾਂਦਾ ਹੈ। ਤੌਰੇਤ ਇਸ ਮੱਤ ਦੀ ਧਾਰਮਕ ਪੁਸਤਕ ਹੈ।

ਹਜ਼ਰਤ ਮੂਸਾ, ਹਜ਼ਰਤ ਈਸਾ ਜੀ ਤੋਂ ਲਗਭਗ ਪੈਂਦੇ ਸੌਲ੍ਹਾਂ ਸਦੀਆਂ ਪਹਿਲੇ ਮਿਸਰ ਵਿਚ ਪੈਦਾ ਹੋਏ ਸਨ। ਇਹ ਹਜ਼ਰਤ ਇਸਮਾਈਲ ਜੀ ਦੀ ਵੰਸ ਵਿਚੋਂ ਸਨ। ਇਨ੍ਹਾਂ ਦੇ ਪਿਤਾ ਜੀ ਦਾ ਨਾਂ ਅਮਰਾਨ ਸੀ। ਜਦ ਆਪ ਪੈਦਾ ਹੋਏ ਤਾਂ ਉਸ ਸਮੇਂ ਫਰਾਓਨ ਬਾਦਸ਼ਾਹ ਮਿਸਰ ਤੇ ਰਾਜ ਕਰਦਾ ਸੀ। ਫਰਾਓਨ ਇਸਰਾਈਲ ਵੰਸ ਦੇ ਬਾਲਕਾਂ ਨੂੰ ਜੰਮਦਿਆਂ ਹੀ ਮਰਵਾ ਦੇਂਦੇ ਸੀ, ਇਸ ਕਰਕੇ ਇਨ੍ਹਾਂ ਦੀ ਮਾਤਾ ਨੇ ਇਨ੍ਹਾਂ ਨੂੰ ਤਿੰਨ ਮਹੀਨੇ ਲੁਕ ਛਿਪ ਕੇ ਪਾਲਣ ਮਗਰੋਂ ਇਕ ਸੰਦੂਕ ਵਿਚ ਬੰਦ ਕਰਕੇ ਨੀਲ ਦਰਿਆ ਵਿਚ ਰੋੜ ਦਿਤਾ ਸੀ। ਸਖੀਆਂ ਨਾਲ ਨੀਲ ਕੰਢੇ ਸੇਰ ਕਰਨ ਆਈ ਫਰਉਨ ਦੀ ਸਾਹਜ਼ਾਦੀ ਦੀ ਨਜ਼ਰ ਅਚਾਨਕ ਇਸ ਰੁੜਦੇ ਜਾਂਦੇ ਸੰਦੂਕ ਤੇ ਪੈ ਗਈ। ਉਸ ਨੇ ਜਦ ਸੰਦੂਕ ਖੋਲ੍ਹ ਕੇ ਇਸ ਖੂਬਸੂਰਤ ਮੁੰਡੇ ਨੂੰ ਵੇਖਿਆ ਤਾਂ ਘਰ ਲੈ ਗਈ ਤੇ ਆਪਣਾ ਪਾਲਿਕ ਬਣਾ ਲਿਆ। ਇਬਰਾਨੀ ਭਾਸ਼ਾ ਵਿਚ ਮਾਸਾਹ ਦੇ ਅਰਥ ਖਿਚਿਆ ਹੈ। ਇਸ ਲਈ ਪਾਣੀ ਵਿਚੋਂ ਖਿਚ ਕੇ ਲਿਆਣ ਦੇ ਕਾਰਨ ਹੀ ਇਸ ਦਾ ਨਾਮ 'ਮੂਸਾ' ਰਖਿਆ ਗਿਆ।

ਚਾਲ੍ਹੀ ਵਰ੍ਹੇ ਦੀ ਉਮਰ ਵਿਚ ਹਜ਼ਰਤ ਮੂਸਾ ਅਰਬ ਵਲ ਆਏ ਤੇ ਘਰ ਗ੍ਰਸਬੀ ਬਣੇ। ਇਨ੍ਹਾਂ ਦਾ ਵਿਆਹ 'ਸਫੁਰ ਨਾ' ਦੀ ਇਕ ਕੁੜੀ ਨਾਲ ਹੋਇਆ ਜਿਸ ਵਿਚੋਂ ਆਪ ਜੀ ਦੇ ਘਰ ਇਕ ਬੇਟਾ ਜਨਮਿਆ ਜਿਸ ਦਾ ਨਾਮ 'ਗੋਰਸੇ' ਰਖਿਆ ਗਿਆ।

ਦਸਿਆ ਜਾਂਦਾ ਹੈ ਕਿ ਹਜ਼ਰਤ ਮੂਸਾ ਜੀ ਕੋਹਤੂਰ ਪਰਬਤ ਉੱਤੇ ਜਾ ਕੇ ਰਬ ਨਾਲ



ਦਰ ਪੜ੍ਹਾ ਕੱਲਾਂ ਕੀਤਾ ਕਰਦੇ ਸਨ। ਇਸੇ ਪਰਬਤ ਤੇ ਆਪ ਜੀ ਨੂੰ ਗਿਆਨ ਹੋਇਆ ਸੀ। ਬਾਈਬਲ ਤੇ ਕੁਰਾਨ ਅਨੁਸਾਰ ਆਪ ਤੇ ਰੱਬੀ ਹੁਕਮ ਨਾਜਲ ਹੁੰਦੇ ਸਨ। ਇਹ ਵੀ ਲਿਖਿਆ ਹੈ ਜੋ ਹਜ਼ਰਤ ਨੇ ਇਕ ਵਾਰ ਲਗਾਤਾਰ ੪੦ ਦਿਨ ਰੋੜੇ ਰਖੇ ਸਨ ਤੇ ਰੱਬ ਨਾਲ ਇਸ ਦੌਰਾਨ ਵਿਚ ਬੇਸ਼ੁਮਾਰ ਗੱਲਾਂ ਵੀ ਕੀਤੀਆਂ ਸਨ। ਕਹਿੰਦੇ ਨੇ ਰੱਬ ਨੇ ਪ੍ਰਸੰਨ ਹੋ ਕੇ ਆਪ ਜੀ ਨੂੰ ਆਪਣੀਆਂ ਉਂਗਲਾਂ ਨਾਲ ਲਿਖੀਆਂ ਸਲੇਟਾਂ ਇਕ ਕਰਾਮਾਤੀ ਸੈਂਟਾ ਵੀ ਬਖਸ਼ਿਆ ਸੀ।

ਬਾਈਬਲ ਵਿਚ ਖੁਦਾ ਵਲੋਂ ਇਨ੍ਹਾਂ ਨੂੰ ਹੇਠ ਲਿਖੀਆਂ ਹਦਾਇਤਾਂ ਮੇਸੂਲ ਹੋਈਆਂ :

- (੧) ਕੇਵਲ ਮੈਨੂੰ ਹੀ ਰੱਬ ਜਾਣੀ। ਮੇਰੇ ਤੁਲ ਕਿਸੇ ਹੋਰ ਨੂੰ ਨਾ ਸਮਝੀ।
- (੨) ਮੂਰਤੀ ਪੂਜਾ ਨਾ ਕਰੀ।
- (੩) ਖੁਦਾ ਦਾ ਨਾਂ ਅਕਾਰਥ ਨਾ ਲਈ।
- (੪) ਸਨਿਚਰ ਦਾ ਦਿਨ ਪਵਿਤ੍ਰ ਜਾਣ ਕੇ ਕੋਈ ਕੰਮ ਨਾ ਕਰੀ ਕਿਉਂਕਿ ਇਸ ਦਿਨ ਦੁਨੀਆਂ ਰਚਕੇ ਮੈਂ ਆਰਾਮ ਕੀਤਾ ਹੈ।
- (੫) ਮਾਂ ਪਿਓ ਦਾ ਪੂਰਨ ਸਤਕਾਰ ਕਰੀ।
- (੬) ਚੋਰੀ ਯਾਰੀ ਨਾ ਕਰੀ।
- (੭) ਕਿਸੇ ਨੂੰ ਕੁਲਾਮ ਨਾ ਕਰੀ।
- (੮) ਖੂਨ ਨਾ ਕਰੀ।
- (੯) ਕਿਸੇ ਗਵਾਹੀ ਤੇ ਬੁਠੀ ਗਵਾਹੀ ਨਾ ਦੇਈ।
- (੧੦) ਗਵਾਹੀ ਦੀ ਕਿਸੇ ਚੀਜ਼ ਦਾ ਲਾਲਚ ਨਾ ਕਰੀ।

ਯਹੂਦੀਆਂ ਨੂੰ ਮੌਜਬੇ ਦਿਖਾਣ ਕਰਕੇ ਹਜ਼ਰਤ ਮੁਸਾ ਨਬੀ ਮੰਨੇ ਗਏ। ਤੌਰੇਤ ਇਹਨਾਂ ਦੀ ਇਲਹਾਮੀ ਪੁਸਤਕ ਹੈ ਜੋ ਖੁਦਾ ਵੱਲੋਂ ਆਪ ਜੀ ਤੇ ਪਰਗਟ ਹੋਈ। ਹਾਰੂਨ ਆਪ ਦਾ ਪਹਿਲਾ ਚੇਲਾ ਸੀ।

ਯਹੂਦੀਆਂ ਦਾ ਪਹਿਲਾ ਬਾਦਸ਼ਾਹ 'ਸਾਲ' ਮੰਨਿਆ ਜਾਂਦਾ ਹੈ। ਸਾਲ ਦੀ ਸਲਤਨਤ ਮੁਸਾ ਦੇ ੧੨੦ ਵਰ੍ਹੇ ਦੀ ਉਮਰ ਭੋਗ ਕੇ ਉਸ ਦੇ ਮਰ ਜਾਣ ਬਾਅਦ ਕਾਇਮ ਹੋਈ। ਸਾਲ ਦੇ ਮਗਰੋਂ ਦੂਜਾ ਬਾਦਸ਼ਾਹ ਹਜ਼ਰਤ ਦਾਵੁਦ ਮਿਥਿਆ ਜਾਂਦਾ ਹੈ। ਹਜ਼ਰਤ ਦਾਵੁਦ ਨੇ ਪੇਂਗੰਬਰੀ ਦਾ ਦਾਹਵਾ ਕੀਤਾ। ਬਾਈਬਲ ਦੇ ਪੁਰਾਣੇ ਅਹਿਦਨਾਮੇ ਹਜ਼ਰਤ ਦਾਵੁਦ ਦੇ ਹੀ ਲਿਖੇ ਮੰਨੇ ਜਾਂਦੇ ਹਨ। ਇਸ ਤੋਂ ਮਗਰੋਂ ਸੁਲੇਮਾਨ ਹੁਕਮਰਾਨ ਹੋਇਆ। ਇਸ ਨੇ ਵੀ ਅਪਣੇ ਆਪ ਨੂੰ ਪੇਂਗੰਬਰ ਅਖਵਾਇਆ।

ਯਹੂਦੀ ਵਪਾਰ ਦੇ ਮੈਦਾਨ ਵਿੱਚ ਸਭ ਤੋਂ ਅਗੇ ਗਿਣੇ ਜਾਂਦੇ ਹਨ। ਆਮ ਤੌਰ ਤੇ ਇਹ ਲੋਕ ਰਜ਼ਰਤ ਇਬਰਾਹੀਮ, ਯਾਕੂਬ ਅਤੇ ਅਬ੍ਰਹਾਮ ਨੂੰ ਆਪਣਾ ਮੁਖੀ ਮੰਨਦੇ ਹਨ। ਸੁੰਨਤ ਕਰਦੇ ਹਨ। ਸਿਰ ਤੇ ਵਾਲਾਂ ਦਾ ਇਕ ਗੁਫਾ ਰਖਦੇ ਹਨ। ਇਨ੍ਹਾਂ ਦੇ ਸਿਧਾਂਤ ਇਸ ਪ੍ਰਕਾਰ ਹਨ :

- ਓ) ਖੁਦਾ ਇਕ ਹੈ ਤੇ ਉਸਦਾ ਨਾਮ ਯਹੋਵਾ ਹੈ।
- ਅ) ਨਬੀ ਇਸਰਾਈਲ ਦੇ ਨਬੀ ਹਜ਼ਰਤ ਮੁਸਾ ਹਨ। ਉਨ੍ਹਾਂ ਰਬ ਨਾਲ ਗੱਲਾਂ ਕੀਤੀਆਂ ਸਨ। ਇਸਰਾਈਲੀ ਕੌਮ ਰਬ ਦੀ ਚੁਣੀ ਹੋਈ ਤੇ ਸਰਬ ਸ੍ਰੇਸ਼ਟ ਕੌਮ ਹੈ।
- ੲ) ਹਜ਼ਰਤ ਯਾਕੂਬ ਜੋ ਕੌਮ ਦੇ ਮੋਢੀ ਹਨ, ਨੂੰ ਰਬ ਨੇ ਕਈ ਵਰ ਦਿੱਤੇ ਸਨ



ਜਿਹਨਾਂ ਤੋਂ ਇਹ ਸਪਸ਼ਟ ਸੀ ਕਿ ਉਹ ਇਸਰਾਈਲੀਆਂ ਦੀ ਸਦਾ ਹੀ ਰਖਿਆ ਫਰੋਕਾ ਤੇ ਵਧਦਾ ਫੁਲਦਾ ਰਖੇਗਾ ।

ਸ) ਜਾਨਵਰਾਂ ਦੀ ਕੁਰਬਾਨੀ ਦੇਣੀ ਇਕ ਅਧਿਆਤਮਕ ਕਰਮ ਹੈ । ਯਹੂਦੀ ਭਰੋਸੇ ਵਿਚ ਲਿਖਿਆ ਹੈ, ਹਾਰੂਨ ਨੇ ਕੁਰਬਾਨੀ ਦੇਣ ਲਈ ਕੁਰਬਾਨ ਗਾਹ ਬਣਾਈ ਉਸ ਨੇ ਇਹ ਕਹਿ ਕੇ ਢੰਡੋਰਾ ਦਿਤਾ ਕਿ ਕਲ ਖੁਦਾ ਦੀ ਈਦ ਹੈ । ਯਹੂਦੀ ਸਥੇਰੇ ਉਠੇ ਤੇ ਕੁਰਬਾਨੀਆਂ ਚੜ੍ਹਾਏ । ਉਹਨਾਂ ਸੇਖਤਨੀ ਕੁਰਬਾਨੀਆਂ ਚੜ੍ਹਾਈਆਂ । ਫਿਰ ਸਭਾਮਤੀ ਕੁਰਬਾਨੀਆਂ ਦਿਤੀਆਂ ਤੇ ਖਾਣ ਪੀਣ ਲਈ ਬੈਠ ਗਏ ।

ਹ) ਉਠ, ਸਿਹਾ ਅਤੇ ਸੂਰ ਦਾ ਮਾਸ ਅਪਵਿਤਰ ਹੈ ਇਸ ਲਈ ਹਰਾਮ ਹੈ । ਉਕਾਥ, ਇਲ, ਗਿਰਝ, ਕਾ, ਸੂਤਰ ਮੂਰਗ, ਬਗਲਾ, ਉਲੂ, ਚਕੀਰਾਹ, ਚਮਕਿਦਫ ਦਾ ਮਾਸ ਖਾਣਾ ਵਿਵਰਜਿਤ ਹੈ । ਹੋਰ ਹਰ ਤਰ੍ਹਾਂ ਦਾ ਮਾਸ ਖਾਣਾ ਹਲਾਲ ਹੈ ।

ਕ) ਚਾਕੀ ਠੰਡੇ ਰਖਣੇ ਚੜ੍ਹਦੀ ਹਨ ।

ਖ) ਸੁੰਨਲ ਕਰਵਾਣੀ ਚੜ੍ਹਦੀ ਹੈ ।

ਗ) ਹਰ ਮਸੱਈ ਲਈ ਸੱਤ ਨਮਾਜ਼ਾਂ ਪੜ੍ਹਨੀਆਂ ਲਾਜ਼ਮੀ ਹਨ ।

ਨੋਟ—੧) ਹਜ਼ਰਤ ਮੂਸਾ ਤੇ ਹਜ਼ਰਤ ਈਸਾ ਦੇ ਵਿਚਾਲੇ ਹਜ਼ਾਰ ਕੁ ਵਰ੍ਹੇ ਵਿੱਚ ਖੁਦਾ ਵੱਲੋਂ ਪਰਜਾ ਲਈ ਜੋ ਹੁਕਮ ਨਾਜ਼ਲ ਹੋਏ ਉਹਨਾਂ ਦੇ ਸੰਗ੍ਰਹਿ ਦਾ ਨਾਮ ਜੰਬੂਰ ਹੈ ।

੨) ਯਹੂਦੀ ਲੋਕ ਹਜ਼ਰਤ ਈਸਾ ਤੇ ਮੁਹੰਮਦ ਸਾਹਿਬ ਨੂੰ ਆਪਣਾ ਪੈਗੰਬਰ ਨਹੀਂ ਮੰਨਦੇ ਪਰ ਮੁਸਲਮਾਨ ਤੇ ਈਸਾਈ ਹਜ਼ਰਤ ਮੂਸਾ ਨੂੰ ਨਬੀ ਮੰਨਦੇ ਹਨ ।

੫) ਦਾਨ : ਆਪਣੇ ਖੇਤਾਂ ਵਿਚ ਹੋਏ ਅਨਾਜ ਦਾ ਦਸਵਾਂ ਹਿੱਸਾ ਵਫ਼ਾਦਾਰੀ ਨਾਲ ਖੁਦਾ ਦੇ ਨਾਂ ਤੇ ਇਕ ਪਾਸੇ ਕਰਵਾਣਾ ।

੬) ਜੇ ਕਦੀ ਕੋਈ ਕੁਲਾਮ ਮੁਲ ਖਰੀਦੇ ਤਾਂ ਉਸਨੂੰ ਛੇ ਸਾਲ ਰਖ ਕੇ ਸਤਵੇਂ ਸਾਲ ਆਜ਼ਾਦ ਕਰ ਦਿਓ ।

੭) ਕਿਸੇ ਕੁਆਰੀ ਲੜਕੀ ਤੇ ਬੂਠਾ ਦੋਸ਼ ਲਾਣ ਵਾਲੇ ਨੂੰ ਇਕ ਸੌ ਰੁਪਏ ਡੰਡ ਲਾ ਕੇ ਲੜਕੀ ਦੇ ਪਿਓ ਨੂੰ ਦਿਵਾਉ ਪਰ ਜੇ ਲੜਕੀ ਦੋਸ਼ੀ ਨਿਕਲੇ ਤਾਂ ਉਸ ਨੂੰ ਸੰਗਸਾਰ (ਪੱਥਰ ਮਾਰ ਮਾਰ ਕੇ ਮਾਰਨਾ) ਕਰੋ ।

੮) ਯਹੂਦੀਆਂ ਦਾ ਇਕ ਬਾਦਸ਼ਾਹ ਕਾਇਮ ਕਰੋ ।

ਗੁਰਮਤ—ਗੁਰਮੱਤ ਦਾ ਸਿੱਧਾ ਸਬੰਧ ਯਹੂਦੀ ਮਤ ਨਾਲ ਭਾਵੇਂ ਕੋਈ ਨਹੀਂ, ਪਰ ਫੇਰ ਵੀ ਕਿਧਰੇ ਕਿਧਰੇ ਸੁਭਾਵਕ ਮੇਲ ਜਾਪਦਾ ਹੈ :

ਜਿਵੇਂ ਯਹੂਦੀ ਰੱਬ ਨੂੰ ਵਾਹਿਦੁੱਲਾਸ਼ਰੀਕ ਸਮਝਦਾ ਹੈ, ਜੋ ਹਦ ਇਤ ਨੰਬਰ ੧ 'ਕੇਵਲ ਮੈਨੂੰ ਹੀ ਰੱਬ ਜਾਣੀ, ਮੇਰੇ ਤੁਲ ਕਿਸੇ ਹੋਰ ਨੂੰ ਨਾ ਸਮਝੀ' । ਗੁਰਮੱਤ ਵੀ ਅਕਾਲ ਪੁਰਖ ਨੂੰ ਲਾ ਸ਼ਰੀਕ ਤੇ ਇਕੋ ਇਕ ਹੀ ਮੰਨਦੀ ਹੈ । ਪਰ ਗੁਰਮੱਤ ਦਾ ਰੱਬ ਅਰੂਪ ਤੇ ਅਨਾਮ ਹੈ :

ਗੁਣੁ ਏਹੋ ਹੋਰੁ ਨਾਹੀ ਕੋਇ ॥ ਨਾ ਕੋ ਹੋਆ ਨ ਕੋ ਹੋਇ ॥੩॥ (ਆਸਾ ਮ: ੧)

ਇਕ ਬਿਨ ਦੂਸਰ ਸੋ ਨਾ ਚਿਨਾਰ ॥

(ਦੇਵਗੰਧਾਰੀ ਪਾ: ੧੦)

ਦੇਕੰਕਾਰੁ ਅਵਰੁ ਨਹੀ ਦੂਜਾ ਨਾਨਕ ਏਕੁ ਸਮਾਈ ॥ ਗੁਰਮਤੀ ਮ: ੧ ਵਾਰੀ (ਅੰਗ: ੧)



ਰਿਸਹਿ ਸਰੀਕੁ ਨਾਹੀ ਰੇ ਕੋਈ ॥ ਕਿਸ ਹਾ ਬੁਝੈ ਜਥਾਬੁ ਨ ਹੋਈ ॥

(ਮਾਰੂ ਸੋਲਹੇ ਮ: ੫)

ਤਿਸਕਾ ਸਰੀਕੁ ਕੋ ਨਹੀ ਨਾ ਕੋ ਕੰਟਕੁ ਵੇਰਾਈ ॥ (ਵਾਰ ਵਡਹੰਸ ਮ: ੩)

ਮੂਰਤੀ ਪੂਜਾ :— ਗੁਰਮੱਤ ਵਿਚ ਵੀ ਮੂਰਤੀ ਪੂਜਾ ਵਿਵਰਜਿਤ ਹੈ ।

(੩) ਖੁਦਾ ਦਾ ਨਾਂ ਛੋਟਾ ਕਦੇ ਵੀ ਅਕਾਰਥ ਨਹੀਂ ਹੁੰਦਾ । ਜਿੱਥੇ ਨੇ ਅਣੇ ਪਹਿਰ ਹਰੀ ਦੇ ਕੁਣ ਗਾਣੇ ਹਨ ਤੇ ਸ੍ਵਾਸ ਸ੍ਵਾਸ ਸਿਮਰਨ ਕਰਨਾ, ਸਗੋਂ ਰੋਮ ਰੋਮ ਪ੍ਰਭੂ ਨੂੰ ਧਿਆਵਣਾ ਹੈ ।

ਸਿਮਰਿ ਸਿਮਰਿ ਨਾਮ ਬਾਰੇ ਬਾਰ ॥

ਨਾਨਕ ਜੀਅ ਕਾ ਇਹੈ ਅਧਾਰ ॥੨॥੨੪॥ (ਗਉੜੀ ਸੁਖਮਨੀ ਮ: ੫)

ਉਠੰਦਿਆਂ ਬਹੰਦਿਆਂ ਸਵੇਦਿਆਂ ਸੁਖ ਸੋਇ ॥

ਨਾਨਕ ਨਾਮਿ ਸਾਲਾਹਿਐ ਮਨੁ ਤਨੁ ਸੀਤਲੁ ਹੋਇ ॥

(ਸਲੋਕ ਮ: ੫ ਵਾਰ ਗਉੜੀ ਮ: ੫)

ਜੋ ਪ੍ਰਾਨੀ ਨਿਸਦਿਨ ਭਜੈ ਰੂਪ ਰਾਮ ਤਿਹ ਜਾਨੁ ॥

ਹਰਿ ਜਨ ਹਰਿ ਅੰਤਰੁ ਨਹੀਂ ਨਾਨਕ ਸਾਰੀ ਮਾਨ ॥੨੯॥ (ਸਲੋਕ ਮ: ੯)

ਗੁਰਮੁਖੁ ਰੋਮ ਰੋਮ ਹਰਿ ਧਿਆਵੈ ॥ ਗੁਰਮੁਖ ਸਗਲੀ ਗਣਤ ਮਿਟਾਵੈ ॥

(ਰਾਮਕਲੀ ਸਿਧਕੋਸ਼ਟ ਮ: ੧)

(੪) ਸਨੀਚਰਵਾਰ ਦੀ ਪਵਿਤਰਤਾ :— ਗੁਰਮਤਿ ਅਨੁਸਾਰ ਕਿਸੇ ਇਕ ਦਿਨ, ਵਾਰ, ਮਹੀਨੇ ਜਾਂ ਥਿਤ ਨੂੰ ਪਵਿਤ੍ਰ ਨਹੀਂ ਮੰਨਿਆ ਜਾਂਦਾ । ਸਾਰੇ ਦਿਨ ਵਾਰ, ਥਿਤਾਂ ਇਕੋ ਜ਼ਰੀਆਂ ਹਨ । ਲੋੜ ਹੈ ਅਕਾਲ ਪੁਰਖ ਦੀ ਮੋਹਰ ਦੀ ।

ਮਾਹ ਦਿਵਸ ਮੂਰਤ ਭਲੇ ਜਿਨ ਕਉ ਨਦਰਿ ਕਰੇ ॥

ਨਾਨਕ ਮੰਗੈ ਦਰਸੁ ਦਾਨੁ ਕਿਰਪਾ ਕਰਹੁ ਹਰੇ ॥੧੪॥੧॥

(ਬਾਰਹ ਮਾਹਾ ਮਾਝ ਮਾ ੫)

ਬੇਦਸ ਮਾਹ ਰੁਤੀ ਥਿਤੀ ਵਾਰ ਭਲੇ ॥

ਘੜੀ ਮੂਰਤ ਪਲ ਸਾਚੇ ਆਏ ਸਹਜਿ ਮਿਲੇ ॥੧੭॥੧॥

(ਬਾਰਹਮਾਹ ਤੁਖਾਰੀ ਮ: ੧)

(੫) ਚੋਰੀ ਯਾਰੀ ਨਾ ਕਰਨੀ

ਚੋਰੀ ਯਾਰੀ ਨਾ ਕਰਨੀ ਸਦਾਚਾਰਕ ਲਕਸ਼ ਹਨ । ਗੁਰਮੱਤ ਵਿਚ ਇਨ੍ਹਾਂ ਨੂੰ ਕੋਵਲ ਵਿਵਰਜਿਤ ਹੀ ਨਹੀਂ ਕੀਤਾ ਗਿਆ, ਸਗੋਂ ਭਾਰੀ ਗੁਨਾਹ ਸਮਝਿਆ ਗਿਆ ਹੈ । ਇਥੋਂ ਤਕ ਕਿ ਪਰ-ਇਸ਼ਤੀ ਗਮਨ ਇਕ ਸਿੱਖ ਨੂੰ ਪੱਤਤ ਕਰ ਦੇ ਦਾ ਹੈ ਤੇ ਸਿਖੀਉਂ ਖਾਰਜ ਕਰ ਦੇਂਦਾ ਹੈ । ਇਸ ਲਈ ਇਥੋਂ ਤਕ ਹਦਾਇਤ ਹੈ :

—ਪਰ ਤ੍ਰਿਆ ਰੂਪ ਨ ਪੇਖੇ ਨੇਤ੍ਰ ॥੧॥੯॥

(ਗਉੜੀ ਸੁਖਮਨੀ ਮ: ੫)

—ਜੈਸਾ ਸੰਗੁ ਬਿਸੀਅਰੁ ਸਿਉ ਹੈ ਰੇ ਤੇਸੇ ਹੀ ਇਹ ਪਰਗ੍ਰਹੁ ॥੨॥

ਜਿਥੋਂ ਤਕ ਪਰਾਏ ਧਨ ਦੀ ਗੱਲ ਹੈ ਉਸ ਵਲ ਅੱਖ ਚੁਕ ਕੇ ਵੇਖਣਾ ਵੀ ਵਿਵਰਜਿਤ ਹੈ ।

—ਅਖੀ ਸੁਤਕੁ ਵੇਖਣਾ ਪਰਤ੍ਰਿਯ ਪਰਪਨ ਰੂਪ ॥੩॥੧੮॥

ਵਾਰ ਆਸਾ ਮ: ੧)

—ਦੇਖ ਪਰਾਈਆਂ ਚੰਗੀਆਂ ਮਾਵਾਂ ਭੋਣਾਂ ਧੀਆਂ ਜਾਣੇ ॥

—੦—





## ਸਿੱਖ ਮਿਸ਼ਨਰੀ ਕਾਲਜ ਦਾ ਉਦੇਸ਼

1072, ਕੁਚਾ 14, ਫੀਲਡ ਗੰਜ, ਲੁਧਿਆਣਾ-8

ਸਬ ਆਫਿਸ : A-143 ਫਤਹਿ ਨਗਰ, ਨਵੀਂ ਦਿੱਲੀ-18

ਅਸੀਂ ਸਿੱਖ ਹਾਂ ! ਇਸ ਲਈ ਇਹ ਜ਼ਰੂਰੀ ਹੈ ਕਿ ਸਾਨੂੰ ਸਿੱਖੀ ਅਸੂਲਾਂ ਦਾ ਪਤਾ ਹੋਵੇ, ਗੁਰਬਾਣੀ ਦੇ ਅਰਥ ਭਾਵ, ਸਿੱਖ ਇਤਿਹਾਸ ਦੀ ਵਾਕਫ਼ੀਅਤ, ਸਿੱਖ ਰਹਿਤ-ਮਰਯਾਦਾ ਦੇ ਅਸੂਲ ਸਿੱਖ ਫਿਲਾਸਫੀ, ਸਿੱਖ ਸਭਿਆਚਾਰ ਬਾਰੇ ਹਰ ਗੁਰਸਿੱਖ ਨੂੰ ਜਾਣਕਾਰੀ ਹੋਣੀ ਅਤੀ ਜ਼ਰੂਰੀ ਹੈ। ਜੇ ਸਾਨੂੰ ਇਹਨਾਂ ਬਾਰੇ ਸੋਝੀ ਨਹੀਂ ਤਾਂ ਅਸੀਂ ਸਿੱਖ ਕਿਵੇਂ ਅਖਵਾ ਸਕਦੇ ਹਾਂ ? ਪਾਠ ਅਸੀਂ ਕਰੀ ਜਾ ਰਹੇ ਹਾਂ, ਪਰ ਜੇ ਕੋਈ ਸਾਡੇ ਕੱਲੇ ਬਾਣੀ ਦੀ ਕਿਸੇ ਤਰ੍ਹਾਂ ਦੇ ਅਰਥ ਭਾਵ ਪੁਛ ਲਵੇ ਤੇ ਅਸੀਂ ਜੁਆਬ ਨਾ ਦੇ ਸਕੀਏ ਤਾਂ ਇਹ ਸਾਡੇ ਲਈ ਕਿੰਨੀ ਸ਼ਰਮਨਾਕ ਗੱਲ ਹੋਵੇਗੀ। ਦਸ ਗੁਰੂ ਸਾਹਿਬਾਨ ਤੇ ਪੁਰਾਤਨ ਗੁਰਸਿੱਖਾਂ ਦੇ ਇਤਿਹਾਸ ਬਾਰੇ ਸਾਨੂੰ ਸੋਝੀ ਹੋਣੀ ਜ਼ਰੂਰੀ ਹੈ, ਜੇ ਅਸੀਂ ਆਪਣਾ ਲਾਸਾਨੀ ਇਤਿਹਾਸ ਨਹੀਂ ਜਾਣਦੇ ਤਾਂ ਅਸੀਂ ਕਿਵੇਂ ਦੂਸਰੇ ਨੂੰ ਦਸ ਸਕਦੇ ਹਾਂ ਕਿ ਅਸੀਂ ਕਿਥੇ ਵੱਡੇ ਵਿਰਸੇ ਦੇ ਮਾਲਕ ਹਾਂ। ਸਿੱਖ ਰਹਿਤ-ਮਰਯਾਦਾ ਦੇ ਅਸੂਲ ਕਿਹੜੇ-ਕਿਹੜੇ ਹਨ, ਇਸ ਬਾਰੇ ਵੀ ਅਸੀਂ ਆਮ ਤੌਰ ਤੇ ਅਗਿਆਨਤਾ ਵਿਚ ਹਾਂ। ਘਰ ਵਿਚ ਪਾਠ ਰਖਣਾ ਹੋਵੇ ਜਾਂ ਜੀਵਨ ਦਾ ਕੋਈ ਸੰਸਕਾਰ ਕਰਨਾ ਹੋਵੇ, ਗੁਰਮਤਿ ਸਾਨੂੰ ਕੀ ਪ੍ਰੇਰਣਾ ਕਰਦੀ ਹੈ, ਬਾਰੇ ਜਾਨਣ ਲਈ ਸਾਨੂੰ ਗਰੇਬੀ ਸਿੰਘਾਂ ਤੇ ਜਾਂ ਦੂਸਰੇ ਗਿਆਨੀ ਪੁਰਖਾਂ ਤੇ ਨਿਰਭਰ ਹੋਣਾ ਪੈਂਦਾ ਹੈ। ਪਰ ਕੀ ਸਿੱਖ ਹੁੰਦੇ ਹੋਏ ਅਸੀਂ ਅਸੂਲਾਂ ਬਾਰੇ ਸਾਨੂੰ ਆਪ ਜਾਣਕਾਰੀ ਹੋਣੀ ਜ਼ਰੂਰੀ ਨਹੀਂ ?

ਅਜ ਅਸੀਂ ਵੇਖਦੇ ਹਾਂ ਕਿ ਸਾਡੇ ਅੰਦਰ ਜੋ ਕਮਜ਼ੋਰੀਆਂ ਆ ਰਹੀਆਂ ਹਨ, ਉਹਨਾਂ ਦਾ ਮੂਲ ਕਾਰਨ ਇਹੋ ਹੀ ਹੈ ਕਿ ਅਸੀਂ ਸਿੱਖੀ ਬਾਰੇ ਸੋਝੀ ਪ੍ਰਾਪਤ ਕਰਨ ਦੀ ਜ਼ਿੰਮੇਵਾਰੀ ਨਹੀਂ ਸਮਝੀ। ਜੇ ਸਾਨੂੰ ਗੁਰਸਿੱਖੀ ਦੇ ਅਸੂਲਾਂ ਬਾਰੇ ਆਪ ਨੂੰ ਪਤਾ ਹੋਵੇ ਤਾਂ ਅਸੀਂ ਆਪਣੇ ਨੌਜਵਾਨਾਂ ਨੂੰ ਜੋ ਅਨਜਾਣੇ ਵਿਚ ਦਾਤੀ ਕੇਸਾਂ ਦੀ ਬੇਅਦਬੀ ਕਰ ਰਹੇ ਹਨ, ਨਸ਼ੇ ਵਰਤ ਰਹੇ ਹਨ, ਦੇਹਧਾਰੀ ਗੁਰੂ ਭੰਮ ਨੂੰ ਮੰਨ ਰਹੇ ਹਨ, ਨੂੰ ਗੁਰਬਾਣੀ ਦੇ ਅਸੂਲ ਦ੍ਰਿੜ ਕਰਵਾ ਦੇ, ਖੁੰਨ ਨਾਲ ਭਿਜਿਆ ਆਪਣਾ ਲਾਸਾਨੀ ਇਤਿਹਾਸ ਸੁਣਾ ਕੇ ਸਿੱਖ ਧਰਮ ਵਲ ਪ੍ਰੇਰ ਸਕਦੇ ਹਾਂ। ਜੇ ਨੌਜੁਆਨ ਅਜ ਸਿੱਖੀ ਤੋਂ ਬਾਗੀ ਹੋ ਰਹੇ ਹਨ ਤਾਂ ਇਸ ਵਿਚ ਉਹਨਾਂ ਵਿਚਾਰਿਆਂ ਦਾ ਕੀ ਦੋਸ਼ ? ਦੋਸ਼ ਤਾਂ ਸਾਡਾ ਆਪਣਾ ਹੈ, ਸਾਡੇ ਪ੍ਰਚਾਰਕਾਂ ਦਾ ਹੈ, ਸਾਡੇ ਆਗੂਆਂ ਦਾ ਹੈ ਜੋ ਅਜਿਹੇ ਨੌਜੁਆਨਾਂ ਨੂੰ ਸਿੱਖੀ ਦੀ ਦਾਤ ਦੇ ਹੀ ਨਹੀਂ ਸਕੇ।

ਅਜ ਨਾ ਤਾਂ ਸਿੱਖੀ ਸਾਨੂੰ ਮਾਤਾ ਪਿਤਾ ਤੋਂ, ਘਰੋਂ ਹੀ ਮਿਲ ਰਹੀ ਹੈ (ਕਿਉਂਕਿ ਮਾਤਾ ਪਿਤਾ ਆਪ ਹੀ ਸਿੱਖੀ ਤੋਂ ਦੂਰ ਹੋ ਚੁਕੇ ਹਨ ਤੇ ਮਾਦਾ-ਪ੍ਰਸਤੀ ਵਿਚ ਬੁਰੀ ਡਰਾਂ ਭਰੇ ਪਏ ਹਨ) ਤੇ ਨਾ ਹੀ ਸਿੱਖੀ, 'ਖਾਲਸਾ ਸਕੂਲਾਂ, ਕਾਲਜਾਂ' ਤੋਂ ਹੀ ਮਿਲ ਰਹੀ ਹੈ, ਕਿਉਂਕਿ ਕਿਸੇ ਟਾਵੇਂ-ਟਾਵੇਂ ਸਕੂਲ/ਕਾਲਜ ਨੂੰ ਛੱਡ ਕੇ ਸਿੱਖੀ ਬਾਰੇ ਸੋਝੀ ਦੇਣ ਦਾ ਪ੍ਰਬੰਧ ਅਸੀਂ ਇਹਨਾਂ ਵਿਚ ਕਰ ਹੀ ਨਹੀਂ ਸਕੇ ਜਾਂ ਕੁਝ ਹੀ ਨਹੀਂ, ਜਿਵੇਂ ਪਹਿਲੇ ਖਾਲਸਾ



ਸਕੂਲਾਂ, ਕਾਲਜਾਂ ਵਿਚ ਹੁੰਦਾ ਸੀ। ਗੁਰਦੁਆਰਿਆਂ ਵਿਚੋਂ ਸਿੱਖੀ ਦੀ ਦਾਤ ਮਿਲਣੀ ਚਾਹੀਦੀ ਸੀ ਕਿਉਂਕਿ ਗੁਰਦੁਆਰੇ ਬਣੇ ਹੀ ਸਿੱਖੀ ਦਾ ਪ੍ਰਚਾਰ ਕਰਨ ਵਾਸਤੇ ਸਨ, ਪਰ ਅਜ ਗੁਰਦੁਆਰਿਆਂ ਵਿਚ ਪਸਰੀ ਹੋਈ ਧੜੇ ਬੰਦੀ, ਪਾਰਟੀਬਾਜ਼ੀ, ਚੌਧਰ ਦੀ ਭੁੱਖ, ਗੱਲਕ ਦੀ ਲੜਾਈ, ਨੌਜੁਆਨਾਂ ਦੇ ਰਸਤੇ ਵਿਚ ਰੁਕਾਵਟ ਬਣੀ ਪਈ ਹੈ, ਜਿਸ ਕਾਰਨ ਉਹ ਗੁਰਦੁਆਰਿਆਂ 'ਚ ਹੋ ਰਹੇ ਧਰਮ ਪ੍ਰਚਾਰ ਦਾ ਅਸਰ ਨਹੀਂ ਕਬੂਲ ਰਹੇ। ਫਿਰ ਜੋ ਪ੍ਰਚਾਰਕ ਅਸੀਂ ਆਪਣੇ ਧਰਮ ਅਸਥਾਨਾਂ ਵਿਚ ਫਿਟ ਕਰ ਰਖੇ ਹਨ, ਉਹਨਾਂ ਵਿਚੋਂ ਬਹੁ-ਜਿਕਤੀ ਤਾਂ ਅਨਪੜ੍ਹ ਹੈ। ਜੇ ਸਾਡੇ ਬਹੁਤੇ ਪ੍ਰਚਾਰਕਾਂ ਦੀ, ਨਾ ਦੁਨਿਆਵੀ ਤਾਲੀਮ ਹੋਵੇ, ਨਾ ਉਹ ਧਰਮ ਦੇ ਖੇਤਰ ਵਿਚ ਪੂਰਾ ਗਿਆਨ ਰਖਦੇ ਹੋਣ, ਨਾ ਅਮਲੀ ਜੀਵਨ ਤੇ ਨਾ ਹੀ ਉੱਚੀ ਸੁੱਚੀ ਮਿਸ਼ਨਰੀ ਸਪਿਰਟ (ਪ੍ਰਚਾਰ ਲਈ ਹੁਥ ਤੇ ਲਗਨ) ਹੀ ਹੋਵੇ ਤਾਂ ਫਿਰ ਇਹ ਕਿਵੇਂ ਆਸ ਰਖੀ ਜਾ ਸਕਦੀ ਹੈ ਕਿ ਐਸੇ ਪ੍ਰਚਾਰਕ ਨੌਜੁਆਨ ਪੀੜੀ ਉਤੇ ਆਪਣੇ ਪ੍ਰਚਾਰ ਦਾ ਚੰਗਾ ਪ੍ਰਭਾਵ ਪਾ ਸਕਣਗੇ। ਸੱਚ ਤਾਂ ਇਹ ਹੈ ਕਿ ਪ੍ਰਚਾਰਕਾਂ ਦਾ ਇਹ ਖੇਤਰ ਕੇਵਲ ਮਾਲਮੁਖੀਆਂ ਦੁਆਰਾ ਦਾ ਇਕ ਸਾਧਨ ਬਣਾ ਕੇ ਰੱਖ ਦਿਤਾ ਗਿਆ ਹੈ, ਤੇ ਪ੍ਰਚਾਰ ਦਾ ਅਸਲ ਮੰਤਵ ਅਲੱਪ ਹੁੰਦਾ ਜਾ ਰਿਹਾ ਹੈ।

ਜਦੋਂ ਅਸੀਂ ਦੂਸਰੀਆਂ ਕੌਮਾਂ ਈਸਾਈ ਮੱਤ, ਇਸਲਾਮ ਮੱਤ ਆਦਿ ਵਲ ਝਾਤ ਮਾਰਦੇ ਹਾਂ ਤਾਂ ਉਹਨਾਂ ਦੇ ਪ੍ਰਚਾਰਕ ਤੇ ਪ੍ਰਚਾਰਕ ਪੈਦਾ ਕਰਨ ਵਾਲੇ ਅਦਾਰੇ ਵੇਖ ਕੇ ਹੈਰਾਨ ਹੋ ਜਾਂਦੇ ਹਾਂ ਕਿ ਕਿਵੇਂ ਉਹਨਾਂ ਗਿਆਰਾਂ ਗਿਆਰਾਂ ਸਾਲ ਦਾ ਲੰਬਾ ਅਰਸਾ ਲਗਾ ਕੇ ਲੱਖਾਂ ਦੀ ਗਿਣਤੀ ਵਿਚ ਪ੍ਰਚਾਰਕ ਤਿਆਰ ਕੀਤੇ ਹਨ ਤੇ ਪ੍ਰਚਾਰ ਦੇ ਫੀਲਡ ਵਿਚ ਉਹਨਾਂ ਨੂੰ ਪੂਰੀ ਤਰ੍ਹਾਂ ਟਰੇਨਡ ਕੀਤਾ ਹੈ। ਪਰ ਜਦੋਂ ਅਸੀਂ ਆਪਣੇ ਪ੍ਰਚਾਰਕਾਂ ਵਲ ਝਾਤੀ ਮਾਰਦੇ ਹਾਂ ਤਾਂ ਰੋਣ ਹਾਕੇ ਹੋ ਕੇ ਰਹਿ ਜਾਈਦਾ ਹੈ ਕਿ ਸਾਡੇ ਪ੍ਰਬੰਧਕਾਂ ਨੇ ਪ੍ਰਚਾਰਕਾਂ ਦੀ ਤਿਆਰੀ ਵਾਸਤੇ ਕੋਈ ਵੱਡੇ ਪੱਧਰ ਤੇ ਯੋਗ ਮਿਸ਼ਨਰੀ ਕਾਲਜ ਨਹੀਂ ਖੋਲ੍ਹਿਆ, ਜਿਥੋਂ ਪ੍ਰਚਾਰਕਾਂ ਨੂੰ ਸਿੱਖ ਧਰਮ ਦੀ ਪੂਰੀ ਵਿਦਿਆ ਦੇ ਕੇ, ਟਰੇਨਡ ਕਰਕੇ ਪ੍ਰਚਾਰ ਦੇ ਖੇਤਰ ਵਿਚ ਭੇਜਿਆ ਜਾ ਸਕੇ। ਯੋਗ ਪ੍ਰਚਾਰਕਾਂ ਦੀ ਅਣਹੋਂਦ ਕਾਰਨ ਹੀ ਸੰਭਾਵਿਤ ਧਰਮ, ਜੋ ਦੁਨੀਆਂ ਦਾ ਸਭ ਤੋਂ ਆਹਲਾ ਤੇ ਆਲਮਗੀਰੀ ਧਰਮ ਹੈ, ਜੋ ਹਰ ਦੇਸ਼, ਪ੍ਰਦੇਸ਼ ਵਿਚ, ਬਿਨਾਂ ਕਿਸੇ ਜਾਤ-ਪਾਤ, ਉਚ-ਨੀਚ, ਅਮੀਰ-ਗਰੀਬ, ਲਿੰਗ-ਨਸਲ ਰੰਗ-ਰੂਪ ਆਦਿ ਦੇ ਵਿਤਕਰਿਆਂ ਦੇ ਪ੍ਰਚਾਰਿਆ ਜਾ ਸਕਦਾ ਹੈ, ਸੰਸਾਰ ਅੰਦਰ ਤਾਂ ਕੀ ਪੰਜਾਬ ਅੰਦਰ ਵੀ ਸਹੀ ਢੰਗ ਨਾਲ ਪ੍ਰਚਾਰਿਆ ਨਹੀਂ ਜਾ ਸਕਿਆ।

ਉਪਰੋਕਤ ਘਾਟ ਨੂੰ ਮਹਿਸੂਸ ਕਰਦੇ ਹੋਏ 'ਸਿੱਖ ਮਿਸ਼ਨਰੀ ਕਾਲਜ' ਅਰੰਭ ਕੀਤਾ ਗਿਆ ਹੈ ਜਿਸ ਰਾਹੀਂ 'ਦੋ-ਸਾਲਾ ਸਿੱਖ ਮਿਸ਼ਨਰੀ ਕੋਰਸ' ਡਾਕ ਰਾਹੀਂ (Correspondence Course) ਕਰਾਉਣ ਦਾ ਪ੍ਰਬੰਧ ਕੀਤਾ ਗਿਆ ਹੈ। ਪੜ੍ਹੇ ਲਿਖੇ ਨੌਜੁਆਨ, ਇਹ ਦੋ-ਸਾਲਾ ਸਿੱਖ ਮਿਸ਼ਨਰੀ ਕੋਰਸ ਕਰਨ ਮਗਰੋਂ Elementary Sikh Missionaries ਦੇ ਤੌਰ ਤੇ ਕੰਮ ਕਰਨਗੇ। ਇਹ ਗੁਰਮਤਿ ਪ੍ਰਚਾਰਕ ਆਪਣੀ ਕਿਰਤ ਕਰਦਿਆਂ ਹੋਇਆਂ ਪ੍ਰਚਾਰ ਦਾ ਕੰਮ Part time ਤੌਰ ਤੇ ਬਿਨਾਂ ਕਿਸੇ ਪ੍ਰਕਾਰ ਦੀ ਰੁਝਾਨ ਸੇਵਾ ਫਲ ਆਦਿ ਦੇ ਕਰਨਗੇ।